

కార్మిక లోకం

నవంబరు - 98

చరిత్రను మలుపు తిప్పిన అక్టోబర్ విప్లవం
81వ వార్షికోత్సవానికి చేజిలు

సమగ్ర దృక్పథం సమైక్య పోరాటం అవసరం

ఆర్థిక దోపిడీ, కులపీడన మిళితమై మనదేశంలో అత్యధిక ప్రజల బ్రతుకులను దుర్భరం చేస్తున్నాయి. ఆధునిక విద్య, పారిశ్రామికీకరణ, రాజకీయ స్వాతంత్ర్యం మూలంగా కులపీడన, వివక్షతలు నశిస్తాయని ఆశించారు. కాని 50 సంవత్సరాల స్వాతంత్ర్యానంతరం కూడా ఇప్పటికీ కుల వ్యత్యాసాలు, కులపీడన ఇంకా వికృతంగా కొనసాగుతూనే ఉన్నాయి. ఆర్థిక పెత్తనాన్ని రక్షిస్తూ, దళితుల, అనేక వెనుకబడిన కులాల, మహిళల జీవితాలలో మార్పు లేకుండా అసమానతలను కుల వ్యవస్థ కాపాడుతూనే ఉంది.

కొనసాగుతున్న కులపీడన

అంటరానితనం ఇంకా కొనసాగుతున్నది. హోటళ్ళలో రెండు గ్లాసుల పద్ధతి ఎక్కువ చోట్ల ఉన్నది. దళితులకు దేవాలయ ప్రవేశం లేదు. పబ్లిక్ ప్రదేశాలను అందరితో సమానంగా వినియోగించుకునే పరిస్థితి లేదు. చెరువులు, కుళాయిలలో నీళ్ళు తెచ్చుకోనీయరు. అమర్యాదగా మాట్లాడతారు, ప్రజా ప్రతినిధులు కూడా దిష్టిబొమ్మలుగా ఉండాలి. మంచి బట్టలు వేసుకోరాదు. అగ్రకుల పెత్తందార్ల ముందు కూర్చోరాదు. అభ్యంతరం పెడితే అవమానాలు, అత్యాచారాలు, హింస, సాంఘిక బహిష్కరణలు. చట్టాలున్నా పెత్తందార్ల చుట్టాలే. అధికారగణం, పోలీసు యంత్రాంగం అగ్రకుల పెత్తందార్ల, భూస్వాముల డబ్బుకు, అధికారానికి దాసోహం. సానుభూతిగా ఆలోచించేవారు నూటికి ఒకరు.

న్యాయస్థానాలలో న్యాయం జరగదు. వాదనలు, సాక్ష్యాలు, తొత్తడం చేయబడి న్యాయం అన్యాయమవుతున్నది. కారంచేడు దోమలకు శిక్షలేదు. తూర్పు గోదావరి శిరోముండనం దుర్మార్గులకు సాక్ష్యాధారాలు లేవని స్వేచ్ఛ ఇవ్వబడుతున్నది. ప్రతిఘటిస్తే ప్రాణాలు తీయడమే. కారంచేడు, చుండూరు, నీరుకొండ మున్నగునవి దీనికి సాక్ష్యాలు.

పాక్షిక పరిష్కారాలు

'కులపీడనను' రూపుమాపేందుకు గతంలో అనేక ప్రయత్నాలు జరిగాయి. అవి పూర్తి ఫలితాలనివ్వలేదు. స్వాతంత్ర్యానంతరం



రాజ్యాంగంలో రిజర్వేషన్లు పొందుపర్చబడ్డాయి. రిజర్వేషన్లు కూడా కొంతమంది జీవన పరిస్థితిని మాత్రమే మెరుగు చేశాయి. కాని మొత్తం దళితుల జీవితాలను బాగు చేయలేదు. కుల వివక్షతనేమీ చేయలేకపోయాయి.

రాజకీయ పదవులలో రిజర్వేషన్లు కూడా అణగారిన జీవితాలలో మార్పు తేలేదు. కొంతమంది పదవులు పొందారు. అత్యున్నత పదవులు కూడా పొందారు. కొంతమందికైనా లాభించడం మంచిదే. కాని దీనివల్ల ధనాధ్యుల, అగ్రకుల పెత్తందార్ల అధికారానికి, పెత్తనానికి గండిపడలేదు.

మత మార్పిడిలు మార్గమనుకున్నది కూడా మార్పు సాధించలేకపోయింది. ఏ మతంలో చేరినా దళితులు ప్రత్యేకంగానే

మిగిలిపోయారు. వేల సంవత్సరాల నుండి కుల వ్యవస్థ అమానుషత్వానికి వ్యతిరేకంగా గళమెత్తి అనేకమంది యుద్ధం ప్రకటించారు. కబీర్, బసవప్ప, బ్రహ్మనాయుడు, వేమన, పూలె, అంబేద్కర్, రామస్వామి నాయక వంటి అనేకమంది గొప్పవారు కులపీడనను విమర్శించారు. వివిధ రూపాలలో ప్రతిఘటించారు. చైతన్యం సృష్టించారు. అయినా మౌలిక మార్పు రాలేదు.

కుల వ్యవస్థ పునాది భావజాలంలో ఉందని, మనుషుల మస్తిష్కాలలో ఉందనుకుని ప్రారంభమైన ఉద్యమాలన్నీ కుల వ్యవస్థ దుర్మార్గాలను వెల్లడించాయి తప్ప, దాన్ని తీవ్రంగా దెబ్బతీయలేకపోయాయి.

కులం బలం భావజాలంలోనే కాదు, అగ్రకుల పెత్తందార్ల బలాన్ని, పెత్తనాన్ని రక్షిస్తున్న భూకేంద్రీకరణలో, భూస్వామ్య వ్యవస్థలో ఉన్నది. భావజాల పోరాటంతో పాటు భూకేంద్రీకరణను దెబ్బతీసే పోరాటాన్ని జోడించి నడపకపోవడం వలన ఆ ఉద్యమాలు జయప్రదం కాలేదు.

ఆర్థిక, సాంఘిక పీడనలకున్న అంతస్సంబంధం

భూకేంద్రీకరణ బద్ధలయితే అగ్రకుల భూస్వాములకు అణచివేత శక్తి తగ్గుతుంది. దళితులు, వెనుకబడినవారికి తమ కాళ్ళమీద నిలబడగల్గే బలం చే కూరి ప్రతిఘటించే శక్తి వస్తుంది. భూకేంద్రీకరణ బద్ధలు చేసే పోరాటాలలో అన్ని కులాల పేదల మధ్య సంఘీభావం పెరుగుతుంది. కుల వ్యత్యాసాలు ఈ పోరాటం మూలంగా కొంత బలహీనపడతాయి.

బెంగాల్, కేరళ, త్రిపుర రాష్ట్రాల వామపక్ష ఉద్యమాల అనుభవాలు దీన్ని విదితం చేస్తున్నాయి. భారత కమ్యూనిస్టు పార్టీ (మార్క్సిస్టు) నాయకత్వాన వామపక్ష ప్రభుత్వాలున్న బెంగాల్, కేరళ, త్రిపురలలో ప్రస్తుత వ్యవస్థ పరిమితులకు లోబడయినా భూపంపకానికి నిజమైన ప్రయత్నం జరిగింది.

(మిగతా 8వ పేజీలో)

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి: 26

నవంబర్ 1998

వెల: రు.3.00

సంచిక: 11

డిసెంబర్-11 దేశ వ్యాపిత సమ్మె, హార్టాజ్ జయప్రదం చేయండి

రాష్ట్ర కార్మిక వర్గానికి అక్టోబర్ విప్లవ దినోత్సవ శుభాకాంక్షలు!

దేశంలో వేగంగా మారుతున్న పరిస్థితులలో కార్మికవర్గం కర్తవ్యాలు నానాటికీ పెరుగుతున్నాయి.

ఉదారవాద ఆర్థికవిధానాలు, మతతత్వ ధోరణులు దేశ మనుగడకే ప్రమాదకరంగా మారాయి. కార్మికవర్గం అప్రమత్తంగా ఉండి ఈ జంట ప్రమాదాలను ఎదుర్కొని దేశ రక్షణకు సన్నద్ధం కావాలి.

ప్రపంచబ్యాంకు, ఐ.ఎం.ఎఫ్. వంటి సామ్రాజ్యవాద సంస్థలు మన ఆర్థిక వ్యవస్థను చిన్నాభిన్నం చేస్తున్నాయి. వుదారవాద ఆర్థిక విధానాలు, ప్రైవేటీకరణలను ప్రోత్సహిస్తున్నాయి. కేంద్రంలోని బి.జె.పి. ప్రభుత్వం పై విధానాలను వేగంగా అమలు జరిపే ప్రయత్నంలో వుంది. రాష్ట్రంలోని తెలుగుదేశం ప్రభుత్వం కూడా అదే విధానాలను తు.చ. తప్పకుండా అమలు జరుపుతున్నది. తద్వారా దేశ స్వావలంబనకు, స్వాతంత్ర్యానికి, ప్రజల సంక్షేమానికి తీవ్రవిఘాతం కలుగుతున్నది.

ప్రభుత్వ రంగాన్ని నిర్వీర్యం చేయడం, పెచ్చు పెరుగుతున్న మతోన్మాదం, కులతత్వాలతో సామాజిక న్యాయానికి తీవ్ర విఘాతం కలుగుతున్నది. బ్రేడ్ యూనియన్ చట్టాలలో పెనుమార్పులు తెచ్చే ప్రయత్నం కూడా ఇందులో భాగమే. కార్మికవర్గం ఐక్యంగా నిలబడి ఈ ప్రమాదాలను ఎదుర్కోవాలి.

ప్రభుత్వ రంగాన్ని నిర్వీర్యం చేయడం, పెచ్చు పెరుగుతున్న మతోన్మాదం, కులతత్వాలతో సామాజిక న్యాయానికి తీవ్ర విఘాతం కలుగుతున్నది. బ్రేడ్ యూనియన్ చట్టాలలో పెనుమార్పులు తెచ్చే ప్రయత్నం కూడా ఇందులో భాగమే. కార్మికవర్గం ఐక్యంగా నిలబడి ఈ ప్రమాదాలను ఎదుర్కోవాలి.

మతతత్వ శక్తులు పుంజుకోవటం అత్యంత ఆందోళనకరమైనది. ఈ శక్తులను సమ్మెక్యంగా ప్రతిఘటించకపోతే మతతత్వం పెట్రేగి కష్టజీవులు దురవస్థల పాలవుతారు. వారి ఐక్యతకు చిచ్చు రగులుతుంది.

బి.జె.పి. అధికారంలోకి వచ్చాక తన రహస్య ఎజెండాను, మతోన్మాద సిద్ధాంతాన్ని అమలులోకి తెస్తున్నది. మైనారిటీలు, దళితులు, మహిళలపైన అత్యాచారాలు పెరిగాయి. విద్యార్థులలో మతతత్వపు భావాలు చొప్పించే యత్నం ముమ్మరంగా జరుగుతున్నది.

ఈ దుష్ట ప్రయత్నాల మూలంగా దేశ సమైక్యతకు ప్రమాదం ఏర్పడింది. విభిన్న మతాలు, జాతులు, భాషలు, ఆచార వ్యవహారాలు వున్న భారతదేశంలో భిన్నత్వంలో ఏకత్వం వున్నప్పుడే దేశం పురోగమిస్తుంది.

కష్టజీవులు ఐక్యంగా నిలబడాలి. ప్రభుత్వపు వుదారవాద ఆర్థిక విధానాలను, మతతత్వ శక్తులను దృఢంగా ఎదిరించి ఓడించేందుకు కార్మికవర్గం, కష్టజీవులు సిద్ధంకావాలి.

ఈ విధానాలన్నిటికీ వ్యతిరేకంగా, 56 సంఘాలతో కూడిన ప్రజాసంఘాల జాతీయ వేదిక దేశవ్యాపిత ప్రతిఘటనకు పిలుపునిచ్చింది. ఈ పిలుపులో భాగంగా 1998 డిసెంబర్ 11న జరిగే దేశ వ్యాపిత సమ్మెను, హార్టాజ్ను జయప్రదం చేయవలసిందిగా సి.ఐ.టి.యు. రాష్ట్ర కమిటీ కార్మికవర్గాన్ని కోరుతున్నది.



చరిత్రను మలుపు తిప్పిన

అక్రీబరు మహా విప్లవం



నవంబరు 7 - విజయవంతమైన ప్రథమ శ్రమిక విప్లవం, సోషలిస్టు నిర్దేశానికి ప్రయోగం
 చేసిన రోజు. ప్రపంచ వీడియో ప్రజల ఆశాజ్వల, ఆ విప్లవానికి జేజేలు.

విప్లవానికి ముందు రష్యా జారు (సీజర్ అన్నదానికి వికృత పదం, చక్రవర్తికి వర్ణానువదం) నిరంకుశంగా పరిపాలించేవాడు. ప్రజాస్వామిక హక్కులు కలలో కూడా తలచరాని రోజులు. ఒక వూరి నుండి మరొక వూరికి వెళ్ళాలంటే పసుపు పచ్చ పాస్ పోర్టు తీసుకొని వెళ్ళే రోజులు. అధికారమంతా పెద్ద భూస్వాములు, పెద్ద పెట్టుబడిదారుల చేతిలో ఉన్న రోజులు. ఒక కోటి ఐదు లక్షల రైతు కుటుంబాలకు 7 కోట్ల 50 లక్షల డెస్సియాటిన్ల భూమి (డిసియాటిన్ అంటే రెండున్నర ఎకరాలు) ఉండగా, 30 వేల భూస్వాముల కుటుంబాలకు 7 కోట్ల డెస్సియాటిన్ల భూమి వున్నది. అతి కిరాతకమైన ఫ్యూడల్ వ్యవస్థ వుండేది.

పరిశ్రమలు తూర్పు సముద్ర

తీరంలో ఎక్కువగా కేంద్రీకరించబడినవి. ఎక్కువ భాగం పెద్ద పరిశ్రమలు. మొత్తం ముడి ఇనుము ఉత్పత్తిలో ఐదు బ్రహ్మాండమైన స్లాంట్లు 37.6% ఉత్పత్తి చేసేవి. ఐదు ఆయిల్ కంపెనీలు మొత్తం ఉత్పత్తిలో 42.6 % ఉత్పత్తి చేసేవి. వెయ్యి కార్మికులకు పైన వున్న ఫ్యాక్టరీలు మొత్తం ఫ్యాక్టరీలలో 11% అయితే, మొత్తం కార్మికులలో 50% వాటిలో కేంద్రీకరించబడి ఉండేవారు. ఎనిమిది పెద్ద బ్యాంకులు మొత్తం బ్యాంకు పెట్టుబడిలో 55.7% కంట్రోలు చేసేవి. ఇనుము, ఉక్కు ఉత్పత్తిలో 50%, బొగ్గు ఉత్పత్తిలో 60%, ఎలక్ట్రిక్ ఇంజనీరింగ్ లో 80% బ్యాంకులు కంట్రోలు చేసేవి. బ్యాంకు పెట్టుబడి, పారిశ్రామిక పెట్టుబడి విలీనమై పైనాన్న కేపిటల్ ఏర్పడింది. బ్యాంకులలో పెట్టుబడి ఎక్కువ చేశాడు. 1895 నుండి 1904 వరకు గడిచిన కాలంలో దేశంలోకి వచ్చిన పెట్టుబడికంటే బయటకు పోయిన ధనము ఎక్కువ. (83 కోట్ల బంగారు రూబుల్స్).

ఇటువంటి పరిస్థితులలో రష్యాలో విప్లవం ప్రారంభమైంది. దీనికి కార్మికవర్గం నాయకత్వం వహించింది. 1902 నాటికి దేశంలో బ్రహ్మాండమైన ఆర్థిక దుస్థితి ప్రారంభమైంది. ఉత్పత్తి బాగా తగ్గిపోయింది. మూడు వేల స్లాంట్లు మూసివేయబడ్డాయి. ముఖ్యంగా భారీ పరిశ్రమలు దెబ్బతిన్నవి. ముడి ఇనుము ఉత్పత్తి 16% తగ్గింది. కొత్త రైల్వే లైన్లు వెయ్యటం పూర్తిగా తగ్గిపోయింది. అయితే ఈ ఆర్థిక దుస్థితి వల్ల లాభపడింది పెద్ద పెట్టుబడిదారు. ముఖ్యంగా నోబెల్,

రాట్ చైల్డ్ మున్నగు వారు. ఫ్యాక్టరీ వర్కర్ల సంఖ్య తగ్గింది. డోనెడ్ ప్రాంతంలో దాదాపు 50% పైగా రిట్రైం చేయబడ్డారు. వేతన రేట్లు తగ్గించబడ్డవి. పెద్ద వారికి బదులు యువకులు, పిల్లలు 3వ వంతు జీతంపై నియోగింపబడ్డారు. దివాళా తీసిన రైతులు పట్టణాలకి ఎగబ్రాకడం వలన ఇది మరింత సాధ్యమైంది. ఇటువంటి పరిస్థితులలో అనేక సమ్మెలు జరిగినవి. జనరల్ సమ్మెలు కూడా జరిగినవి. ఈ సమ్మెలను పక్కదోవ పట్టించడానికి మాస్కో, సి.వి.డి. పోలీసు అధికారి జుబోవ్ నాయకత్వాన పోటీ సంఘాలు ఏర్పడినవి. కానీ ఇది త్వరలోనే బయటపడిపోయినవి.

ఇటువంటి పరిస్థితిలో రష్యా - జపాన్ యుద్ధం ప్రారంభమైంది. ఈ యుద్ధంలో రష్యా పెద్ద ఓటమిని చవిచూసింది. అనేక పట్టణాలు పోర్టు ఆర్డర్ వంటి ప్రధాన నగరాలు జపాను వశమయ్యాయి. రష్యన్ నౌకాదళం పూర్తిగా ధ్వంసం చేయబడింది. అటువంటి పరిస్థితులలో బోల్షెవిక్కులు సమ్మెలు ఉధృతం చేశారు. దీనిని పక్కదోవ పట్టించడానికి, తిరిగి జుబోవ్ ప్లానును చేపట్టారు. 1905లో జనవరి 3న వ్యూటీలోవ్ కర్మాగారంలో నలుగురు కార్మికులను బర్బర్ పే చేసినందుకు జనరల్ సమ్మె జరిగింది. పన్నెండు వేల మంది సమ్మెలో చేరారు. మరుసటి రోజున సెయింట్ పీటర్స్ బర్గ్ లోని కార్మికులందరూ - లక్షా ఏబైవేల మంది జనరల్ సమ్మె చేశారు. దీనిని భగ్నం చేయడానికి ఫాదర్ గాపన్ అనే మతాధికారి జారుకు విన్నపం చేద్దామని, జారు మంచివాడని కార్మికులను కూడతీసాడు. అమాయకులైన కార్మికులు అంగీకరించారు. జనవరిలో లక్షా 40 వేల మంది కార్మికులు జారు పోట్లో, క్రీస్తు ప్రతిమలు పట్టుకొని దైవ ప్రార్థన చేస్తూ రాజప్రాసాదమైన వింటర్ ప్యాలెస్ చేరారు. అక్కడ వారికి ఎదురైన జవాబు తుపాకీ గుళ్ళు. ఆ రోజున వెయ్యి మందికి పైగా చనిపోవటం, రెండు వేల మందికి పైగా గాయపడటం జరిగింది. బోల్షివిక్లు కూడా ఆ ఊరేగింపులో

పాల్గొన్నారు. ప్రజలను హెచ్చరిస్తూనే బోల్షివిక్కులు ఈ ప్రదర్శనలో పాల్గొన్నారు. వారిలో చాలా మంది కాల్పులలో మరణించారు. 'బ్లడ్ సండే' అని దీనికి పేరు వచ్చింది.

జపాను యుద్ధంలో ఓడిపోతూ ఉండటం, వేల కొలదీ కార్మికులను నిర్దాక్షిణ్యంగా కాల్చివేయటం, యుద్ధంలో ఇంకా ఎక్కువ మంది యువకులను రిక్రూట్ చేసుకోవటం వలన బోల్షివిక్కులు, 'తుపాకులు ధరించండి' అనే నినాదం ఇచ్చారు. కొన్ని సంవత్సరాలుగా చేసిన ప్రచారం కన్నా ఈ ఒక్క సంఘటనతో జారు అంటే ఏమిటో యుద్ధం అంటే ఏమిటో కార్మికులు గ్రహించి, రాజకీయ చైతన్యం పొందారు.

ఈ బ్లడ్ సండేకు నిరసనగా రష్యా అంతటా సమ్మెలు జరిగినవి. అంతకు ముందు పది సంవత్సరాలలో 4 లక్షల 30 వేల కార్మికులు సమ్మెలో పాల్గొంటే 1905 జనవరిలోనే 4 లక్షల 40 వేల మంది కార్మికులు సమ్మెలో పాల్గొన్నారు. మాస్కోలో, యువనోవోలో, పోలెండ్లో, ఫిన్లెండులో (అప్పటి రష్యాలో భాగాలు ఇవి) యుక్రెయిన్, కాకసస్లో, సైబీరియాలో సమ్మెలు జరిగినవి. 1905, 1906 అంతా సమ్మెలు జరుగుతూనే ఉన్నవి. ఈ పరిస్థితులలో రష్యన్ సోషలిస్టు డెమోక్రటిక్ లేబర్ పార్టీ మూడవ మహాసభ జరిగింది. ఈ మహాసభలో పార్టీ రెండుగా చీలిపోయింది. మైనారిటీ మెన్షివిక్కులు గాను, మెజారిటీ బోల్షివిక్కులుగాను రూపొందారు. బోల్షివిక్కులు సాయుధ తిరుగుబాటుకు పూర్తి యత్నాలు గావించారు. జనవరి నుండి ఏప్రిల్ లోగా 6 లక్షల 50 వేల 400 మంది కార్మికులు, 1905 ఏప్రిల్ నుండి జూలైలో 3 లక్షల 60 వేల మంది, జూలై నుండి సెప్టెంబర్లో 2 లక్షల 4 వేల మంది సమ్మెలో పాల్గొన్నారు. మేడే రెండు లక్షల 20 వేల మందితో జరిగింది.

విప్లవాన్ని సాగించటానికి జాయింట్ ప్రైక్ కమిటీ ఏర్పడింది. వర్కర్స్ సోవియట్లు ఏర్పడినవి. కార్మికుల 'ప్రజా సైన్యం' ఏర్పరచబడింది. రాజకీయ నినాదాలు ఇవ్వబడ్డాయి. మే 12న సమ్మె జరుగుతుండగా సైనికులు దాడి చేశారు. అనేక డజన్ల మంది మరణించారు. అనేక మంది గాయపడ్డారు. లాడ్జ్లోరా (పోలెండ్) బారికేడ్లు నిర్మించబడినవి. కార్మికులు సైన్యంతో మూడు రోజులు పోరాడారు. బయల్ స్టోక్లో ఆగస్టులో జరిగిన కార్మికుల సైనికుల ఘర్షణలో చాలా మంది గాయపడ్డారు.

ఈ కాలంలోనే రైతాంగం కూడా

పోరాటంలోకి దిగింది. వ్యవసాయ కార్మికుల సమ్మెలు ప్రారంభమైనాయి. ముఖ్యంగా లాట్వియా, ఎస్టోనియా, పోలెండ్, బెల్ రష్యాలో జరిగినవి. లాట్వియాలోను, ఎస్టోనియాలోను వ్యవసాయ కూలీలు భూస్వాములను తరిమికొట్టి వారి ఎస్టేట్లను తామే సాగు చేయటం ప్రారంభించారు. రైతులు భూస్వాముల భవనాలు పడగొట్టారు. వారి భూములను, తోటలను, గడ్డి వాములను ఆక్రమించారు. వారి భూములను తామే సాగు చేయటం ప్రారంభించారు. రాత్రి పూట డప్పులు వాయించటం గడ్డి వాములు తగులబెట్టడం, అదే సంతేతంగా గుర్తించి గొడ్డళ్ళు, కర్రలు పుచ్చుకొని భూస్వాముల ఇండ్లపై దాడి చేసి దాన్యాగారాలు పగులగొట్టి దాన్యాన్ని పంచుకోవటం, పశువులను, వస్తు సామాగ్రిని పంచుకొనటం చేశారు. ఎస్టేటు ఆఫీసులను కూలగొట్టి ఆఫీసు రికార్డులను, ముఖ్యంగా రుణ పత్రాలను ఇతర హామీ



పత్రాలను దగ్ధం చేశారు. నివాస గృహాల్ని తగలబెట్టి వారికి నిలువనీడలేకుండా చేశారు.

దీనిని జారు క్రూరంగా అణచి వెయ్యటానికి ప్రయత్నించాడు. కాని రైతులు "మాకు రొట్టె, న్యాయం, స్వేచ్ఛా కావాలి" అనే నినాదంతో ఎదుర్కొన్నారు. 1905 వేసవి కాలంలో ఆల్ రష్యన్ పెజెంట్స్ యూనియన్ ఏర్పడింది. కాని మెన్షివిక్కులు, సోషలిస్టు రివల్యూషనరీలు, మెజారిటీ సంపాదించారు. కాని ఈ తిరుగుబాటు దేశమంతటా జరగలేదు. దేశంలో ఏడవ వంతు ప్రాంతంలోనే జరిగింది. ఈ సందర్భంలోనే బ్లాక్స్ నౌకా సైన్యంలో పోటమ్కిన్ అనే నౌక తిరుగుబాటు చేసింది. ఇది తన శిఖరాగ్రాన ఎర్రజెండాను ఎగురవేసి ఒడెస్సాకు బయలుదేరింది. బ్లాక్స్ నౌకాదళంలోని యితర యుద్ధ నౌకలన్నీ తమ కెప్టెన్ల ఆదేశాలను ధిక్కరించి పోటమ్కిన్ పై ఫిరంగులు కాల్చటానికి నిరాకరించారు. ఒక యుద్ధ నౌకయితే పోటమ్కిన్ పక్షాన చేరింది.

ఎర్రజెండా పెట్టుకొని ఒక వారంలోజులు పోటమ్కిన్ బ్లాక్ సీ అంతా తిరగాడింది. కాని ఆహారం లేక, బొగ్గులేక అది రుమేనియా వెళ్ళి అక్కడ లొంగిపోయింది. 1906లో రుమేనియా ప్రభుత్వం జారుకు వప్పగిస్తే చాలామందిని కాల్చివేసి, మిగిలినవారిని సైబీరియా ప్రవాసం పంపాడు.

ఇది చారిత్రాత్మక సంఘటన. సైన్యంలోని ఒక భాగం విప్లవపక్షంలో చేరిపోయింది. దీనిని బోల్షివిక్కులు వెంటనే గ్రహించారు. అనేకమంది కార్యకర్తలను రహస్యంగా పనిచెయ్యటానికి, వారిలో విప్లవభావాలను రేకెత్తించటానికి పంపించారు. వోరోషిలోవ్ (ఒక సామాన్య కార్మికుడుగా సోవియట్ ప్రభుత్వంలో సర్వసైన్యాధిపతి) వుంజేన్ (తరువాత ఈయన పేరుతో సోవియట్ యూనియన్లో మిలిటరీ ఎకడామీ స్థాపించబడింది) మున్నగువారు ఈ విధంగా పంపబడ్డారు.

1905 అక్టోబరు 26న కాపిన్ స్ట్రాడ్ (రష్యన్ నౌకాస్తావరం)లోని నావికులందరూ తిరుగుబాటు చేశారు. నౌకాస్తావరం రెండురోజులు వీరి స్వాధీనంలో వుంది. కాని సరైన నాయకత్వం లేకపోవటం వలన అక్టోబరు 28న తిరుగుబాటు అణచివేయబడ్డది. నాయకులు కోర్టు మార్షల్ చెయ్యబడ్డారు.

1905 నవంబరు 1న సెయింట్ పీటర్స్ బర్గ్ లో కార్మికులు పోలెండులో విధించిన మార్షల్ లా ఎత్తివేయమని, కాపిన్ స్ట్రాడ్ ఖైదీలను విడుదల చేయమని సమ్మె చేశారు. దీనికి జారు మార్షల్ లాను ఎత్తివేసి కాపిన్ స్ట్రాట్ ఖైదీలను మిలిటరీ కోర్టుకు పంపితే వారిలో కొంతమందికి తేలిక శిక్షలు వేయటం, కొంత మందిని వదిలివేయటం జరిగింది.

దీనికి మహత్తరమైన ప్రాముఖ్యత వున్నది. నౌకాదళానికి, సైనికులకు, కార్మికులకు సాహృద్ధ సంబంధాలు ఏర్పడటం, కార్మికులొక్కరే తమ నిజమైన మిత్రులని సైనికులు, నావికులు గ్రహించటం జరిగింది.

బోల్షివిక్కులు బ్లాక్ సీ నౌకాదళంలో తిరుగుబాటుకు ప్రయత్నాలు సాగిస్తూనే వున్నారు. నవంబరు 14న ఓచ్ కాక్ అనే క్రూయిజర్ లో తిరుగు బాటు చేశారు. 15వ తేదీన యితర నౌకలలో వున్న ఆరువేలమంది సైనికులు, నావికులు, కోటలో వున్న కార్మికులు సమ్మెచేశారు. పోటోకిన్ నౌక తిరిగి ఎర్రజెండాను ఎగురవేసి పాల్గొన్నది. అనేక నౌకలకు నాయకులు వెళ్ళి తిరుగుబాటు చెయ్యమని ప్రోత్సహించారు. అనేక నౌకలు ఎర్రజెండాను ఎగురవేసినవి. నవంబరు 15న

జారు సైన్యాలు ఎదురుదాడి ప్రారంభించినవి. ఓచికాన్ నౌక ముంచి వేయబడింది. దానిలోని నావికులందరూ ఈదుకొని వస్తే మిషన్ గన్లతో కాల్చిపారేశారు. తరువాత తిరుగుబాటు చేసిన నౌకలన్నిటినీ అదుపులోకి తీసుకొని తిరుగుబాటు నాయకులను కోర్టు మార్షల్ చేసి కాల్చిపారేశారు.

నవాష్టపోల్ తిరుగుబాటును గురించి లెనిన్ ఈవిధంగా వ్యాఖ్యానించారు. "సాయుధ తిరుగుబాటు మిక్కిలి శక్తివంతంగా కొనసాగిస్తేను, మొత్తం మిలటరీ, సివిల్ అధికారులపై విజయం సాధిస్తేను, ప్రభుత్వాన్ని కూలదోస్తే దేశమంతటా అధికారాన్ని స్వాధీనం చేసుకున్నప్పుడే విప్లవం యొక్క విజయం గ్యారంటీ అవుతుందని నృష్టమయిన అవగాహనలేకపోవటమే" ఓడిపోవడానికి గల కారణం.

ఇదేకాలంలో అనేక రైతుల తిరుగుబాట్లు జరిగినవి. యూరోపియన్ రష్యాలో మూడవవంతు పైబడిన 170 కోట్లలో ఈ తిరుగుబాటు జరిగింది. 1905 అక్టోబరులో విప్లవం చెలరేగుతున్న కాలంలో అక్టోబరు 17న కార్మిక ప్రతినిధుల సోవియట్లు (కొన్సిల్సు) ఏర్పడ్డవి. వీనికి చారిత్రక ప్రాముఖ్యత వున్నది. ఇవి అధికారం చెలాయించటం ప్రారంభించాయి. 8గంటల పనివిధానాన్ని ప్రవేశపెట్టాయి. ఇజ్యేస్టియా అనే తమ పత్రికను ప్రచురించ ప్రారంభించాయి. దీనికి జారు అనుజ్ఞ తీసుకోలేదు. సోవియట్ల సాంక్షను వుంటేగాని జారు ప్రభుత్వపు టెలిగ్రాములు కూడా పంపడానికి వీలులేదు. ప్రజలు కూడా ప్రభుత్వ ఆఫీసులవలెనే దీనిచుట్టూ మూగసాగారు. పెట్రోగ్రాడ్లోను, మాస్కోలోనూ, కాకనన్లోను, లాన్టియాలోను, సెంట్రల్ ఏషియా కొన్ని ప్రాంతాలలోను సైనికులు కూడా దీనిలో చేరారు. 'యుని ఫారంలో వున్న రైతులు' అని లెనిన్ దీనిని వర్ణించాడు. శ్రామిక వర్గ నియంతృత్వపువాదులు దీనితో ప్రారంభ మయినవి.

ఇటువంటి సమయంలో మాస్కోలో సైనిక తిరుగుబాటు జరిగింది. డిసెంబరు 2న తిరుగుబాటుదారులు తిరుగుబాటుచేసి వారి ఆఫీసర్లనందరినీ ఖైదీలుగా పట్టుకొని సోల్డర్స్ కమిటీలను ఎన్నుకున్నారు. కాని యితర సైనిక

పటాలాల తోడ్పాటు లేక డిశంబరు 4న ఈ తిరుగుబాటు అణచివేయబడింది.

డిశంబరు 7న మాస్కోలో జనరల్ నమ్మో జరిగింది. ఆయుధాలు తయారుచేసుకున్నారు. ఒక సైనిక పటాలం వీరికి బాసటగా నిలిచింది. 15వేల సైనికులలో 13వందలు మాత్రమే ప్రభుత్వపక్షాన నిలిచారు.



అయితే ఇతర ప్రాంతాల నుండి సైన్యాలని తెప్పించి తిరుగుబాటును అణచివేశారు. మాస్కో అంతటా బ్యారికేడ్లు నిర్మించబడ్డాయి. డిశంబరు 15న చర్చిలు, మొనాస్ట్రీల నుండి సైనికులు

తిరుగుబాటుదారులపై కాల్పులు ప్రారంభించింది. చివరకు డిశంబరు 18న పోరాటాన్ని ఆపివేయటానికి బోల్షివిక్ పార్టీ నిర్ణయించింది. ఈ పోరాట యోధులనందరినీ, ఎంతో ధైర్యసాహసాలతో రైల్వే కార్మికులు రైలెక్కించి, సైనికుల మెషిన్ గన్ల కాల్పులను లెక్కచెయ్యకుండా విపరీతమైన వేగంతో తప్పించారు. ఈ పోరాటంలో వెయ్యిమంది కార్మికులకు పైగా చనిపోయారు. అనేక వందలమందిని విచారణ లేకుండా కాల్చిపారేశారు.

యూక్రెయిన్ లోనూ, లిబియాన్ స్కోలోనూ, నోకారోస్మిన్ లోనూ, సోచిలోనూ, గురియాలోనూ, స్ట్రీబింజాలోనూ కూడా తిరుగుబాట్లు జరిగినవి. ఇవన్నీ అతి నిర్దాక్షిణ్యంగా అణచివేయబడ్డవి. వేలమంది కాల్చి వేయబడ్డారు. వేలకు వేలు ప్రవాసానికి పంపబడ్డారు.

డిశంబరు తిరుగుబాటు తరువాత విప్లవం వెనుకంజ వేసింది. 1906లో పదిలక్షల మంది కార్మికులు సమ్మెచేస్తే 1907లో ఏడులక్షల మంది సమ్మె చేశారు. 1906లో సైన్యంలో తిరుగుబాటు జరిగినది. జాతీయ విముక్తి పోరాటాలు సాగినవి. జారు సైన్యాలకు, రైతులకు అనేక సాయుధ పోరాటాలు సాగినవి. ఇవన్నీ కూడా అణచివేయబడ్డాయి.

1905 విప్లవం ఓడిపోవటానికి కొన్ని ముఖ్యమైన కారణాలు వున్నవి. కార్మికుల రైతుల దృఢమైన మైత్రి ఏర్పడలేదు. రైతులు సాయుధ తిరుగుబాటు చేసినా సరైన రాజకీయ అవగాహన లేదు. సైన్యంలో కొన్నిచోట్ల తిరుగుబాట్లు జరిగినా, సైన్యంలో ఎక్కువభాగం జారుకు విధేయతతోనే ప్రవర్తించారు.

కార్మికులు కూడా తగినంతగా సంఘటితపడలేదు. విప్లవం విజయం కావటానికి వారి మధ్యపూర్తి ఐక్యత ఏర్పడలేదు. మెన్షివిక్కులు విప్లవ విద్రోహులుగా మారారు. ఒక్కమాటలో చెప్పాలంటే విప్లవానికి ప్రధాన ఆధారంగా వున్న కార్మికులు రైతుల సైనికులు ఒకే ప్రవాహంలో ఏకంకాలేదు.

లెనిన్ 1905 విప్లవాన్ని, 1917 అక్టోబరు 17 విప్లవానికి డ్రెస్ రిహార్సిల్ అని అభివర్ణించారు. 1905, 1907 విప్లవ పోరాటాలు విఫలమయిన తరువాత బోల్షివిక్కులు నాలగవ డ్యూమా (పార్లమెంటు)లో చేరారు. రష్యన్ విప్లవం సాగుతున్న కాలంలో, దాని పుద్భుతి పెరుగుతున్న కాలంలో ఒకటి, రెండు, మూడు డ్యూమాలను బహిష్కరించారు. విప్లవ తిరోగమన దశలో వున్నప్పుడు బలాబలాలు పరిస్థితిని బట్టి, వ్యూహాత్మక విజయాన్ని సంపాదించుటకు అవసరమయిన, అత్యధిక ఫలితాలను సాధించేటట్లుగా పోరాట రూపాలలోను, నిర్మాణ రూపాలలోను సరిగా వినియోగించటానికి డ్యూమాలో ప్రవేశించాలని నిర్ణయించబడింది. డ్యూమాలో వున్న 410మంది డిప్యూటీలలో 5గురే బోల్షివిక్కులు ఎన్నుకోబడ్డారు. వారు పారిశ్రామికంగా అభివృద్ధి చెందిన సెయింట్ పీటర్స్ బర్గ్, మాస్కో, బ్లాడిమెక్, క్లాకోన్, ఎకటి రోనోస్లావ్, కోస్ట్రుమాల నుండి ఎన్నుకోబడ్డారు. కార్మికుల యొక్క రైతుల యొక్క హక్కుల కోసం పోరాడారు.

క్రమంగా కార్మికోద్యమం తిరిగి పుంజుకోవటం ప్రారంభించింది. వీటిలో పేర్కొనదగ్గది లేనా బంగారుగనుల కార్మికుల పోరాటం. ఈ పోరాటాన్ని నెత్తురుటేరులలో జారు ప్రభుత్వం ముంచెత్తింది. వారి పూరేగింపుపై కాల్పులు కాలిస్తే 25 మంది చనిపోయారు. 270మందికి తీవ్ర గాయాలయినవి. 1914 జనవరి 9న బ్లాక్ సండే స్మారక దినోత్సవాన 2లక్షల 50వేల మంది సమ్మె చేశారు. మే 1నాటికి సమ్మెదారుల సంఖ్య 5లక్షలకు పెరిగింది. జూలై నెలలోగా 15లక్షల మంది సమ్మె పోరాటంలో పాల్గొన్నారు. వీటిలో 65% రాజకీయ సమ్మెలు. బాకా ఆయిల్ క్షేత్రాలలో 8గంటల పనికోసం, మేడే సెలవుదినంగా ప్రకటించటం కోసం కార్మికులు సమ్మె చేశారు. దీనికి సానుభూతిగా 90వేలమంది సెయింట్ పీటర్స్ బర్గ్ కార్మికులు సమ్మెచేశారు. రెండులక్షల మంది ప్రదర్శనలు జరిపారు. ప్యూటిలోవ్ కర్మాగారంలో తుపాకి కాల్పులు జరిగి అనేక మంది చనిపోయారు. దీనికి నిరసనగా కార్మికులు బారికేడ్లను నిర్మించుకొని పోరాటం

ప్రారంభించారు. మొత్తం పట్టణం అంతా మిలిటరీ క్యాంపులాగా తయారయింది. ఇటువంటి పరిస్థితులలో మొదటి ప్రపంచ యుద్ధం ప్రారంభమయ్యింది. ఈ యుద్ధంలో జర్మనీ, ఆస్ట్రీయా, హంగరీ, బల్గేరియా, టర్కీ, ఒక ప్రక్క ఇంగ్లాండు, ఫ్రాన్సు, రష్యా, సెర్బియా, బెల్జియం, జపాను, యు.ఎస్.ఏ.లు ఒక ప్రక్క నిలిచాయి. యుద్ధంలో 33 దేశాలు యిరుక్కున్నవి. 7 కోట్ల 40 లక్షల మంది సైనికులు పాల్గొన్నారు. వారిలో 3 కోట్ల మంది చనిపోయారు. 30వేల కోట్ల రూబుల్లు ఖర్చయినవి.

ఇది పూర్తిగా సామ్రాజ్యవాద యుద్ధం. పారిశ్రామికంగా పెరుగుతున్న జర్మనీకి విస్తరణకు క్రొత్తభూములు కావాలి. అప్పటికే ప్రపంచాన్నంతా మింగిన బ్రిటన్, ఫ్రాన్సు, రష్యాలు తమ రాజ్యాలను కాపాడుకోవలసి వచ్చింది. ఈ యుద్ధంలో కార్మికులకు, రైతులకు ఏ విధమయిన ఆసక్తి లేదు.

మొన్నవిక్కులు, సోషలిస్టు రివల్యూషనరీస్ యుద్ధానికి సహాయం చెయ్యగా బోల్షివిక్కులు యుద్ధానికి వ్యతిరేకంగా నిలిచారు. యుద్ధంలో రష్యా సైన్యాలు ఓడిపోతున్న కొలదీ యువకులను మరింత ఎక్కువగా సైన్యంలోకి రిక్రూట్ చెయ్యటం జరిగింది. ఈ కాలంలో లెనిన్ తప్పించుకొని ఫిన్లండు సరిహద్దులలో ఒక కుటీరంలో వుండి రష్యాలోని వుద్యమాన్ని నడిపారు.

ఆర్థికంగాను, టెక్నికల్ రీత్యా బలహీనంగా వున్న రష్యా యుద్ధ భారాలను మోయలేకపోయింది. ఆర్థిక సంక్షోభం మిన్నముట్టింది. ఇంధనం లేక 36 బ్లాస్ట్ ఎంజిన్లు మూసివెయ్యబడ్డవి. సైన్యానికి కావలసిన లోహసామాగ్రిలో సగం ఉక్కు, ప్యాక్షరీలు వుత్పత్తి చేస్తున్నవి. ప్యాక్షరీలకు లోహం సరఫరా చేపనింగు చెయ్యబడింది. రైల్వేలు ట్రాఫిక్ భారాన్ని మొయ్యలేకపోయినవి. యుద్ధరంగంలో తిరోగమించేటప్పుడు రైల్వే సామాగ్రి అంతా శత్రువుచేత చిక్కింది. ట్రాన్సుపోర్టు సరిగాలేక విస్తారమయిన ధాన్యం స్టేషన్లలో మిగిలిపోయింది. రొట్టె ధర 50% పెరిగింది. మిలిటరీకి సరఫరా చేసే రేషన్లలో కోత విధించబడింది. వ్యవసాయక పంటలు కూడా తగ్గినవి. ఒక కోటి 40 లక్షల మంది రైతులు యుద్ధానికి రిక్రూటు చెయ్యబడటంవలన వ్యవసాయం దెబ్బతిన్నది. వశువులు చనిపోయినవి. 1909లో పోలిష్ 1916లో 25% భూమే సాగు చెయ్యబడింది. ఇటువంటి పరిస్థితులలో సమ్మెలు ప్రారంభమయినవి. నిర్దాక్షిణ్యంగా మిలటరీ వారిని కాల్చి పారవేసింది.

యుద్ధం నశించాలి, నిరంకు శాధికారం నశించాలి అనే నినాదాలు మిన్నముట్టాయి.

ఇటువంటి పరిస్థితులలో జారు ప్రఖ్యాతిరాస్పిటిన్ హత్య చేయబడ్డాడు. అటువంటి పరిస్థితులలో 1917 ప్రారంభంలో పెట్రోగ్రాడ్ లో తిరుగుబాటు ప్రారంభమయ్యింది. బ్లడ్ సండే దినోత్సవాన బ్రహ్మాండమయిన యుద్ధవ్యతిరేక ప్రదర్శనలు, పెట్రోగ్రాడ్, మాస్కో, బాకూ, నూగరాడ్ యితర పట్టణాలలో ఎర్రజెండాలు పుచ్చుకొని కార్మికులు ప్రదర్శనలు జరిపారు. ఫిబ్రవరి 18న 30వేల మంది ఫ్యూటెలోన్ కార్మికులు సమ్మె చేశారు. అంతర్జాతీయ కార్మిక దినోత్సవమయిన ఫిబ్రవరి 23న 90వేల మంది కార్మికులు రాజకీయ సమ్మెలో పాల్గొన్నారు. ఫిబ్రవరి 24న రెండు లక్షల మంది కార్మికులు సమ్మె చేశారు. ఫిబ్రవరి 26న పెట్రోగ్రాడ్ లోని జైల్ ప్రాంతం విప్లవకారుల వశమయ్యింది. వారు ఆయుధాగారాన్ని స్వాధీనం చేసుకోగానే పోలీసులను ఆయుధ విసర్జన చెయ్యమని పిలుపునిచ్చారు. సైనికులకు కూడా ప్రజలతో చేరమని పిలుపును యిచ్చారు. కార్మిక స్త్రీలు ఇందులో ప్రధాన భూమిక వహించారు. ఫిబ్రవరి 27న పెట్రోగ్రాడ్ లోని సైన్యం విప్లవకారులతో చేరిపోవడం ప్రారంభమయ్యింది. 40వేల రైఫళ్ళు వున్న ఆయుధాగారాన్ని దోచుకొని, ఆయుధాలు చేబూనారు. రాజకీయ ఖైదీలనందరిని విడుదల చేశారు. విప్లవ వుద్యమి ఎంత తీవ్రంగా వున్నదంటే, యుద్ధరంగం నుండి సైన్యాలు పెట్రోగ్రాండు తీసుకొనిరాబడ్డారు. జారు మిలటరీ హెడ్ క్వార్టర్స్ నుండి పెట్రోగ్రాడ్ రావటానికి పిలుపుయిస్తే, ఆ రైలును వెళ్ళనివ్వలేదు. అన్ని చోట్ల సైన్యం విప్లవకారులతో కలిసి పోయింది. పెట్రోగ్రాడ్ సోవియట్లు అధికారాన్ని హస్తగతం చేసుకున్నారు. ఫిబ్రవరి 27న ఈ తిరుగుబాటు జరిగింది. సైన్యంలో బిరుదులన్నీ తొలగించబడినవి. రష్యా అంతటా కూడా అదేవిధంగా సోవియట్లు అధికారాన్ని హస్తగతం చేసుకున్నవి. జారు మార్చి 3న రాజ్య పరిత్యాగం చేశాడు. అయితే పెట్రోగ్రాడ్ సోవియట్లలో మెన్షవిక్కులు, సోషలిస్టులు మెజారిటీగా వున్నారు. మాస్కో తదితర ప్రాంతాలలో బోల్షివిక్కులు ఆధిపత్యంలో వున్నారు.

ప్రిన్స్ లెవోవ్ నాయకత్వాన తాత్కాలిక ప్రభుత్వం ఏర్పడింది. దీనిలో కూడా మెన్షవిక్కులు, సోషలిస్టు రివల్యూషనరీలు చేరారు. సామ్రాజ్యవాద యుద్ధం

కొనసాగుతూనే వున్నది. దానికి పూర్తిగా తాత్కాలిక ప్రభుత్వం సాయపడింది.

ఇటువంటి సమయంలో లెనిన్ పెట్రోగ్రాడ్ కు తిరిగివచ్చాడు. అప్పటికి ద్వంద్వ ప్రభుత్వం ఏర్పడింది. తాత్కాలిక ప్రభుత్వంవలె నిజమైన అధికారమంతా వర్కర్ల, సోల్డెర్ల సోవియట్ల చేతిలో వుంది. తాత్కాలిక ప్రభుత్వం అనేకసార్లు మారింది. చివరకు సోషలిస్టు రివల్యూషనరీ కెనస్కీ ప్రధానమంత్రి అయ్యాడు. అప్పటికింకా మెన్షవిక్కులదే పైచేయి. అటువంటి సమయంలో ఆర్థిక పరిస్థితి దిగజారుతునే వున్నది. పేపర్ కరెన్సీ విలువ పూర్తిగా పడిపోయింది. జీవనవ్యయం పెరగింది. పరిశ్రమలకు కావలసిన ముడిపదార్థాలు, యింధనం తగ్గిపోయినవి. కార్మికులకు రొట్టె కరువయ్యింది. రవాణా పూర్తిగా చిన్నాభిన్నం అయ్యింది. మేలో 108 స్లాంట్లు, జూన్ లో 125 ప్యాక్షరీలు, జూలైలో 206 ప్యాక్షరీలు, దాదాపు లక్షమంది పనిచేసేవి మూసివెయ్యబడ్డవి. ఇనుము, ఉక్కు వుత్పత్తి 40%, వస్త్రవుత్పత్తి 20% తగ్గాయి. నిరుద్యోగం పెరిగింది. సమ్మెలు విస్తృతమయినవి. 8 గం||ల పనికి, జీతాల పెరుగుదలకు కార్మికులు ఆందోళనలకు దిగారు. 69 రాష్ట్రాలలోనూ 43 రైతు విప్లవాలు చెలరేగినవి. రైతుల, వ్యవసాయ కూలీల పోరాటాలను సైనికులు రక్షించారు. యుద్ధం ఎడల విముఖత ప్రదర్శించారు. తాత్కాలిక ప్రభుత్వం తమను మోసం చేసిందని గ్రహించారు.

ఇటువంటి పరిస్థితులలో బోల్షివిక్కులు 'సోవియట్లకే సర్వాధికారం' అనే నినాదం లేవదీశారు. జూలై 2వ తేదీన ఫస్ట్ మెషిన్ గన్ రెజిమెంటు పూర్తి ఆయుధ సామాగ్రితో లెనిన్ వుండే స్మార్ట్స్ కి చేరి



విప్లవంలో కలిసిపోయింది. ఆ రాత్రి కార్మికుల రెడ్ గార్డు వచ్చి చేరారు. మరుసటి రోజున బ్రహ్మాండమయిన ప్రదర్శన లేవదీశారు. 5 లక్షల మంది పాల్గొన్నారు. ప్యాక్షరీలు, మిల్లులు మూసివేయబడ్డవి. 90 మంది డెలిగేట్లు అధికారం అంతా సోవియట్లకే బదిలీకావాలని ప్రధమ సోవియట్ల కాంగ్రెసును కోరాయి. జూలై 4 సాయంత్రం, 5న కూడా ప్రదర్శకులపై తుపాకీ కాల్పులు జరిగినవి. బోల్షివిక్ పార్టీ హెడ్ క్వార్టర్స్ పై దాడి జరిగింది. బోల్షివిక్ పార్టీ పత్రిక ప్రావ్డా ఆఫీసుపై దాడిచేసి

ధ్వంసం చేశారు. బోల్షివిక్ పత్రికలన్నీ ధ్వంసం చేయబడినవి. లెనిన్ ను అరెస్ట్ చెయ్యబోయారు కానీ ఆయన తప్పించుకున్నాడు.

మెన్షవిక్కులు సోషలిస్టు రివల్యూషనరీల సహాయంతో విప్లవ ప్రతిఘాతకుల ఎదురు దాడి మరింత ప్రజలను ఆగ్రహానికి గురయ్యింది. ఇటువంటి సమయంలో బోల్షివిక్ పార్టీ 6వ కాంగ్రెస్ జూలై 26న పెట్రోగ్రాడ్ లో రహస్యంగా సమావేశమయ్యింది. మహాసభ భూస్వాముల ఎస్టేట్లన్నీ స్వాధీనం చేసుకోవాలని, మొత్తం భూమినంతా జాతీయం చేయాలని, బ్యాంకులు, భారీ పరిశ్రమలు జాతీయం చెయ్యాలని, వుత్పత్తి పంపిణీలపైన కార్మికుల కంట్రోలు వుండాలని తీర్మానించింది. ఈ సమయంలోనే 'సోషలిస్టు యంగ్ వర్కర్స్ లీగ్' ఏర్పడింది.

సర్వ సైన్యాధిపతి కోర్నిలోవ్ తిరుగుబాటు చేశాడు. తిరుగుబాటు అణచివేయబడింది. సామ్రాజ్యవాద యుద్ధం యింకా సాగుతూవుండగానే, విప్లవ సంక్షోభం మరింత ముదిరింది. మరిన్ని పరిశ్రమలు మూతపడ్డాయి. రెండుమాట్లు ధాన్యం ధరలు పెంచబడినవి. కార్మికులకు 200 గ్రాముల రొట్టె మాత్రమే రేషన్ చెయ్యబడింది.

సెప్టెంబర్ 14న ఫిన్లెండులో రహస్యంగా వున్న లెనిన్ రెండు ప్రధానమైన ఉత్తరాలు కేంద్ర కమిటీకి పంపాడు. మొదటి ఉత్తరంలో పెట్రోగ్రాడ్ లోనూ, మాస్కో లోనూ సోవియట్లలో మెజారిటీ సంపాదించిన బోల్షివిక్లు ప్రభుత్వాధికారాన్ని స్వాధీనం చేసుకోవాలని, "పార్టీకి కర్తవ్యం స్పష్టమే. పెట్రోగ్రాడ్ లోనూ, మాస్కో లోనూ సాయుధ తిరుగుబాటు చెయ్యాలి. అధికారాన్ని పొందాలి. ప్రభుత్వాన్ని కూలదోయాలి. ఇది ఈనాటి ప్రధాన కర్తవ్యం" అని చెప్పాడు. రెండో ఉత్తరంలో తిరుగుబాటును ఒక కళగా చూడాలన్నారు. విప్లవం విజయం పొందటానికి కావలసిన పరిస్థితులను సరిగా అధ్యయనం చెయ్యాలన్నారు. నిర్ణయాత్మక స్థానాలవద్ద, నిర్ణయాత్మకబలగాలను మొహరించాలని, విప్లవ శక్తులు తప్పనిసరిగా అఫెన్సులో వుండాలని, ఆత్మరక్షణ అనేది సాయుధ పోరాటానికి చావుదెబ్బవంటిదని, ఇవన్నీ తిరుగుబాటుకు కావలసిన నిర్మాణ సూత్రాలని తెలియచేశారు. బోల్షివిక్ పార్టీ కేంద్ర కమిటీ ఈ సూచనల మేరకు విప్లవ తిరుగుబాటుకు సన్నాహాలు ప్రారంభించింది. సోవియట్ల కాంగ్రెస్ ప్రారంభమయ్యే అక్టోబరు 25న తిరుగుబాటు చెయ్యాలని నిర్ణయించబడింది. కాని జినోవిన్, కొమెనివ్లు ఈ రహస్యాన్ని

బయటపెట్టారు. ఆ రోజున తిరుగుబాటు ప్రారంభమయితే అణచివెయ్యటానికి కరెన్స్కి ప్రభుత్వం తయారయింది. ఈ ద్రోహాన్ని గమనించిన బోల్షివిక్లు ఒక రోజు ముందుగానే తిరుగుబాటు ప్రారంభించాలని నిర్ణయించారు. మొత్తం రోడ్లు, బ్రిడ్జిలు సైనికుల కాపలా క్రింద వుంచబడినవి. కార్మికులు నివసించే పేటలన్నీ కూడా సైన్యంతో నింపబడ్డవి.

అక్టోబర్ 24న ప్రభుత్వ సైన్యాలు ప్రోవ్డాను (అది నిషేధించబడినందున 'రావోచిపుట్' అనే పేరుతో వెలువడింది) జప్తుచెయ్యడానికి వచ్చాయి. కాని విప్లవ సైనికులు దానిని ప్రతిఘటించారు. ఆ సాయంత్రమే విప్లవాన్ని ప్రారంభించాలని లెనిన్ ఆదేశించారు. విప్లవ మిలటరీ కమిటీ మిలటరీ యూనిట్లన్నింటినీ పోరాటానికి సన్నద్ధం కమ్మని ఆజ్ఞాపించింది. పట్టణానికి పంపబడే సైనిక యూనిట్లను జాగ్రత్తగా గమనించాలని, బ్రిడ్జిల వద్ద రైల్వే స్టేషన్ల వద్ద గార్డులను అప్రమత్తం చెయ్యాలని కోరింది. బాల్టిక్ సముద్రంలో వున్న బాల్టిక్ నౌకాదళాన్ని అప్రమత్తం చేసింది. అదేరాత్రి రహస్యంగా పెట్రోగ్రాడ్ లోని స్మాలీనీకి చేరుకున్నారు లెనిన్. అంతా ప్లానుప్రకారం ప్రభుత్వ ఆఫీసులను, సెంట్రల్ టెలిఫోన్ ఎక్స్చేంజీని, స్టేట్ బ్యాంకును, జనరల్ పోస్టాఫీసును, రైల్వే స్టేషన్లను కార్మికులు ఆక్రమించుకున్నారు. క్రూయిజర్ అరోరా వింటర్ పాలెస్ పై తన ఫిరంగులు బారు చేసింది. అక్టోబరు 25 ఉదయం 9 గంటలకు ఏడు సైనిక పటాలాలు వింటర్ ప్యాలెస్ పరిసర ప్రాంతాలను ఆక్రమించుకున్నాయి. దానిలోనే తాత్కాలిక ప్రభుత్వం సమావేశమవుతున్నది. ప్రభుత్వాన్ని బలపరిచే ఒక్క సైనిక దళంలేదు. అమెరికా జెండా ఎగిరేకారులో కెరెన్స్కి పారిపోయాడు.

తాత్కాలిక ప్రభుత్వం కూలతోయబడింది. పెట్రోగ్రాడ్ కార్మికుల, సైనికుల సోవియట్ కు, రివల్యూషనరీ మిలటరీ కమిటీకి అధికారం సంక్రమించింది. "ప్రజాతంత్రయుతమైన శాంతికోసం, భూస్వామిక విధానం రద్దుకొరకు, ఉత్పత్తిపైన కార్మికుల కంట్రోలు కొరకు, సోవియట్ ప్రభుత్వం కొరకు ప్రజలు సాగించిన పోరాటం రూడి అయ్యింది. కార్మికుల, సైనికుల, రైతుల విప్లవం చిరస్థాయి అగుగాక" అని వెంటనే లెనిన్ ప్రకటించారు.

యంగ్ సోషలిస్టు వర్కర్స్ లీగ్ (భావి యువ కమ్యూనిస్టు లీగు) రెడ్ గార్డుతో కలిసి విప్లవ విజయానికి తోడ్పడింది.

పెట్రోగ్రాడ్ పట్టణమంతా స్వాధీనమయింది. ఒక్క వింటర్ ప్యాలెస్ తప్ప.

అక్కడ తాత్కాలిక ప్రభుత్వం తలదాచుకున్నది. దీనిని కూడా స్వాధీనం చేసుకోమని లెనిన్ ఆజ్ఞాపించాడు. క్రూయిజర్ అరోరానుండి పేటర్ అండ్ పాల్ కోటనుండి ఫిరంగుల మ్రోత సిగ్నల్ గా వింటర్ ప్యాలెస్ పై దాడి చేసి తాత్కాలిక ప్రభుత్వాన్ని అరెస్టు చెయ్యటం జరిగింది. అక్టోబరు 26 ఉదయం 5 గంటకు సోవియట్ల కాంగ్రెస్ అధికారం సోవియట్ల వశమయ్యిందని చారిత్రాత్మక నిర్ణయం చేసింది. ఆ రోజు రాత్రి 8 గంటల 40 నిమిషాలకు చారిత్రాత్మకమైన రెండు డిక్రీలను పాస్ చేసింది. మొదటిది - శాంతి డిక్రీ. యుద్ధంలో పాల్గొన్న అన్ని దేశాల ప్రభుత్వాలు ప్రజలు వెంటనే యుద్ధాన్ని ఆపాలని, దురాక్రమణలు లేకుండాను, యుద్ధనష్ట వరిహారాలు లేకుండాను, ప్రజాతంత్రయుతంగా శాంతిని నెలకొల్పాలని, పీడిత జాతులకు స్వయం నిర్ణయాధికార హక్కును ప్రసాదించాలని ఈ డిక్రీ ప్రతిపాదించింది. రెండవది భూమిని గురించి - భూస్వాములు, చర్చీల, మొనాస్టరీల మొత్తం భూమి అంతా, వశునంవదంతా, వ్యవసాయభవనాలు, పనిముట్లు అన్నీ కూడా నష్టపరిహారం లేకుండా రైతుల సోవియట్లకు చెందాలనేది. ఈ విధంగా 15 కోట్ల హెక్టార్ల భూమి రైతులకు దఖలుపడింది. 50 కోట్ల బంగారం రూబుల్సు కొలు రద్దుచేయబడింది.

లెనిన్ చైర్మన్ గా ఒక మంత్రివర్గం ఏర్పడింది. అక్టోబర్ 30న డిక్రీ ఆన్ లేబర్ పాసయింది. ఎనిమిది గంటల వని నిర్ణయించబడింది. నవంబరు 10న సివిల్ హోదాలను రద్దుచేస్తూ డిక్రీ పాసయింది. నవంబరు 22న పాత జ్యూడిషియరీని రద్దుచేస్తూ కొత్తగా ప్రజాకోర్టులను నియమించడం జరిగింది. డిశంబరు 16న సైన్యాధిపత్యాన్నంతటినీ సోవియట్ సోల్డర్స్ కి కమిటీలకు వప్పచెప్పబడింది. కమాండర్ల యొక్క ఎన్నికను ప్రవేశపెట్టటం జరిగింది. డిశంబరు 19, 20న డిక్రీ ద్వారా స్త్రీల పూర్వోద్ధారక ఆచారాలు రద్దు చేయబడినవి. సివిల్ వివాహాలు అనుమతించబడినవి. పురుషులతో సమానంగా స్త్రీలకు పూర్తి హక్కులు కల్పించబడినవి. పిల్లల సంరక్షణ భారం అంతా ప్రభుత్వం చేతుల్లో పెట్టబడింది. డిశంబరు 21న తరతరాలుగా అజ్ఞానంలో మగ్గిపోయే విస్తారమయిన ప్రజల ప్రయోజనార్థం రష్యన్ భాష ఉచ్చారణ సులభతరం చెయ్యబడింది. 1918 జనవరి 21న చర్చీలను ప్రభుత్వం నుండి వేరు చెయ్యడం జరిగింది. స్కూళ్ళు, చర్చీనుండి వేరుచెయ్యబడినవి. మతాచార్యులను, మిషనరీలను ప్రభుత్వం పోషించే బాధ్యత

తొలగించింది. మత గ్రంథాలను తప్పనిసరిగా చదవాలనే నిబంధనను తొలగించింది. మతం పౌరుల స్వంత నమ్మకంగా పేర్కొన్నది. 1917 డిశంబరు 14న డిక్రీ ద్వారా మొత్తం ప్రైవేటు బ్యాంకులన్నింటినీ జాతీయం చేసి స్టేటు బ్యాంకులో కలిపేసింది.

కార్మికుల సోవియట్లను, రైతుల సోవియట్లను కలిపి వెయ్యటం జరిగింది. 1917 నవంబర్ 2న జాతుల స్వయం నిర్ణయాధికార ప్రకటన లెనిన్, స్టాలిన్ల పేర్లతో ప్రకటించబడింది. దీనిప్రకారం రష్యాలో వున్న అన్ని జాతుల సమానత్వం, సర్వాధిపత్యం గుర్తించబడింది. రష్యాలోని జాతులన్నీ విడిపోయి స్వతంత్ర రాజ్యాలుగా నెలకొనే హక్కుతో స్వయం నిర్ణయాధికారం గుర్తించబడింది. మత హక్కులు, నిషేధాలు, అన్నీ రద్దుచేయబడినవి. రష్యాలో వున్న మైనారిటీ జాతులన్నీ స్వేచ్ఛగా అభివృద్ధి పొందే హక్కు గుర్తించబడింది.

ఈ విప్లవం విజయం పొందటానికి కారణాలు ఈ క్రిందివిగా పేర్కొనవచ్చు:-

-విప్లవం రెండు బ్రహ్మాండమయిన సామ్రాజ్యవాద కూటముల మధ్య ఘోర యుద్ధం జరుగుతున్న సందర్భంలో జరిగింది. అందుకే రష్యన్ విప్లవం పైదృష్టి సాగించటానికి సమయం కుదరలేదు. వనరులు కుదరలేదు.

-శ్రామిక ప్రజలందరూ శాంతికోసం తహతహలాడుతున్నారు. ఆర్థిక వ్యవస్థతో విపరీతమయిన బాధలు పడుతున్నారు. యువకులను మిలటరీకి యాడ్చుకొనిపో బడుతున్నారు. అందువల్ల యుద్ధం పరిసమాప్తి కావటం విప్లవానికి ఎంతో వుపకరించింది.

-యూరపులో ఒక బలీయమైన కార్మిక వర్గం వున్నది. ప్రాక్పశ్చిమాల రెండింటా సానుభూతి పవనాలు వీస్తున్నాయి. ఇది విప్లవ విజయానికెంతో తోడ్పడింది.

ఇవి అంతర్జాతీయ అనుకూల పరిస్థితులయితే దేశంలో కూడా అనేక అనుకూల పరిస్థితులు ఉన్నవి.

1) రష్యాలో అత్యధిక కార్మికవర్గం విప్లవ అనుకూలంగా వుంది. రాజకీయంగా అభివృద్ధి చెందింది. 2) పేదరైతాంగం, సైనికుల సానుభూతిని, సహాయాన్ని అత్యధికంగా పొందకలిగింది. 3) శ్రామిక ప్రజలతో గరిష్టసంబంధాలు కలిగి విప్లవచైతన్యంతో నడిచే బోల్షివిక్ పార్టీ దీనికి నాయకత్వం వహించింది. 4) రష్యాలో బూర్జువా వర్గం బలహీనంగా వుంది. పూర్వ వర్గం వుచ్చిపోయింది. ఈ కారణాలన్నీ కూడా రష్యన్ విప్లవ విజయానికి తోడ్పడినవి.

లెనిన్ దీనినుండి కొన్ని గుణపాఠాలు

తీసాడు - "మన ఎడ శత్రుత్వం వహించే వర్గ శక్తులన్నీ తగినంత తగాదాలలో పడినప్పుడు, తగినంతగా జాట్టు జాట్టు పట్టుకుంటున్నప్పుడు, తమ శక్తికి మించిన పోరాటాలలో చిక్కుకొని తగినంతగా బలహీనపడినప్పుడు 2) ఊగిసలాడుతున్న అస్థిరమైన, చంచలమైన మధ్యస్థ శక్తులు - పెటీబూర్జువావర్గం, బూర్జువావర్గం నుండి భిన్నమైన బూర్జువా ప్రజాతంత్రవాదులు - ప్రజల దృష్టిలో తగినంతగా బయటపడినప్పుడు, తమ వాస్తవిక దివాళాకోరుతనం ద్వారా తగినంత అవమానం పొందినప్పుడు, బూర్జువా వర్గానికి వ్యతిరేకంగా దీక్షాబద్ధమయిన, అతి సాహసవంతమయిన విప్లవ కార్యచరణ ప్రారంభమయితే దీనిని బలవర్చుటకు శ్రామిక వర్గంలో బహుజనాభిప్రాయం బయలుదేరి బాగా పెరుగుతున్నప్పుడు, అప్పుడు నిర్ణయాత్మకమైన పోరాటం ప్రారంభించుటకు పరిస్థితులు పరిపక్వ మయినట్లు భావించవచ్చు. విప్లవం అప్పుడు పరిపక్వమయినట్లు భావించవచ్చు. పైన పేర్కొన్న పరిస్థితులన్నింటినీ మనం సరిగా గుర్తిస్తే.... తరుణాన్ని మనం సరిగ్గా ఎంచుకుంటే మన విజయం తథ్యం"

లెనిన్ యింకా యిట్లా చెప్పాడు, "(1) విప్లవంతో ఎప్పుడూ చెల్లాలాడకు. కానీ ఒక పని ప్రారంభించిన తరువాత కడవరకూ పోరాడాలనేది దృఢంగా గుర్తుంచుకో. (2) నిర్ణయాత్మకమయిన స్థానంలో, నిర్ణయాత్మకమయిన తరుణంలో, అత్యధికబలాలను కేంద్రీకరించు. లెనిన్ నీకంటే ఎక్కువగా తయారుగా వుండి, మంచి నిర్మాణ సౌష్ఠ్యం కలిగిన శత్రువు తిరుగుబాటుదారులను నాశనం చేస్తాడు. (3) ఒకసారి తిరుగుబాటు ప్రారంభించిన తరువాత నీవత్యధిక దీక్షతో వ్యవహరించాలి. తప్పనిసరిగా సకల విధాల దాడి ప్రారంభించాలి. దెబ్బ కాచుకోనే స్థితిలో వుండటమే ఏ సాయుధ తిరుగుబాటుకయినా మృత్యువు. (4) ఆకస్మికంగా మీదపడి శత్రువును వెరగుపరచాలి. వీని బలగాలు చెదిరి వున్న సమయాన్ని ఉపయోగించుకో. (5) ఎంత చిన్నవయినా ప్రతిరోజూ విజయాలు (ఒకే పట్టణం సందర్భంలోనయితే ప్రతి గంటకూ కూడా చెప్పాలి.) సాధించు. . . ఎంతయినాసరే నైతిక బలాధిక్యతను నిలుపుకో" (21 సంపుటం 319-20 పేజీ)

లెనిన్ యింకా యిట్లా చెప్పాడు, "అగ్రదళం ఒక్క దానితోనే విజయాన్ని సాధించలేము. మొత్తం వర్గం, విస్తార ప్రజాసామాన్యం అగ్రదళాన్ని నేరుగా బలపరిచే సాధనాలతో నిలబడి వుండకుండా వున్నప్పుడు, కనీసం అగ్రదళం ఎడ దాక్షిణ్య పూర్వకమయిన తటస్థవైఖరిని తీసుకొనే స్థితిలో వుండకుండా, కేవలం

అగ్రదళాన్నే నిర్ణయాత్మకమయిన పోరాటంలోకి దించడం పిచ్చితనమే కాక ఘోర నేరం కూడా అవుతుంది. వాస్తవానికి మొత్తం వర్గమంతా అటువంటి వైఖరిని తీసుకోవాలంటే శ్రామిక ప్రజలను, పెట్టుబడిచేపీడించబడే వారిలోనూ విస్తార సంఖ్య వాస్తవంగా అటువంటి స్థానంలో నిలబడేట్లు చెయ్యాలంటే, ప్రచారము, ఆందోళనలు మాత్రమే చాలవు. అందుకు ప్రజలకు స్వీయ అనుభవం వుండి తీరాలి. గొప్ప విప్లవాలన్నిటియొక్క మూలసూత్రం ఇదే" (25 సంపుటం పే. 228)

బోల్షివిక్కులు ప్రథమం నుండి కార్మికవర్గంను రాజకీయంగా చైతన్యం చెయ్యటానికి కృషిచేస్తూ వచ్చారు. అదే నమయంలో సైన్యం ప్రాధాన్యతను గుర్తించారు. సైన్యం అంటే యూనిపారంలో వున్న రైతులే. అందుకోసం వారు ఫున్జేవ్ మున్నగువారిని సైన్యంలో రహస్యంగా పనిచెయ్యటానికి పంపారు. విప్లవ సమయానికి రైతాంగంలో మెజారిటీ కూడా బోల్షివిక్కుల వైపు మొగ్గారు. ఇదీ సోవియట్ విజయానికి మూల కారణం.

అక్టోబర్ విప్లవం ప్రపంచంలోని అన్ని దేశాల పీడిత ప్రజలపై విశేషమయిన ప్రభావాన్ని కలుగజేసింది. భూమి సమస్యను పరిష్కరించటం, పరిశ్రమలపై కార్మికులకు యాజమాన్యాన్ని సంక్రమింపచెయ్యటం, రష్యాలోని జాతులన్నింటికీ స్వయం నిర్ణయాధికారహక్కుతోబాటు సంపూర్ణ స్వాతంత్ర్యం కలుగచెయ్యటం, ముఖ్యంగా వలస దేశాలపై ప్రభావాన్ని కలుగజేసినవి. మనదేశంలో కాంగ్రెసు నాయకులు అహింసా సిద్ధాంతానికి కట్టుబడి వున్నారష్యాలో జరిగిన సామాజిక విప్లవాన్ని హర్షించకుండా వుండలేకపోయారు. దావట్లాబి వంటి శుద్ధ గాంధేయులే 1919 ఆంధ్రపత్రిక సంవత్సర సంచికలో రష్యాలో జరిగిన విప్లవాన్ని వుగ్గడిస్తూ వ్రాసారు. మాలపల్లి అనే ప్రసిద్ధ నవలను ఉన్నవ లక్ష్మీనారాయణగారు వ్రాసారు. సుబ్రహ్మణ్య భారతి తమిళగీతాన్ని రచించారు. విశ్వకవి రాకూర్, జవహర్లాల్ నెహ్రూ మున్నగువారు అక్కడ నిర్మించబడే నూతన నమాజాన్ని చూచి ముగ్ధులయ్యారు.

రష్యన్ విప్లవంతో వుత్తేజితులయిన అనేకమంది యువకులు అనేక కష్టనష్టాలకు ఓర్చి సోవియట్ యూనియన్కు చేరారు. అక్కడ వారు విప్లవ కార్యచరణలో తర్ఫీదు పొంది భారతదేశానికి రహస్యంగా తిరిగివచ్చి కమ్యూనిస్టు వుద్యమాన్ని నిర్మించారు. అనేక త్యాగాలు చేశారు.

ఆ విధంగా ప్రపంచ పీడిత ప్రజలనే ఉత్తేజితులను చేసిన అక్టోబరు మహావిప్లవానికి జేజేలు!!

(కవర్ పేజీ తరువత భాగం)

బెంగాలులో 10లక్షల ఎకరాలు పేదలకు పంపిణీ చేయడం జరిగింది. కౌల్టర్లను రిజిస్టరు చేయించి కౌలు పరిమితి విధించి 14లక్షల మంది రైతులకు రక్షణ కల్పించింది. వీరిలో అత్యధికులు దళితులు, గిరిజనులు, వెనుకబడిన తరగతులు, మైనారిటీలే.

ఈరోజు దేశంలో నూటికి 30మంది చేతుల్లో 70శాతం భూమి కేంద్రీకృతమై ఉంటే బెంగాల్లో భూపంపకం మూలంగా పరిస్థితి పూర్తిగా మారిపోయింది. నూటికి 70మందిగా ఉన్న పేదల చేతిలో 70శాతం భూమి ఉన్నది. వీరిలో దళితులు, వెనుకబడిన కులాలవారే అత్యధికులు.

భూమి పంపిణీతో భూస్వాముల కోరలు పీకినట్లయింది. భూస్వాములలో అత్యధికులుగా ఉండే అగ్రకుల పెత్తందార్ల పెత్తనానికి కున్న ఆర్థిక శక్తి విచ్చిన్నం చేయబడ్డది. వారి మీద ఆధారపడకుండా స్వంత కాళ్ళమీద నిలబడగల్గే ఆర్థిక వనరులు దళిత, వెనుకబడిన తరగతుల పేదల చేతుల్లోకి వచ్చాయి. అంతేగాక భూపోరాటాలలో వివిధ కులాల పేదల మధ్య అభేద్య ఐక్యత ఏర్పడి కులభావనల వివక్షతా రూపాలు బలహీనపడ్డాయి.

అందుకనే బెంగాల్లో దళితులపై అత్యాచారాలు దేశంలోకెల్లా అతి తక్కువ. దౌర్జన్యాలు, అవమానాలు తక్కువ.

భూపంపకంతో పరిమితం కాకుండా పంచాయతీల వ్యవస్థను ప్రజాతంత్రంగా తీర్చిదిద్ది అధికార వికేంద్రీకరణ చేసి, నిజమైన ఆర్థిక, పాలనా అధికారాలు వాటికివ్వడం ద్వారా బెంగాల్లో ఒక గొప్ప మార్పు తీసుకురావడం జరిగింది. భూపంపకంతో ఆర్థిక పరాధీనత తొలగిన పేదలు, దళితులు, వెనుకబడిన తరగతుల ప్రజలు పంచాయతీ వ్యవస్థలో విస్తృతంగా ప్రజాప్రతినిధులుగా ముందుకున్నారు. నిజమైన అధికారంలో భాగం పంచుకున్నారు. ఆత్మగౌరవంతో తలెత్తుకుని బ్రతకగలుగుతున్నారు. ఈ అనుభవం ఆర్థిక పీడనకు, సామాజికపీడనకున్న అంతస్పృబంధం గురించి వెల్లడి జేస్తున్నది.

విశాల ఐక్యత అవసరం

అగ్రకుల పెత్తనం దళితులపైనే కాక వెనుకబడిన కులాలపైన కూడా ఉన్నది. కాని దళితులు, వెనుకబడిన కులాల మధ్య వున్న వివక్షతా భావాలను ఆసరా చేసుకుని అగ్రకుల

కుల వివక్షతపై సమగ్ర దృక్పథం, సమైక్య పోరాటం అవసరం

పెత్తందార్లు వీరి మధ్య తగాదాలు పెట్టగలుగుతున్నారు. ఆ రకంగా తమ పెత్తనాన్ని రక్షించుకోగలుగుతున్నారు.

వెనుకబడిన కులాలవారు తమపై పెత్తనాన్ని, వివక్షతను నిరసిస్తారు. కాని వారిలో కొంతమంది దళితులను సమానంగా చూడడానికి ఇష్టపడరు. తమమీద పెత్తనాన్ని నిరసిస్తూ, ఇతరుల మీద తమ పెత్తనాన్ని సాగాలని కోరుకునే వారు తమమీద పెత్తనాన్ని తొలగించుకోలేరు.



అందువలన అగ్రకుల పెత్తందార్ల పీడనం గురవుతున్న దళితులు, వెనుకబడిన కులాలవారు తమ వ్యత్యాసాలను అధిగమించి ఐక్యంగా వ్యవహరించాలి. వెనుకబడిన కులాలవారు, అగ్రకుల పెత్తందార్ల వివక్షతకు గురవుతున్నారని గమనంలో ఉంచుకుని వారిని కలుపుకొచ్చేందుకు దళితులు ప్రయత్నం చేయాలి. అలా చేస్తూనే తమ పట్ల వారు జూపుతున్న వివక్షతను వదులుకునేట్లు కృషి చేయాలి.

ఆర్థిక పరిస్థితుల్లో వచ్చిన మార్పుల కారణంగా అగ్రకులాలలో సైతం అనేకమంది పేదల్లో చేరుతున్నారు. దళితులు, వెనుకబడిన కులాలలోని అత్యధిక పేదల సరసన ఆర్థిక దోపిడీకి గురవుతున్నారు. పోరాటాలలో కలిసి వస్తున్నారు. వీరిలో అనేకమందిలో ఆర్థిక స్తోమత లేకపోయినా అగ్రకుల భావజాలం కొనసాగుతూ వుంటుంది. ఆ భావజాలాన్ని విమర్శిస్తూనే అగ్రకుల పెత్తందార్లకు వ్యతిరేకంగా వీరిని కలుపుకొచ్చేందుకు కృషి చేయాలి. అగ్రకులాలలో కూడా అనేకమంది ప్రజాతంత్రవాదులుంటారు, వారిని కూడా కలుపుకోవాలి.



అగ్రకుల భూస్వామ్య పెత్తందార్ల కులపీడనకు వ్యతిరేకంగా పోరాడే పద్ధతులు, వారి పెత్తనానికి వివిధ రూపాలలో, వివిధ మోతాదుల్లో గురవుతున్న దళితులు, ఇతర వెనుకబడిన కులాల ప్రజలు, అగ్రకులాల పేదల మధ్య వచ్చే సమన్యలను పరిష్కరించుకునే పద్ధతులు విభిన్నంగా ఉండాలి. మొదటిరకం వాటిని ప్రతిఘటించాలి. రెండవ రకం వాటిని సామరస్యంగా నచ్చచెప్పే పద్ధతిలో పరిష్కరించాలి.

నూటికి తొంభై మంది దళితులు, వెనుకబడిన తరగతులవారు వ్యవసాయ కార్మికులు, పేదరైతులు, పేద చేతివృత్తిదార్లు, అసంఘటిత కార్మికులుగా ఉన్నారు. తీవ్ర ఆర్థిక దోపిడీకి గురవుతున్నారు. దారిద్ర్యాన్ని అనుభవిస్తున్నారు. ఈ పేదరికమే తమ సాంఘిక, రాజకీయ హక్కులను కూడా ఉపయోగించుకోలేని స్థితికి వారిని నెడుతున్నది.

అందువలన భూమి, కూలి, పని, కౌలు, రుణం, ఇళ్ళు వంటి సమన్యల పరిష్కారం కోసం కృషి చేయడం ద్వారా వీరి ఆర్థిక స్థితిని మెరుగు చేయాలి.

అగ్రకుల పెత్తందార్ల ఆర్థిక పునాదిని బలహీనపర్చినంత మాత్రాన కుల భావజాలం పోతుందని కాదు. ఆ భావజాలం మీద నిరంతర పోరాటం దీర్ఘకాలం కొనసాగించాల్సి ఉంటుంది. నిరంతరం సంఘ సంస్కరణోద్యమాలు జరగాలి. సహపంక్తి భోజనాలు, కులాంతర వివాహాలు, అక్షరాస్యతా ఉద్యమాలు వంటి కార్యక్రమాల ద్వారా పేదల ఐక్యతను పెంపొందించాలి. భూస్వామ్య శక్తులకు వ్యతిరేకంగా జరిగే వర్గ పోరాటాలతో అన్ని కులాల పేదల మధ్య అభివృద్ధి అయ్యే ఐక్యత ఈ సంస్కరణోద్యమాలు ఫలితాలు సాధించేందుకు తోడ్పడుతుంది. ఆ రకంగా వర్గపోరాటం కులవివక్షతా వ్యతిరేక పోరాటం పరస్పరం బలాన్ని సంతరించుకుంటూ ముందుకు సాగుతాయి.

ధనాధ్యవర్గాలు, పాలకవర్గాలు కుల భావజాలాన్ని అంత సులభంగా చావనీయరు. అగ్రకుల భూస్వామ్య పెత్తందారి శక్తులు తమ ఆర్థిక, సామాజిక, రాజకీయ శక్తి నిలబెట్టుకునేందుకు ఆర్థిక దోపిడీనే కాక కుల పీడననూ సాధనంగా వాడుకుంటారు. అందువలన ఈ కులపీడన యొక్క అన్ని రూపాలను ప్రతిఘటించాలి. పోరాడాలి. దళితులు, వెనుకబడిన తరగతుల ప్రజలు తమ హక్కుల రక్షణకోసం పూనుకుంటే దౌర్జన్యాలకు, అణచివేతకు, అత్యాచారాలకు, హత్యాకాండకు గురవుతున్నారు. దీనికి వ్యతిరేకంగా విశాలమైన మద్దతు సంపాదించి ప్రతిఘటించాలి.

పార్లమెంటరీ విధానంలో ఎన్నికల వ్యవస్థ కూడా కుల భావాలను పెంచి పోషించడానికి ఒక అవకాశం ఉంది. ఓటు బ్యాంకులుగా అభివృద్ధి చేసుకుని పాలకవర్గాలు వినియోగించుకోవడానికి కుల వ్యవస్థ తోడ్పడుతున్నది.

ఈ తరగతులలో అభివృద్ధి అయిన మధ్య తరగతిలో కొన్ని శక్తుల అవకాశవాదాన్ని పాలకవర్గాలు చక్కగా వినియోగించు కుంటున్నాయి. అనైక్యత సృష్టిస్తున్నాయి. ఆ రకంగా కుల భావజాలానికి నూతన రూపాలలో జీవం పోస్తున్నాయి. స్వార్థంకోసం వాడుకునే అవకాశవాద శక్తులను దూరంగా ఉంచాలి.

కులపీడనను రక్షించే మతతత్వశక్తులు

సనాతన హిందూ ధర్మం పేరు మీద, పురాణాలు, ధర్మశాస్త్రాల పేరుతో కుల

కులవివక్షత వ్యతిరేక రాష్ట్ర సదస్సు

అక్టోబరు 2వ తేదీ గాంధీ జయంతినాడు హైదరాబాద్‌లోని సుందరయ్య విజ్ఞాన కేంద్రంలో కుల వివక్షత వ్యతిరేక రాష్ట్ర సదస్సు జరిగింది. సి.ఐ.టి.యు., అఖిల భారత వ్యవసాయ కార్మిక సంఘం, ఎ.పి.రైతు సంఘం, ఎ.పి.మహిళా సంఘం, డి.టై.ఎఫ్.ఐ., ఎస్.ఎఫ్.ఐ., ఎ.పి.ప్రజా నాట్యమండలి, ఎ.పి.కల్లుగీత కార్మిక సంఘం, ఎ.పి. గర్రెలు, - మేకల పెంపకందారుల సంఘం, ఎ.పి.చేనేత కార్మిక సంఘం, గిరిజన సంఘాల రాష్ట్ర కమిటీలు సంయుక్తంగా ఈ కార్యక్రమాన్ని నిర్వహించాయి. కులవివక్షతపై అవగాహన పత్రాన్ని సి.ఐ.టి.యు. రాష్ట్ర ప్రధాన కార్యదర్శి శ్రీ బి.వి.రాఘవులు ప్రవేశపెట్టారు. వివిధ జిల్లాలు, సంఘాల తరపున హాజరైన ప్రతినిధులు ఈ సమస్యపై తమ అనుభవాలు జోడించి మాట్లాడారు.

అఖిల భారత వ్యవసాయ కార్మిక సంఘం అధ్యక్షులు శ్రీ పాటూరు రామయ్య కన్వీనరుగా, రాష్ట్ర కుల వివక్షత వ్యతిరేక పోరాట కమిటీ 40మందితో ఏర్పడింది. అక్టోబర్ 15 నుండి నవంబర్ 15వరకు రాష్ట్ర వ్యాపితంగా సర్వేలు, సదస్సులు, ప్రత్యక్ష కార్యాచరణలు, ప్రచారం, ధర్నాలు వగైరా దశలవారీ కార్యక్రమం చేపట్టాలని సదస్సు నిర్ణయించింది.

అనంతరం రాష్ట్ర వ్యాపితంగా అన్ని జిల్లాల్లోను వర్క్ షాపులు జరిగాయి. 'కుల వివక్షత వ్యతిరేక ఉద్యమం' ప్రారంభమయింది. సి.ఐ.టి.యు. అనుబంధ సంఘాల కార్యకులు, ఉద్యోగులు ఉద్యమాన్ని జయప్రదం చేసేందుకు పట్టుదలగా కృషి చేస్తున్నారు. ఈ ఉద్యమం జయప్రదం కావాలని 'కార్మికలోకం' కాంక్షిస్తున్నది.

వ్యవస్థను రక్షించే వాదనలు ఈ కాలంలో ముందుకొస్తున్నాయి.

దేశాన్ని 'హిందూత్వ' మతరాజ్యంగా తీర్చిదిద్దాలనుకుంటున్న ఆర్.ఎన్.ఎస్., విశ్వహిందూపరిషత్, భజరంగదళ్, వాటిరాజకీయ విభాగాలైన బి.జె.పి., శివసేన పార్టీలు సనాతన హిందూ ధర్మానికి రక్షణగా ముందుకొస్తున్నాయి. మనుధర్మశాస్త్రాన్ని కాపాడజూస్తున్నాయి. ఈ శక్తులు ముందుకు తెస్తున్న హిందూత్వ నినాదంయొక్క సారాంశం భూస్వామ్య సంస్కృతిని, కుల వ్యవస్థను కాపాడడమే. కులపీడనను ఎదిరించదల్చు కున్నవారు మతతత్వంపై పోరాడాలి. దురదృష్టవశాత్తుకొందరు రాజకీయ అవకాశవాదంతో దళిత ప్రతినిధులమని చెప్పుకుంటూనే మతతత్వ శక్తులతో పాత్తులు కలుపుకుంటున్నారు. బి.ఎస్.పి., మాదిగ దండోరాల నడవడిక ఇందుకు ప్రబల ఉదాహరణలు. కుల పీడనకు వ్యతిరేకంగా పోరాడదల్చుకున్నవారెవరైనా 'హిందూత్వ' మతతత్వ శక్తులకు వ్యతిరేకంగా పోరాడడం అవసరం.

సామాజిక న్యాయాన్ని

బలహీనపర్చుతున్న నూతన ఆర్థిక విధానాలు

సామాజిక న్యాయానికి, కుల పీడనకు వ్యతిరేకంగా ఇప్పటివరకు పోరాడి సాధించుకున్న కొద్ది రాయితీలకు కూడా ఈనాడు నూతన ఆర్థిక, పారిశ్రామిక విధానాల మూలంగా ప్రమాదం ఏర్పడింది. సామాజ్యవాద ఆర్థిక సంస్కరణ

ప్రపంచబ్యాంకు, అంతర్జాతీయ ద్రవ్యనిధి సంస్థలు ఆదేశిస్తన్న విధంగా మన పాలకవర్గాలు విధానాలను అమలు చేస్తున్నాయి. కాంగ్రీ, బి.జె.పి., తెలుగుదేశం పార్టీలన్నీ ఈ విధానాలనే ఆచరిస్తున్నాయి. ఈ విధానాలు అభివృద్ధి చెందిన సామ్రాజ్యవాద దేశాలలోని బహుళజాతి కంపెనీల యొక్క, దేశీయ పాలకవర్గాల యొక్క ప్రయోజనాలకే కాక, కులతత్వ భూస్వామ్య పెత్తందారి శక్తుల ప్రయోజనాలను కూడా కాపాడుతున్నాయి. పీడిత ప్రజలలో అత్యధికులైన దళితులు, వెనుకబడిన తరగతుల, గిరిజనుల, మహిళల, మైనారిటీల జీవితాలను మరింత దుర్భరం చేస్తున్నాయి.

ప్రభుత్వరంగాన్ని నాశనం చేసి ప్రైవేటురంగాన్ని ప్రోత్సహించే విధానం రిజర్వేషన్ల వలన జరిగిన కొద్ది ప్రయోజనాన్ని కూడా హరించి వేస్తున్నది. అడ్వా. ఆపూ లేకుండా పెరుగుతున్న ధరలు ప్రధానంగా అణగారిన ప్రజలనే అణచివేస్తున్నాయి. ప్యాక్షరీల మూసేవేతలు, అన్ని పనులలోను యాంత్రీకరణతో ఉపాధి లేకుండా పోతున్నది. కూలి, నాలీ దొరకక పేదలు పస్తులుండాల్సిన పరిస్థితి పెరుగుతున్నది. అందుకే ఈ కాలంలో దారిద్ర్యం పెరిగిందని గణాంకాలు చెబుతున్నాయి. ఎగుమతుల ప్రోత్సాహం పేరుతో ఆహార వంటల వ్యవసాయం తగ్గిపోతున్నది. ఆహార భద్రత దెబ్బతిన్నది. చౌకదుకాణాల వ్యవస్థ విచ్ఛిన్నం చేయబడ్డది.

నిత్య జీవితావసర సరుకులపై సబ్సిడీలు తగ్గించబడుతున్నాయి. దీని మూలంగా దళితులు, వెనుకబడిన తరగతుల ప్రజలు ప్రధానంగా నష్టపోతారు. ద్రవ్యలోటు తగ్గింపు పేరుతో దళితులు ఇతర బలహీనవర్గాలకు తరగతులకు ఉపయోగపడే సంక్షేమ కార్యక్రమాల కేటాయింపులు కుదించబడు తున్నాయి. విద్య, ఆరోగ్యం, ఉపాధి కల్పన వంటివి పూర్తిగా నిర్లక్ష్యం చేయబడుతున్నాయి. దీనిమూలంగా దళితులు, వెనుకబడిన తరగతుల ప్రజానీకం తరతరాల నుండి వస్తున్న అవిద్య, అనారోగ్యం, మూఢనమ్మకాలకు బలి కావడం కొనసాగించబడుతున్నది. ఈ పరిస్థితి కులపీడన తీవ్రరూపం దాల్చేందుకే తోడ్పడుతుంది.

అందువలన ఈ రోజు దళితులు, వెనుకబడిన తరగతుల ప్రజానీకం, అందునా మహిళల ఆర్థిక, సామాజిక పరిస్థితిని మెరుగు చేసుకోవాలంటే నూతన ఆర్థిక, పారిశ్రామిక విధానాలకు, సామ్రాజ్యవాద వత్తిళ్ళకు వ్యతిరేకంగా పోరాడాల్సి ఉంటుంది.

సంఘటితం కావడమే ఏకైక మార్గం

ఈ కృషి కోసం కుల వ్యవస్థను నిర్మూలించాలనుకునే అన్ని కులాలలో ఉండే అన్ని శక్తులు విశాల ప్రాతిపదికగా ఐక్యం అయి ఉద్యమం నిర్మించాలి.

పేదలకు అందునా దళితులు, వెనుకబడిన తరగతుల వారికి తమని తాము రక్షించుకునేందుకు ఆర్థిక బలం, అధికార బలం లేదు. వారికున్న ఏకైక బలం సంఖ్యబలం. సంఖ్య ఎంత ఉన్నా విడివిడిగా ఉంటే బలం సున్నా. వారంతా సమైక్యమై సంఘటితమైతే అజేయమైన శక్తిగా తయారవుతారు. అయితే తమ కులపీడనను ప్రతిఘటించేందుకు, సమస్యలను వెల్లడించేందుకు కులసంఘీభావం దళితులకు, వెనుకబడిన తరగతులకు కొంతవరకు తోడ్పడుతుంది. ప్రత్యామ్నాయ నిర్మాణ రూపాలు లేనప్పుడు కుల సంఘీభావం ప్రాతిపదికన కుల సంఘాలు, కులప్రాతిపదికన ఉద్యమాలు వస్తున్నాయి.

కాని ఈ నిర్మాణ రూపాలలో బలహీనత ఉన్నది. తృణీకరించదల్యుకున్న కుల భావననే సంఘటితం చేయడానికి సాధనంగా వాడుకొనడం ఒక బలహీనత. కుల సంఘీభావం ఇతర కులాల ప్రజల నుండి ఆ కులాన్ని ఒంటరి చేస్తుంది. కుల పీడనకు గురవుతున్న అన్ని కులాలలోని వారందరిని విశాల ప్రాతిపదిక మీద కూడగట్టడానికి ఆటంకం అవుతుంది. కుల సంఘీభావం, ప్రాతిపదికగా కాకుండా అగ్రకుల భూస్వామ్య శక్తుల పెత్తందారీ వ్యతిరేకత ప్రాతిపదికగా అన్ని కులాలలోని పేద ప్రజలను కూడగట్టి సంఘటితం చేయడం, అటు ఆర్థిక పీడనకు, ఇటు కులపీడనకు వ్యతిరేకంగా పోరాడడానికి పనికివచ్చే నిర్మాణ రూపం అవుతుంది.

కుల పీడనను, సామాజిక వివక్షతను అంతమొందించాలంటే పాక్షిక దృక్పథాలు చాలవు. పైన పేర్కొన్నట్లు ఒక సమగ్ర దృక్పథంతో కృషి చేయాలి. అగ్రకుల పెత్తనానికి శక్తినిచ్చి కొనసాగిస్తున్న ఆర్థిక పునాదిని నాశనం చేయాలి. ఆర్థిక పీడనను సామాన్య ప్రజలు అంగీకరించేట్లు చేస్తూ రక్షిస్తున్న కుల భావజాలంపై నిరంతర దాడిని ఎక్కువెట్టాలి. అలాగే సంస్కరణోద్యమాలు, ప్రతిఘటనోద్యమాలు నిర్మించాలి. ఈ రూపాలన్నింటినీ మేళవించడం ద్వారానే కుల పీడనను బ్రద్దలు కొట్టగలం. కుల భావజాలాన్ని బలహీనపర్చగలం.

- బి.వి. రాఘవులు,

సి.ఐ.టి.యు. రాష్ట్ర కమిటీ ప్రధాన కార్యదర్శి

జి.జె.పి. కుట్రలు, కుయ్యకుల నుంచి

విద్యా విధానపు లౌకిక పునాదులను కాపాడాలి

బి.జె.పి. తనకు ప్రజలిచ్చిన అధికారాన్ని వినియోగించుకొని, అమలులోవున్న విద్యా విధానాన్ని మార్చి, 'మత మౌఢ్యాన్ని, చాందస భావాలను, సనాతన ఆచారాలను చొప్పించాలని, తద్వారా విద్యార్థుల పసి హృదయాలను విషపూరితం చేయాలని ముమ్మర యత్నం చేస్తున్నది.

అక్టోబర్ 21వ తేదీన ఢిల్లీలో రాష్ట్ర విద్యామంత్రుల సదస్సులో 'అధికార అజెండా' తో పాటు ఆర్.ఎస్.ఎస్. ప్రతిపాదిత ఎజెండాను 'అనధికార నిపుణుల కమిటీ ప్రతిపాదనలు' పేర చర్చకు పెట్టే ప్రయత్నం చేసింది. ఆర్.ఎస్.ఎస్. అనుబంధ సంస్థ 'విద్యాభారతి' చైర్మన్ చిట్లాంగియాను సదస్సులో పై అంశాన్ని ప్రవేశపెట్టేందుకు సిద్ధం చేసింది.


బెంగాల్, కేరళ, త్రిపుర, అస్సాం, బీహార్, మధ్యప్రదేశ్, తమిళనాడు, కర్ణాటక, పంజాబ్ రాష్ట్రాల విద్యా మంత్రుల ప్రతిఘటన ఫలితంగా అనివార్యమై పైరెండు ప్రతిపాదనలను మానవ వనరుల శాఖా మంత్రి మురళీమనోహరజోషి ఉపసంహరించుకున్నారు.

వేదాలు, వుపనిషత్తులను పాఠశాల విద్య, పాఠ్యాంశాలలో చేర్చటం, సంస్కృతభాషను బోధనకు తప్పని సరిచేయటం పై ప్రతిపాదనలలోని కీలకాంశాలు.

బి.జె.పి. పాలనలోని రాష్ట్రాలలో గతంలో మధ్యప్రదేశ్, ప్రస్తుతం ఉత్తరప్రదేశ్, రాజస్థాన్ లలో ఆర్.ఎస్.ఎస్. అభిప్రాయాలకు అనుగుణంగా చరిత్ర పాఠ్యాంశాలలో పెద్ద మార్పులే జరిగాయి. ఆ విధంగా బి.జె.పి. అధికారాన్ని ఆసరాగా చేసుకొని తన రహస్య ఎజెండాను అమలు జరిపేందుకు ప్రతి అవకాశాన్ని వినియోగించుకుంటున్నది.

విభిన్న మతాలు, జాతులు, భాషలు ఆచారవ్యవహారాలు గల్గి భిన్నత్వంలో ఏకత్వం ప్రబోదించే లౌకిక సంస్కృతి మనది. పరస్పరం ప్రశాంతంగా సహజీవనం చేయగల వాతావరణాన్ని బి.జె.పి. కలుషితం చేస్తున్నది. తద్వారా దేశసమైక్యత, సమగ్రతలకు, లౌకిక పునాదులకు ప్రమాదం కలిగిస్తున్నది. మైనారిటీల హక్కులను దెబ్బతీసే రీతిలో రాజ్యాంగానికి సవరణలు ప్రతిపాదిస్తున్నది.

అధునాతన సంస్కృతి, పరిజ్ఞానం పెంపొందుతున్న పరిస్థితులలో చాందసభావాలను సనాతన ఆచారాలను 'సంస్కృతి' పేర చొప్పించటం దేశాన్ని వెనక్కి నెట్టడమే. కులపునాదుల హిందూత్వ భావజాలాన్ని ప్రవేశపెట్టడం, తరతరాల కులవ్యవస్థను కొనసాగించటానికి దళితులు, వెనకబడిన తరగతులను అణచివేయటానికి వుపయోగపడుతుంది. ఈ ప్రమాదాన్ని నివారించేందుకు కార్మికవర్గం ముందుండి మతోన్మాద శక్తులకు వ్యతిరేకంగా పోరాడాలని సి.ఐ.టి.యు. కోరుతున్నది.



తెర తొలగిపోతోంది. కొంచెం కొంచెంగా అర్థమైన విషయం ఇప్పుడు ఒక్కసారిగా సాక్షాత్కరించబోతోంది.

"1971లో వున్నావు. ఆ తర్వాత కూడా వున్నావు. అవునా?"

"అవును" ముక్తసరిగా అన్నాడు. పుట్టాక ఇక ఉండకుండా ఎలా ఉంటాడు?

కొన్నిక్షణాలు భయంకరమైన నిశ్శబ్దం. మేడం ఏదో రాస్తోంది.

అజీజ్ కి వచ్చు జలదరించింది. అసలు విషయం ఏమిటో ఇప్పుడతనికి పూర్తిగా అర్థమయ్యింది.

బి.జె.పి. ప్రభుత్వం అధికారంలోకి వచ్చింది మొదలు ప్రతిరోజూ కొన్ని వందల మంది ముస్లింలని బంగ్లాదేశీయుల పేరిట దేశం నుంచి బలవంతంగా తరిమికొడుతున్నారు. అలా తన్నితరిమేయ బడుతున్న వారంతా నిజంగానే బంగ్లాదేశీయులే అని ఇన్నాళ్ళు అనుకుంటూ వచ్చాడు. కానీ అది నిజం కాదు. అలా వంపించబడ్డవారిలో బంగ్లాదేశీయులు కూడా ఉండవచ్చు. కానీ తరిమేయబడుతున్న వారంతా బంగ్లాదేశీయులే కాదనీ, సాధ్యమైనంత మంది ముస్లింలని దేశం నుంచి తరిమేయడానికి కేవలం అదొక సాకు మాత్రమేనని ఈ క్షణమే అర్థమౌతోంది. తన మిత్రుడు కర్మార్కర్ కొన్ని రోజుల క్రితం చెప్పిన రాజకీయం ఏమిటో ఇప్పుడే తెలిసి వస్తోంది.

వేలాది ముస్లింలను రైళ్ళలో ఎక్కించి పోలీసు బందోబస్తుతో తీసుకెళ్ళి బంగ్లాదేశ్ బార్దర్ లోని సైన్యానికి అప్పగిస్తున్నారు. ఈలోగా పారిపోకుండా ఉండటం కోసం తుపాకులతో పహారా కాస్తున్నారు. గొలుసులతో రైలు కిటికీలకు కట్టేస్తున్నారు. ఎదురు తిరిగితే నిర్దాక్షిణ్యంగా కాల్చి పడేస్తున్నారు. కొన్ని వారాల నుంచి జరుగుతున్న ఈ తతంగమంతా న్యాయమైనదే అని తను అనుకుంటూ వచ్చాడు. కాని తన విషయంలో జరుగుతున్నది చూస్తుంటే...

"రెండు మూడు రోజుల్లో ఏ విషయమూ తెలియజేస్తాం" ఇక నువ్వు వెళ్ళొచ్చు అన్నట్లుగా అంది మేడం.

"రిపోర్టులో ఏం రాశారు?" శక్తిని కూడగట్టుకుంటూ అడిగాడు.

మేడం సమాధానంగా ఓ నవ్వు నవ్వి ఊరుకుంది.

అజీజ్ భారంగా అక్కడి నుంచి కదిలాడు. రిపోర్టులో ఏం రాశారో అతనికిప్పుడు స్పష్టంగా అర్థమైపోయింది. ఆ రిపోర్టులో ఖచ్చితంగా ఇతను బంగ్లాదేశ్ నుంచి అక్రమంగా

చొరబడ్డ విదేశీయుడు' అని రాసి ఉంటారు. నిజానికి అలా రాయాలని ఏనాడో నిర్ణయించుకొని ఉంటారు. అందుకే ఇన్నాళ్ళూ తాను ఏం చెబుతున్నా వినకుండా అడ్డదిడ్డమైన ప్రశ్నలు వేసి తనను వేధించారు.

అజీజ్ లోని అణువణువూ నిరాశా నిస్పృహలతో నిండిపోయింది. ఇక్కడ పుట్టి ఇక్కడ పెరిగిన తనను నువ్వు భారతీయుడివి కాదు పొమ్మంటున్నారు. రేపో ఎల్లుండో తనను కూడా బలవంతంగా రైలెక్కించి ఏ పరాయిగడ్డ వారికో అప్పగించేస్తారు. అతనికి చాలా బాధగా, గుండెనెవరో పిండేస్తున్నట్లుగా అనిపించింది. అందమైన ఈ ముంబాయిలోను, ఈ దేశంలోను తనకిక శాశ్వతంగా సంబంధాలు తెగిపోతాయోమో అన్న భావన, భయం అతణ్ణి పిచ్చెక్కిలా చేస్తున్నాయి.

"ఏ కాలంలోనైనా సరే, ఏ దేశంలోనైనా సరే మతతత్వ పార్టీలు అధికారంలోకి రావటం ఆ దేశ ప్రజలకు క్షేమం కాదు. మతతత్వ పార్టీలకు అధికారం ఇవ్వటం అంటే కోరికోరి, కొరివితో తలగోక్కోవటమే. అలాంటి పార్టీ అధికారంలో ఉన్న దేశంలో ఇతర మతాలకు చెందిన వారేగాక ఆ పార్టీకే చెందిన మతస్థులు సైతం తీవ్రమైన ఇక్కట్లకు గురవుతారు. ఉదాహరణకు అష్టనిస్తాన్ లోని తాలిబాన్ల ప్రభుత్వాన్నే తీసుకో...."

ఒకప్పుడు కర్మార్కర్ అన్న మాటల్లోని అర్థం ఇప్పుడు బోధపడుతోంది. కాని ఏం లాభం? ఇప్పటికే నిండా మునిగిపోయాడు.

ప్రాణంలేని కట్టెలా కాళ్ళిడ్చుకుంటూ ఇంటికి చేరుకున్నాడు. తన గదిలోకి దూరి తలుపులు వేసుకొని మంచం మీద వాలిపోయాడు.

అతడి మనసు అగ్నిపర్వతంలా కాలిపోతోంది.

"యా అల్లా" బాధగా కణతలు రుద్దుకున్నాడు. దేశంకాని దేశానికి తనను బలవంతంగా సాగనంపేస్తారేమో అన్న భావనను అతడు ఏ మాత్రం సహించలేకపోతున్నాడు.

ఉన్నట్టుండి ఎవరో తలుపుల్ని దబాదబా బాదారు.

"కోన్ హై?" విసుగ్గా అడిగాడు.

"పోలీస్" కటువుగా వినిపించింది.

అజీజ్ గుండెల్లో వెయ్యి

అణుబాంబులు ప్రేలిన చప్పుడు!...

(కా॥ ఎన్.ఎస్.మాధవన్ ఆంగ్లమూలానికి

'కార్మికలోకం' స్వేచ్ఛానువాదం)

పెరుగుతున్న తప్పుల చిట్టా

ఎన్ ఫోర్స్ మెంట్ డైరెక్టర్ బెజ్ బారువాను ఢిల్లీ ట్రాన్స్ పోర్టు కమిషనర్ గా బదిలీ చేసిన చర్యను సమర్థించుకుంటూ కేంద్ర ప్రభుత్వం దాఖలు చేసిన అపిడివిట్ తప్పుదోవ పట్టించేదిగా వుందని సుప్రీంకోర్టు చివాట్లు పెట్టింది.

సాలిసిటర్ జనరల్ హాగ్డే తప్పును అంగీకరించారు.

"ఇది తప్పా, తప్పున్నరా, భయంకరమైన తప్పు" అంటూ కోర్టు తీవ్రంగా విమర్శించింది. (ఈనాడు వార్త 9.9.98)

సక్రమ పాలనాదృష్టి న్యాయదృష్టితో కాకుండా పార్టీ ప్రయోజనాల దృష్టితో చర్యలు తీసుకుంటే యిలాంటి భంగపాట్లు, చివాట్లు తప్పవు!

శిశుపాలుడి తప్పుల చిట్టా పెరుగుతున్నది!!

పాలకుల అబద్ధాలు

'తాలిబాన్లతో సంబంధాలున్నాయా' అన్న ప్రశ్నకు 'లేదు' అని గతనెలలో జరిగిన విలేకరుల సమావేశంలో అన్న పాకిస్తాన్ మాజీ మంత్రి మేజర్ జనరల్ నస్రుల్లా బాబర్ ఇప్పుడు మాటమార్చారు. బెనజీర్ భుట్టో మంత్రివర్గంలో అంతర్గత వ్యవహారాల మంత్రిగా వున్నప్పుడు 1994లో తాలిబాన్ యువకులకు తాను తీవ్రవాదంలో శిక్షణ ఇచ్చినట్లు అంగీకరించారు.

అణ్యస్త్ర ప్రయోగాల విషయంలో కూడా పాకిస్తాన్ పాలకులు ముందు లేదని తర్వాత నిజమేనని ప్రకటించిన సంగతి అందరూ ఎరిగినదే.

లెవెన్ స్కీతో లైంగిక సంబంధాలు లేవని బొంకిన అమెరికా అధ్యక్షుడు క్లింటన్ ఇటీవలనే ఆ నిజాన్ని కోర్టు ఎదుట అంగీకరించిన సంగతి ప్రపంచానికి తెలుసు.

అబద్ధాలాడటం పాలకులకు వెన్నతోబెట్టిన విద్యేమరి!

అందితే జాత్తు, అందకపోతే కాలు, అదే నేటి పాలకుల వ్యవహార శైలి. ★

ఐదు దశాబ్దాలు గడచినా అందని సామాజిక న్యాయం



వ్యర్థోత్పాదన పూర్తి చేసుకున్న "స్వేచ్ఛా భారతం" లో అంటరానితనం, సాంఘిక వివక్షత కొనసాగుతూనే ఉన్నాయి.

భూస్వామ్య సంబంధాలు ప్రబలంగా ఉన్న గ్రామీణ ప్రాంతాల్లో అంటరానితనం ప్రత్యక్షంగానూ, భూస్వామ్య సంబంధాల ప్రభావం నుండి బయటపడని వట్టణ ప్రాంతాల్లో ప్రచున్నంగానూ అంటరానితనం సజీవంగానే ఉంది. అంటరానితనాన్ని పాటించడం తీవ్రమైన నేరమని, దానికి ఏడేళ్ళ పాటు కారాగార శిక్ష విధించవచ్చునని చట్టాలు చేసినప్పటికీ, ఆ చట్టాలు సాధించిన ప్రయోజనం అంతంతమాత్రమే. చట్టాలు అమలు చేయవలసిన ప్రభుత్వ యంత్రాంగానికి, పాలకవర్గాలకు అంటరానితనం నిర్మూలనపై చిత్తశుద్ధి లేదు. తమకు సంపదలు సృష్టించిపెట్టే శ్రామికజీవులను అణచిపెట్టి ఉంచడానికి సాంఘిక దురాచారాలను కొనసాగించాలన్న భావన వారిలో ఉండటంలో ఆశ్చర్య పోనక్కరలేదు. సాంఘిక వివక్షతకు కారణమైన భూమి సమన్వయ పరిష్కరించకుండా జిమ్మిక్కులకు మాత్రమే పరిమితమయ్యే పాలకవర్గాలు

అంటరానితనాన్ని నిర్మూలించడంలో చిత్తశుద్ధి పాటిస్తాయని ఆశించలేం. సాంఘిక వివక్షతను ప్రశ్నించిన చోట తీవ్రఘర్షణలు సాగుతున్నాయి. పాలకవర్గాలు, అమానుషమైన దాడులకు పాల్పడుతున్నాయి. కారంచేడు, నీరుకొండ, చుండూరు, పాదిరి కుప్పం, వేంపెంట ఇలా గత రెండు దశాబ్దాల కాలంలో మనరాష్ట్రంలో అనేక సంఘటనలు జరిగాయి. దళితులను పిచ్చికుక్కల్లా వేటాడి చంపిన కారంచేడు వంటి దారుణ హత్యాకాండ నేరం నుండి నేరస్థులు శిక్ష పడకుండా తప్పించుకోగలిగారంటే మన రాజ్యాంగ యంత్రం ఎంత 'నిష్పక్షపాతంగా' వ్యవహరిస్తోందో అర్థమవుతుంది. గతంలో మనువు శాసనాన్ని అనుసరించి, క్రింది కులాల వారు పై కులాల స్త్రీలపై అత్యాచారం చేస్తే నేరస్థుల అంగాన్ని తొలగించేవారు లేదా మరణశిక్ష విధించేవారని, అదే అగ్రకులాల వారు క్రింది కులాల స్త్రీలపై అత్యాచారం జరిపితే వారికి ఏదో కాస్త జరిమానా విధించి, వచ్చే జన్మలో దేవుడు విధించే శిక్షకు వాడిని వదిలి పెట్టేవారని చరిత్ర తెలియజేస్తోంది. అంటే శతాబ్దాలు గడిచినా మన పరిస్థితిలో అంతగా మార్పు రాలేదన్న మాట.

సాంఘిక న్యాయం, సమానత్వం దళితులకు ఇప్పటికీ అందని మానిపండ్లే. కమ్యూనిస్టు ఉద్యమం వల్ల బలంగా ప్రభావితమైన గ్రామాల్లో మినహాయించి తెలంగాణా జిల్లాల్లోనూ, రాయలసీమ జిల్లాల్లోనూ సాంఘిక వివక్షత నగ్నంగా

ప్రత్యక్షంగా కనిపిస్తుంది. టీ హోటళ్ళలో రెండుగ్లాసుల పద్ధతి, గ్రామ కూడళ్ళలో దళితులు కూర్చోవడంపై, గ్రామాల్లో సైకిల్ వాడకంపై, గ్రామం గుండా దళితులు తమ పెళ్ళి ఊరేగింపులు తీసుకెళ్ళడంపై నిషేధం వంటి ఎన్నో దుర్మార్గుపు నిబంధనలు అమల్లో ఉన్నాయి. మన దేశాధ్యక్షుడిగా పనిచేసిన నీలం సంజీవరెడ్డి స్వగ్రామంలో కూడా దళితుల పట్ల వివక్షత కొనసాగుతూనే ఉంది. అనంతపురం జిల్లాలోని ఇల్లూరు అనే ఈ గ్రామంలో రెండు గ్లాసుల విధానం ఇంకా కొనసాగుతుంది. అప్పట్లో దళితుడయిన ఎలక్ట్రిషియన్ ఒకతను ఉన్నాడు. అవసరమయినప్పుడు అతన్ని దేవుడి గర్భగుడిలోనికి తీసుకెళ్ళారు కూడా. అవసరం తీరగానే దళితుడని గుర్తొచ్చి వేరు చేస్తారు. ఆంధ్రప్రదేశ్ ముఖ్యమంత్రిగా, లోక్ సభ స్పీకర్ గా, చివరికి దేశాధ్యక్షునిగా పనిచేసిన శ్రీ నీలం సంజీవరెడ్డి గ్రామంలోనే ఈ వివక్షత ఉన్నదంటే మన శాసనసభ్యులు, పార్లమెంటు సభ్యులు వివక్షతపై పోరాడటానికి పూనుకోకపోవడంలో వింతేమీలేదు.

అనంతపురం జిల్లా కళ్యాణదుర్గం సమీపంలోని యర్రంపల్లి గ్రామంలో దళితులు కూర్చుంటున్నారని గ్రామంలోని వంతెన దిమ్మలు కూలగొట్టారు. మహబూబ్ నగర్ జిల్లా గద్వాల నియోజకవర్గంలోని పుల్లె గ్రామంలో రెండు గ్లాసుల విధానానికి వ్యతిరేకంగా దళితులు పోరాటం ప్రారంభించగా, గాజు గ్లాసులకు బదులు తాగిపారేసే ప్లాస్టిక్ గ్లాసులు పెట్టుకోమన్న అధికారులు తెలివిమాలిన సలహా ఇచ్చారు. ప్లాస్టిక్ గ్లాసులో టీ ఇవ్వాలి కనుక దళితులు ఇదివరకంటే అర్థరూపాయి ఎక్కువ ఇవ్వాలని టీకొట్టు యజమానులు పట్టుబట్టారు. అంటరానితనాన్ని పరిష్కరించడంలో ప్రభుత్వ యంత్రాంగం ఎంత 'తెలివిగా' వ్యవహరిస్తుందో దీన్నిబట్టి చెప్పవచ్చు. నల్గొండ జిల్లా మోత్కూరు మండలం గట్టుసింగారం గ్రామంలో దళితుడయిన గ్రామ సర్పంచు దేవాలయంలోకి ప్రవేశించాలని ప్రయత్నిస్తే గొడవలయ్యాయి. ఉగాది రోజు జోస్యం చెప్పించుకోవడానికి గుడిలోకి వచ్చిన దళితులను చూసిన భూస్వాములు కోపం పట్టలేక దళితవాడపైబడి విధ్వంసం సృష్టించారు. ఈ ఏడాది ఆగస్టు నెలలో హైదరాబాదు శివారుల్లోని బోడుప్పల్ గ్రామంలో దళితులు బోనాల ఉత్సవంలో పాల్గొన్నారని వెనుకబడిన కులాలకు చెందినవారు దాడి జరిపి, దళిత మహిళలపై దౌర్జన్యం చేశారు. అసభ్యంగా ప్రవర్తించారు. ఇలా ఎన్ని ఉదాహరణలైనా ఇవ్వవచ్చు. చాలా గ్రామాల్లో దళితులకు ఊళ్ళోవారు పాలు అమ్మారు. హోటల్ కు వస్తే అందరితో సమానంగా టీ ఇవ్వరు. దళితులకు పాలు అమ్మితే గొడ్డుగొడ్డువోతాయన్న మూఢనమ్మకాన్ని ప్రచారం చేసి ఉంచారు. అనంతపురం జిల్లాలోని

యర్రంపల్లి గ్రామంలో దళితులు ఆవులు పెంచుకుంటే అవి పాలివ్వకుండా వాటి పాదుగులకు పొగబెట్టి పాడుచేశారు. దళితులు తమ ఇళ్ళముందు, అరుగుల మీద కూర్చున్నా, పడుకున్నా పైకులాల వారు సహించలేరు. నేరుగా ప్రశ్నిస్తారు. చేయిచేసుకుంటారు. లేదా మనస్సులో పెట్టుకుని వేధిస్తారు. ఇతరుల్లా దళితులు కూడా పంచెలు చీరలు పాదాల వరకు జారవిడిచి కడితే అగ్రకుల దురహంకారులు సహించరు. కాస్త అటుఇటుగా వెనుకబడిన తరగతుల్లోని క్రింది కులాల వారు కూడా ఈ వేధింపులకు గురి కావల్సి వస్తుంది.

నిజామాబాదు, మెదక్ జిల్లాల్లో దళితులలో ఒక కులంవారు జోగిని దురాచారానికి గురికావల్సి వస్తోంది. ఇటీవల జోగిని దురాచారం కాస్త తగ్గినప్పటికీ చెదురుమదురుగా జోగిని ఆచారాన్ని పాటించే సంఘటనలు జరుగుతూనే ఉన్నాయి. గ్రామాల్లో ఉంటూ, వ్యవసాయ కార్మికులుగా బ్రతికే దళితులేకాదు, చదువుకుని ఉద్యోగాలు చేసే వారు కూడా అంటరాని తనానికి గురవుతున్నారు. దళిత ఉద్యోగులకు ఒక పట్టణ ఇళ్ళు, అద్దెలకు లభించవు. కొన్ని గ్రామాల్లో, తమ ఊరికి బదిలీపై వచ్చిన దళిత ఉపాధ్యాయులను గ్రామాల్లోకి రావద్దని శాసించే పెత్తందార్లు ఉన్నారు. మహబూబ్ నగర్ జిల్లా గద్వాల ప్రాంతంలో ఇలాంటి సంఘ టనలు వెలుగులోకి వచ్చాయి. హైదరాబాదు గ్రాంటి నగరంలోకూడా అగ్రకులాల వారి ఇళ్ళ మధ్య దళితులకు అద్దెఇళ్ళు, దొరకడం, వారు అక్కడ నివసించగలగడం అరుదు.


జంతుబలిని నిషేధించినప్పటికీ, మనరాష్ట్రంలోని అనేక జిల్లాల్లో జంతుబలి సాగుతోంది. గొడ్లను బలిఇచ్చే పనిని దళితులే స్వీకరించాలి, ఒక్కటే వేటుకు గొడ్డు తలతెగి నేలపై పడకపోతే బలిఇచ్చే వాణ్ణి చితకబాదుతారు. బలి ఇచ్చే ముందు గొడ్డు అరిచినా బలి ఇచ్చేవాడిని కొద్దారు. ఊరి పెత్తందార్ల దృష్టిలో బలి ఇచ్చేది నాలుగు కాళ్ళ పశువు అయితే ఆ పని చేయాల్సిన దళితుడు రెండు కాళ్ళ పశువు. దేవుడికి బలి ఇవ్వనున్న గొడ్డుపై చేయిచేసుకోవడానికి వెనకడుగు వేస్తారు. దళితున్ని ఇష్టమొచ్చినట్లు బాదడానికి మాత్రం సంకోచించరు. మెదక్ జిల్లాలో ఒక దళిత యువకుడు గొడ్డును నరకడానికి నిరాకరించి చెప్పరాని కష్టాల పాలయ్యాడు. అతని మొత్తం కుటుంబాన్నే గ్రామ పెత్తందార్లు గ్రామంనుండి బహిష్కరించారు. ఆ కుటుంబానికి ఉన్న కొద్దిపాటి భూమిని దున్నుకోవడానికి, ఇతరులకు కొలుకు ఇవ్వడానికి వీలులేదని శాసించారు. ఆదిలాబాదు జిల్లాలో ఒక గ్రామంలో కుస్తీ పోటీల్లో అగ్రకుల యువకుడిపై దళిత యువకుడు గెలిస్తే అతని గెలుపును గుర్తించడానికి నిరాకరించడమేకాక, ఆరోజు

రాత్రి అగ్రకులంవారు దళితవాడపై పడి దొరికిన వారినందరినీ కొట్టారు. నానా భీభత్సం సృష్టించారు. పోలీసులు రంగప్రవేశం చేసి, దళితులపై ఎక్కువ సంఖ్యలో అగ్రకులం వారిపై తక్కువ సంఖ్యలో కేసులు నమోదు చేశారు. మెదక్ జిల్లాలో ఒక దళిత ఎం.ఎల్.ఎ. తోపాటు ఒక అధికార పార్టీ నాయకుడి ఇంటికి భోజనానికి వెళ్ళిన దళితుడయిన ఒక పత్రికా విలేకరి, ఆ అధికార పార్టీ నాయకుడి కౌశిక చూపుకు భయపడి భోజనం చేయకుండానే బయటికి వచ్చేశాడు. విలేకరి అయినా తన ఇంట్లో ఇతరులతో సమానంగా దళితుడికి భోజనం పెట్టడానికి ఆ నాయకుడికి అగ్రకుల అహంకారం అడ్డపడింది. ఎమ్మెల్యే దళితుడైనా అతను ఎం.ఎల్.ఎ. కనుక ఆయనకు భోజనం పెట్టక తప్పలేదు పాపం!

పాలకవర్గ పార్టీలు భూసంస్కరణల గురించి అట్టహాసంగా చెప్పుకొన్నప్పటికీ భూసంస్కరణలవల్ల పోరంబోకులు, రాళ్ళూరప్పల బంజర్లు తప్ప, కాస్త నీటి వనరు కలిగిన భూమిదక్కిన దళితులు గ్రామాల్లో కన్పించరు. వందలాది గ్రామాల్లో సర్వే జరుపగా ఒకటి రెండు ఎకరాల మెట్ట పొలాల్లో తప్ప మాగాణి పొలాలుగల దళితులు తారసపడలేదు. మహబూబ్ నగర్ జిల్లాలోని ఒక గ్రామంలో ఒక దళితుడు చిన్నతనంలోనే బొంబాయి వెళ్ళి కాంట్రాక్టు వనులు చేసి, కాస్త సంపాదించుకొన్నాడు. గ్రామంలో ఆయన దగ్గర్నుండి అగ్రకులాల వారు అప్పులు తీసుకొంటారు కూడా. అయినా అతనికి వివక్షత తప్పదు. సర్దుకుపోకపోతే ఇచ్చిన అప్పులు వసూలు కావేమోనని అతను కూడా వివక్షతను భరిస్తున్నట్లు ఆ గ్రామ దళితులు చెప్పారు. తమ పేర వం జూ రం మ న సామూహిక బావులను పెత్తందార్లు కాజేస్తుంటే ఆ విషయం తెలిసినా ఏమీ చేయలేని స్థితిలో దళితులుంటున్నారు.

దళితులకోసం ఏర్పాటు చేసిన ఎస్.సి.కార్పొరేషన్, రుణాలపై కూడా పెత్తందార్లదే పెత్తనం. తమ చెప్పుచేతల్లో ఉండే దళితులకే పెత్తందార్లు ఎస్.సి. కార్పొరేషన్ నుండి రుణాలు ఇప్పిస్తారు. తమ చలువవల్ల రుణాలు అందాయి కనుక రుణాలు తీసుకొన్న దళితులు ఎల్లకాలం తమ అదుపాజ్ఞలకు కట్టుబడి ఉండాలని శాసిస్తారు. ఇళ్ళు, ఇండ్ల వట్టాల విషయంలోనూ ఇలాగే వ్యవహరిస్తారు.

వ్యవసాయ కూలీల్లో అత్యధికులు దళితులే. వ్యవసాయ కూలీలకు ప్రభుత్వం ప్రకటించిన వేతనాలు లభించడం లేదు. కనీసకూలీ రోజుకు రు.34 ఇవ్వాలని చోట రు.15, రు.20 కి మించి కూలీ ఇవ్వడం లేదు. వ్యవసాయ పనులు రోజుకు 6 గంటలు, దుక్కిదున్నే పని అయితే రోజుకు 5 గంటలు మాత్రమే చేయాలి అని జి.వో. చెప్తుండగా అ సమయాన్ని పాటించరు. వ్యవసాయ పనులకు వెళ్ళిన దళితులు ఇతరుల కంటే అదనంగా పనిచేయాలి. పొలం పని అయ్యాక ఆసాముల ఇంటికి వెళ్ళి వారు చెప్పిన ఆ పని ఈ పని చేస్తేగాని వారికి కూలీ విధించరు. నిస్సహాయులైన దళిత మహిళలపై భూస్వాములు అత్యాచారాలు జరిపి తేలిగ్గా బయట పడగలుగుతున్నారు.



రిజర్వేషన్లపై దళితులు స్థానిక సంస్థలకు, చట్టసభలకు వెనుకబడిన కులాల వారు స్థానిక సంస్థలకు ఎన్నికయినా, వారు స్వతంత్రంగా వ్యవహరించలేరు. గ్రామాల్లో భూస్వాముల కనునన్నలపై వారు వ్యవహరించవలసిందే. సర్పంచుగా ఎన్నికయిన దళితుడు సంతకం చేస్తే, సంతకం కింద వేయవలసిన ముద్ర అగ్రకుల పెత్తందారు దగ్గర ఉంటుంది. సంతకం కంటే ముద్రకు పవర్ ఎక్కువ. ఆ విధంగా సర్పంచ్ ఎవరైనా అగ్రకులాల వారిదే పెత్తనం. నిజామాబాదు జిల్లా ఆర్మూర్ ప్రాంతంలో ఈ ఏడాది ఆగస్టు 15న ఒక దళిత మహిళా సర్పంచును అగ్రకుల ఉపసర్పంచు కులంపేరుతో దూషించి పక్కకు తప్పుకొనమని ఆదేశించి తానే జెండా ఎగురవేశాడు. దళితులకు లభించిన స్వర్ణోత్సవ కానుక ఇది. పెత్తందార్ల దయాదాక్షిణ్యాలపై ఎన్నికయిన దళితులు వారు చెప్పినట్లు వ్యవహరించి, తమ స్వంత మనుషులకు దూరం అవుతున్నారు. పెత్తందార్ల వెంట తిరగడం, గ్రామాలకు వచ్చినా వారి ఇళ్ళకి వెళ్ళడం తప్ప, తమకులం వాడయి కూడా తమ వీధులకు రారని దళిత ప్రజాప్రతినిధులపై అసంతృప్తి, అగ్రహం వ్యక్తం చేసేవారు గ్రామాల్లో కనిపిస్తున్నారు. దళిత ప్రజాప్రతినిధులు ఆ విధంగా రెంటికీ చెడ్డరేవళ్ళు అవుతున్నారు.

రిజర్వేషన్లు అమలు చేసినప్పటికీ, గ్రామాల్లో నిరక్షరాస్యులైన దళిత యువకుల సంఖ్య, మధ్యలోనే చదువు మానేసిన వారి సంఖ్య గణనీయంగా కనిపిస్తోంది. ప్రభుత్వ విద్యాలయాల్లో రిజర్వేషన్లు అమలు చేస్తున్నప్పటికీ తమ పిల్లలను చదువుకు పంపగల స్థితి ఎంతో మందికి లేదు. ఏదో విధంగా ఉన్నత చదువులు చదివినవారు కూడా కళ్ళెదుట నిరుద్యోగులుగా, లేదా కూలీపని చేసుకొంటూ కనిపిస్తుంటే, ఎవరికీ మాత్రం తమ పిల్లలను పనులు మాన్పించి చదివించాలనిపిస్తుంది. దొర దగ్గర జీతానికి పెడితే, అంతో ఇంతో వారూ సంపాదించగలరు అని తల్లిదండ్రులు భావిస్తున్నారు. ప్రభుత్వ శాఖల్లో, సంస్థల్లో ఉద్యోగాలపై నిషేధం కొనసాగుతోంది. నియామకాలు పూర్తిగా ఆగిపోయాయి. వృత్తివిద్యలు, ఉన్నత విద్యలు పూర్తిచేసిన దళితులకు కూడా ఉద్యోగాలు లభించడం లేదు. మరోవైపు విద్యారంగాన్ని ప్రయివేట్ పరం చేస్తున్నారు. రిజర్వేషన్లకు క్రమంగా అర్థం లేకుండా పోతోంది.

ఒకవైపు సాంఘిక వివక్షత, మరోవైపు నూతన ఆర్థిక విధానాల ఫలితంగా విద్య ఉద్యోగాలకు గల అవకాశాల్లో తరుగుదల వల్ల దళితయువకుల్లో ఎక్కడ చూసినా ప్రతిఘటనా

ధోరణి కనిపిస్తోంది. నూతన ఆర్థిక విధానాల్లో భాగంగా ప్రభుత్వం సంక్షేమ రంగంపై కేటాయింపులు తగ్గిస్తోంది. రేషన్ బియ్యంలో కోత, ధరల పెరుగుదల, నామమాత్రమైన వృద్ధాప్య పింఛన్లు, ఉచిత వైద్యసౌకర్యాల్లో కోత, సాంఘిక సంక్షేమ హాస్టళ్ళను క్రమంగా ఎత్తివేసే ప్రయత్నం, ఇళ్ళ స్థలాల పంపిణీపై నిషేధం, బలహీనవర్గాల ఇళ్ళ నిర్మాణంలో అనాసక్తి ఇవన్నీ పేదలయిన దళితులకు, ఇతర వెనుకబడిన వర్గాలకు నష్టం కల్గించే చర్యలే. అలాగే ఉద్యోగ నియామకాలపై విధించే కోతవల్ల ఎక్కువగా దళితులే నష్టపోతున్నారు. దశాబ్దాల తరబడి నామమాత్రపు జీతాలపై ఎన్.ఎం.ఆర్.లుగా దినసరి కూలీలుగా పనిచేసినవారిని పర్మినెంట్ చేయరాదన్న ప్రభుత్వ నిర్ణయం కూడా



దళితులపైనే ఎక్కువగా పనిచేస్తుంది. వర్కుచార్జిడ్ ఉద్యోగులుగా, గ్రామ పంచాయితీల్లో క్రింది స్థాయి ఉద్యోగులుగా, గ్రామసేవకులుగా, అంగన్ వాడీ వర్కర్లు, హెల్పర్లుగా ఎక్కువ సంఖ్యలో దళితులే పనిచేస్తున్నారని అందరికీ తెలుసు. ఈ సెక్షన్లు అతి తక్కువ జీతాలపై పనిచేయాలని ప్రభుత్వం భావిస్తుంది. స్వర్ణాంధ్రప్రదేశ్ లో స్వర్ణం ఒకరికి భస్మం మరొకరికి అన్నమాట. అట్టడుగు సెక్షన్లకు ఎలాంటి భద్రతా ఇవ్వడానికి ప్రభుత్వం సిద్ధంగా లేదు. అసంఘటిత రంగాల్లోనూ ఈ సెక్షన్లు అధికంగా పనిచేస్తున్నాయి. హమాలీలుగా, పొగాకు కార్మికులుగా ఇలా అనేక రంగాల్లోనూ దళితులు, వెనుకబడిన తరగతులవారే ఎక్కువగా పనిచేస్తున్నారు. కార్మికశాఖ అధికారులు పరిశ్రమలు, వ్యాపార సంస్థలపై తనిఖీలు

జరపవద్దని, అక్కడి కార్మికుల సమస్యలు పట్టించుకోవద్దని ప్రభుత్వం జారీ చేసిన జి.వో. వల్ల ఎక్కువగా నష్టపోయేది కూడా ఈ సెక్షన్లే. హైదరాబాదు లాంటి నగరాల్లో ప్రపంచబ్యాంకు ఆదేశాలపై పబ్లిక్ నల్లాలు (నీళ్ళ పంపులు) తొలగించారు. పబ్లిక్ నల్లాలపై ఆధారపడి జీవించేవారు కూడా క్రింది తరగతుల వారేనని ప్రత్యేకంగా చెప్పనవసరం లేదు. ఈ పూర్వరంగంలో దళితుల్లో, వెనుకబడిన తరగతుల్లో ప్రతిఘటనా ధోరణి పెరిగి కుల సంఘాలకు నేడు ఇంతటి ఆదరణ లభిస్తోంది. కానీ దళితుల సమస్యల పరిష్కారం పట్ల సరైన కార్యక్రమం లేని కుల సంఘాల కార్యకలాపాలు దళితుల్లో చీలిక తేవడమేకాక వారిని మరింత ఒంటరిపాలు చేస్తున్నాయి. కాస్త తేడాతో తమ మాదిరిగానే వివక్షకు, వేధింపులకు, దోపిడీకి గురవుతున్న ఇతర కులాల వారిని కలుపుకుపోయే విధానాన్ని ఈ సంఘాలు అనుసరించడం లేదు. దశాబ్దాల తరబడి కలిసి పోరాడి, కొన్ని సౌకర్యాలను సాధించుకొన్న దళితుల మధ్య చీలికతెచ్చే విధానాలను అనుసరిస్తున్న కుల సంఘాలు సాంఘికంగా అన్యాయానికి గురవుతున్న వారి నందరినీ సమీకరించాల్సిన అవసరాన్ని సహజంగానే గుర్తించలేవు. వెనుకబడిన కులాలలో దళితులపై అణచివేతకు ఉపయోగించుకొనే పాలకవర్గాలు ఈ సంఘాలను కూడా తమ పనిముట్లుగా ఉపయోగించుకోవడానికి ప్రయత్నించడం సహజం. సాంఘిక న్యాయానికి అడ్డుగా నిల్చిన భూస్వామ్య సంబంధాలను దెబ్బతీయకుండా అంటరానితనం వివక్షతలు అంతరించవు. అలాగే సర్వం ప్రయివేట్ మయం అవుతున్న ఈ దశలో రిజర్వేషన్లకు, అర్థమే లేకుండా పోతోంది. ఈ విషయాలను దళిత, వెనుకబడిన కులాల వారు అర్థంచేసుకొని, ప్రస్తుత ప్రభుత్వాలు అనుసరిస్తున్న ఆర్థిక విధానాలకు, భూస్వామ్య వ్యవస్థకు వ్యతిరేకంగా పోరాడాలి. తమకున్న పరిమితుల మేరకు భూ సంస్కరణలను గట్టిగా అమలు చేసిన పశ్చిమబెంగాల్, కేరళ రాష్ట్రాలలో సామాజిక స్థితిలో గణనీయమైన మార్పు వచ్చింది. సాంఘిక వివక్షతను అంతం చేయడంలో భూ సమస్యను పరిష్కరించడం ఒక ముఖ్యమైన అంశం. కనుక భూ సంస్కరణల కోసం పోరాడాలి. దానితోపాటు సాంఘిక అసమానతలు, అంటరానితనం, కులతత్వానికి వ్యతిరేకంగా సామాజిక న్యాయం కోసం తమకు మద్దతునిచ్చేవారితో కలిసి దళితులు, వెనుకబడిన కులాలవారు కదంతొక్కుతూ కదలాలి.

- ఎస్.వినయకుమార్

రాజధాని నడిబొడ్డులో బైరాయింపు



ఉపయోగించాలనడం అంటే క్రమంగా సెంటర్ల నిర్వహణ బాధ్యతనుండి ప్రభుత్వం వైదొలగడమేనని, సంక్షేమ పథకాల బాధ్యతను వదిలించుకోవడంలో ఇదికూడా ఒక భాగమని వ్యవసాయ కార్మిక సంఘం కార్యదర్శి శ్రీ మధు విమర్శించారు. అంగన్వాడీ ఉద్యోగులకు మద్దతు ప్రకటిస్తూ కరపత్రాలు పంచారు. సెంటర్ల నిర్వహణ మదర్స్ కమిటీలకు అప్పజెప్పడం వలన గ్రామీణ

పేద మహిళలకు ఎలా నష్టమో వివరిస్తూ, ఆంధ్రప్రదేశ్ మహిళా సంఘం ద్వారా మహిళలలో విస్తృతంగా కరపత్రాలు పంచింది. అనేక జిల్లాలలో మహిళా సంఘం నాయకులు అంగన్వాడీ ఉద్యోగుల ఆందోళనలో ప్రత్యక్షంగా పాల్గొన్నారు. తమ హక్కుల కోసం

చర్యలు ఆచరణలో ఐ.సి.డి.ఎస్. పథకాన్ని నీరుకార్చడానికి మాత్రమే దారితీస్తాయి. ఎప్పటికైనా ప్రభుత్వం తమ సేవలను గుర్తిస్తుందని, తమ బ్రతుకులు బాగుపడతాయని గంపెడాశతో ఎదురు చూస్తున్న అంగన్వాడీ ఉద్యోగులను ప్రభుత్వ చర్య ఒక్కసారిగా దిగ్భ్రమకు గురిచేసింది. అందుకే యూనియన్ పిలుపుకు స్పందించి రాష్ట్ర వ్యాప్తంగా అనేక రకాలుగా తమ నిరసన తెలియచేశారు. ముఖ్యమంత్రికి, స్త్రీ శిశుసంక్షేమ మంత్రికి వేలాది పోస్టాల్ కార్డులు రాశారు. ప్రాజెక్టు ప్రదర్శనలు జరిపి ప్రపంచ బ్యాంకుతో ఒప్పందం కాపీలను, జి.ఓ.48ని దగ్ధం చేశారు. జిల్లా స్థాయిలో ప్రదర్శనలు, నిరాహారదీక్షలు, దర్బారులు జరిపారు. శాసనసభ్యులకు వినతిపత్రాలిచ్చారు. ముఖ్యమంత్రితో సహా జిల్లాకి వచ్చిన మంత్రులందరినీ తమ బ్రతుకులను ఏ జవాబుదారీలేని మదర్స్ కమిటీలకు అప్పజెప్పరాదని విన్నవించుకున్నారు. అయినా ప్రభుత్వం కదలకపోవడంతో హైదరాబాద్ కు తరలివచ్చి బైరాయింపు జరిపారు.

అంగన్వాడీ ఉద్యోగుల ఆందోళనకు అనేక ఇతర సంఘాలు కూడా సానుభూతి, మద్దతు ప్రకటించాయి. అంగన్వాడీ సెంటర్ల ద్వారా ప్రధానంగా ప్రయోజనం పొందే వ్యవసాయ కార్మిక, పేదవర్గాల మహిళలకే ప్రజల బాగస్వామ్యం పేరిట సెంటర్లను నిర్వహించే బాధ్యతను కూడా అప్పజెప్పడాన్ని వ్యవసాయ కార్మిక సంఘం తీవ్రంగా ఖండించింది. లబ్ధిదారుల కుటుంబాల నుండి వీలైనంత ఎక్కువ మొత్తంలో చందాలు వసూలు చేసి సెంటర్ నిర్వహణకు

ఎందుకు జరపవలసి వచ్చిందో వివరిస్తూ ఆర్.టి.సి. క్రాస్ రోడ్స్ లో ట్రాఫిక్ ప్రంభించిన సందర్భంగా నగర ప్రజలలో యూనియన్ కరపత్రాలు పంచింది. దీనివలన ప్రజలనుండి కూడా వారి సమస్యల పట్ల సానుభూతి వ్యక్తమయింది.

మదర్స్ కమిటీలకు సెంటర్లను అప్పజెప్పడం వలన ఏర్పడే నష్టాలను వివరిస్తూ మద్దతు కోరుతూ యూనియన్ అన్ని పార్టీల శాసనసభా పక్షనాయకులకూ వినతిపత్రమిచ్చింది. అందుకు సి.పి.ఎం. శాసనసభా పక్ష నాయకులు శ్రీ పాటూరు రామయ్యగారు వెంటనే స్పందించి ముఖ్యమంత్రికి లేఖ వ్రాసారు. ప్రభుత్వం ప్రధాన కార్యదర్శి శ్రీ మాధవరావు, రెవెన్యూ మంత్రి శ్రీ దేవేందర్ గౌడ్ గార్లను యూనియన్ ప్రతినిధి బృందం కలిసి చర్చించేందుకు సహకరించారు. సి.పి.ఎం. పార్టీ అంగన్వాడీ ఉద్యోగులకు మద్దతు తెలియచేస్తూ కరపత్రాలు పంచింది. కొన్ని దినపత్రికలు ప్రభుత్వ విధానాలను భుజానమోస్తూ దీనిలో ఉన్న వాస్తవాలను మరుగునపెట్టి అంగన్వాడీ ఉద్యోగుల పరిస్థితులను వక్రీకరిస్తూ వ్యాసాలు వేస్తుండగా 'ప్రజాశక్తి' దినపత్రిక, ర్యాలీ సందర్భంగా అంగన్వాడీ ఉద్యోగుల ఆందోళనకు మద్దతు తెలియజేస్తూ ప్రత్యేకంగా 'మినీ ఎడిషన్' ను ప్రచురించింది.

స్త్రీ శిశు సంక్షేమ శాఖ అధికారులు, ఉద్యోగుల సంఘాలు జాయింట్ ఏక్షన్ కమిటీగా ఏర్పడి, మొదట అంగన్వాడీ ఉద్యోగుల యూనియన్ తో కూడా కలిసి మదర్స్ కమిటీలు, కాంట్రాక్టర్ కరణాలకు వ్యతిరేకంగా ఆందోళన చేయాలని నిర్ణయించారు. జె.ఎ.సి. చివరివరకూ

నికరంగా నిలబడలేదు. ఏవో కారణాలు చూపి నాయకత్వం ఐక్య ఆందోళన కొనసాగింపుకు సిద్ధపడకుండా జారిపోయినప్పటికీ, స్త్రీ శిశు సంక్షేమ శాఖ, ఉద్యోగులు కొందరు ప్రదర్శనలో పాల్గొన్నారు. అనేక జిల్లాలలో అధికారులు ఉద్యోగులు అనేక రకాలుగా సహకరించారు.

అంగన్వాడీ ఉద్యోగుల పట్టుదల, సోరాట సూర్తి, ప్రజానీకం యొక్క మద్దతు వలననే ప్రభుత్వం కొంతవరకయినా దిగివచ్చి జి.వో.లో మార్పులు చేయటానికి అంగీకరించింది. అంగన్వాడీ ఉద్యోగుల వేతనాల చెల్లింపు, వారిపై క్రమశిక్షణా చర్యలు ఇప్పుడున్న పద్ధతిలోనే కొనసాగే విధంగా జి.వో.లో మార్పులు తెస్తామని తెలియ చేశారు. అదనపు పనికి అదనపు వేతనం, పండుగ ఆలవెన్స్ తదితర సమస్యలపై జాయింట్ మీటింగ్ వేసి పరిష్కారం చేస్తామని వాగ్దానం చేసారు.

హామీల అమలు కోసం యూనియన్ నాయకత్వం స్త్రీ శిశు సంక్షేమ మంత్రి శ్రీమతి పడాల లరుణ గారిని ఉన్నత అధికారులను అనేక సార్లు కలిసి వత్తిడి తీసుకుని వస్తున్నది. రాష్ట్రంలోని మొత్తం అంగన్వాడీ ఉద్యోగులందరూకూడా అప్రమత్తంగా ఉండి, హామీలు అమలు కాకపోతే ఆందోళన మరింత ఉధృతం చెయ్యడానికి సన్నద్ధంగా ఉండాలి. ప్రతి ప్రాజెక్టులోనూ యూనియన్ ను మరింత పటిష్టం చేసుకోవాలి. ఇతర సంఘాల సాధారణ ప్రజల మద్దతు కూడగట్టాలి. అప్పుడే సమస్యల పరిష్కారం సాధ్యం అవుతుంది.



ఇదేమి రాజ్యం

ఇది చంద్రరాజ్యం కాదు
కార్మికుల పాలిట చంద్ర రాజ్యం
ఇది ఆంధ్రుల తెలుగు దేశం కాదు
పెట్టుబడిదార్ల తెగులు దేశం
కార్మిక శాఖ తగిలీల వల్ల
పెట్టుబడిదార్లకు పరువు పోతుందట
అందుకు కార్మికుల ప్రాణాలు
పోయినా ఫర్వాలేదట
కంప్యూటర్లు విస్తరించాలట
అందుకు కార్మికులను కుదించాలట
పెట్టుబడిదార్లకు ఫలితాలు కావాలట
కర్షక, కార్మికుల ఆకలి చావులు
బాబుగారికి అక్కర్లేదట

ఇక్కడ కార్మికులకు ప్రాణ సంకటం
పాలక పెట్టుబడిదార్లకు చెలగాటం
అందుకే మనం ఒకటి కావాలి
మన హక్కుల సాధనకై ఉద్యమించాలి!

- కా. ఎం. మాధవరావు, ఆర్ లింక్ జి. జగ్గంపేట

ఇ.ఎస్.ఐ. స్టాండర్డ్ బెనిఫిట్ల పేరుగుదల

'ఎంప్లాయిస్ స్టేట్ ఇన్సూరెన్స్ (సెంట్రల్) రూల్స్, 1950ని' సవరిస్తూ ఇ.ఎస్.ఐ. ప్రయోజనాలను రూల్ 54 కింద పెంపొందిస్తూ, కేంద్ర కార్మిక మంత్రిత్వ శాఖ ఇటీవల ఒక నోటిఫికేషన్ జారీ చేసింది. (నెం. ఎస్-38012/2/94-ఎస్.ఎస్.ఐ ది.1

సెప్టెంబర్ 1998). సి.ఐ.టి.యు., ఇతర కార్మిక సంఘాలు 1990 నుండి అవిశ్రాంతంగా చేసిన పోరాట ఫలితంగా ఈ నోటిఫికేషన్ జారీ కావడం విశేషం.

ఇ.ఎస్.ఐ. యాక్ట్ కింద చేకూరే నగదు ప్రయోజనాల స్కేలును పునర్వీక్షించే నిమిత్తం 1990 డిసెంబర్ 11న ఇ.ఎస్.ఐ. కార్పొరేషన్ సబ్ కమిటీని నియమించింది. ఈ కమిటీలో సి.ఐ.టి.యు. అఖిల భారత కార్యదర్శి శ్రీ కాళిహోషేతో పాటు ఇతర కార్మిక సంఘాల ప్రతినిధులు, ఇ.ఎస్.ఐ. కార్పొరేషన్ ప్రతినిధులు సభ్యులుగా ఉన్నారు. ఎన్నడో 1993 లోనే కమిటీ తన నివేదికను సమర్పించింది. ఇప్పుడు ప్రభుత్వం జారీ చేసిన నోటిఫికేషన్ ద్వారా కార్మికులకు చేకూరిన అదనపు ప్రయోజనాలు ఆ సబ్ కమిటీ సిఫారసుల ఫలితమే. దీనికై సి.ఐ.టి.యు. అవిశ్రాంతంగా వెంటబడి పట్టుబట్టింది. చివరకు ఆలస్యంగానైనా సరే ప్రభుత్వం దిగి వచ్చి ప్రస్తుత నోటిఫికేషన్ జారీ చేసింది. దీని ద్వారా చేకూరే ప్రయోజనాల వివరాలను పట్టికలో చూడవచ్చు.

నోటిఫికేషన్ ద్వారా మరికొన్ని మార్పులు కూడా చోటుచేసుకున్నాయి.

మొత్తంగా బెనిఫిట్ పొందడానికి అవసరమైన కాలపరిమితి కూడా 80 రోజుల నుండి 70 రోజులకు తగ్గింది. (రూల్ 56లోని సబ్ రూల్ (1)ని సవరించడం ద్వారా)

సిక్సెన్ బెనిఫిట్ పొందడానికి అవసరమైన కాలపరిమితి 91/92 రోజుల నుండి 78 రోజులకు తగ్గించబడింది. (రూల్

55 లోని సబ్ రూల్ (1)ని సవరించడం ద్వారా).

పట్టిక

క్రమసంఖ్య	సగటు దినసరి వేతనాలు	స్టాండర్డ్ బెన్ఫిట్ రేట్
1.	రు. 28లోపు	14(లేక)*
2.	28-31	16
3.	32-35	18
4.	36-39	20
5.	40-47	24
6.	48-55	28
7.	56-59	30
8.	60-63	32
9.	64-71	36
10.	72-75	38
11.	76-79	40
12.	80-87	44
13.	88-95	48
14.	96-105	53
15.	106-115	58
16.	116-125	63
17.	126-135	68
18.	136-145	73
19.	146-155	78
20.	156-165	83
21.	166-175	88
22.	176-185	93
23.	186-195	98
24.	196-205	103
25.	206-215	108
26.	216-225	113
27.	226-235	118
28.	236 ఆపైన	125

*14 లేక పూర్తి దినసరి వేతనం - ఏది తక్కువగా ఉంటే అది.

జయప్రదమ్మైన కృష్ణాజిల్లా 4వ మహాసభలు

సెప్టెంబర్ 18, 19, 20 తేదీలలో సి.ఐ.టి.యు.

కృష్ణాజిల్లా 4వ మహాసభలు అత్యంత ఉత్సాహ భరిత వాతావరణంలో మచిలీపట్నంలో జరిగాయి. జయప్రదమ్మైన ఈ మహాసభలకు వివిధ రంగాల నుండి వేలాదిగా కార్మికులు, ఉద్యోగులు హాజరయ్యారు.

మహాసభల ప్రారంభదినమైన సెప్టెంబర్ 18న మచిలీపట్నంలో జరిగిన ప్రదర్శనలో 46 సంఘటీత, అసంఘటీత రంగాలకు చెందిన 7500 మంది కార్మికులు అమిత ఉత్సాహంతో పాల్గొన్నారు. సుమారు గంటన్నరకు



పైగా సాగిన ఈ ప్రదర్శనలో 200 బ్యానర్లు, వేలాది జెండాలు చేబూని కార్మికులు ముందుకు సాగారు. అంగన్ వాడీ మున్సిపల్, పంచాయితీ, రైస్, పరిశ్రమలు, పి.ఎ.సి.ఎస్. తదితర రంగాల నుండి 1500 మంది మహిళలు పాల్గొన్నారు. అనంతరం సి.ఐ.టి.యు. జిల్లా అధ్యక్షులు శ్రీ బి.ఆర్. తులసీరావు అధ్యక్షతన బహిరంగసభ జరిగింది. సి.ఐ.టి.యు. రాష్ట్ర ఉపాధ్యక్షులు కామ్రేడ్ అల్లూరు సత్యనారాయణ, రాష్ట్ర నాయకులు కామ్రేడ్ జూలకంటి రంగారెడ్డి, జిల్లా ప్రధాన కార్యదర్శి కామ్రేడ్ డి.వి.కృష్ణ వ్యవసాయ కార్మిక సంఘం అఖిల భారత అధ్యక్షులు, శాసనసభాపక్ష నాయకులు శ్రీ పాటూరు రామయ్య, కె.సి.పి. స్వతంత్ర వర్కర్స్ యూనియన్ అధ్యక్షులు శ్రీ ఎన్.రాజగోపాలరావు, అంగన్ వాడి, బిల్డింగ్ వర్కర్స్, ఎన్.జి.ఓ.సంఘాల నాయకులు ఈ బహిరంగసభలో ప్రసంగించారు. ప్రదర్శన, బహిరంగసభ జిల్లాలోని ఉద్యోగ కార్మికులకు ఎంతో ఉత్తేజాన్ని కలిగించాయి.

సెప్టెంబర్ 19, 20 తేదీలలో ప్రతినిధులసభ జరిగింది. సి.ఐ.టి.యు. రాష్ట్ర కార్యదర్శి కామ్రేడ్ వై.వెంకటేశ్వరరావు ప్రారంభ ఉపన్యాసం చేశారు. వివిధ కార్మిక సంఘాల నాయకులు ప్రసంగించారు. కార్యదర్శి నివేదికపై జరిగిన చర్చల్లో 24 మంది పాల్గొన్నారు.

మహాసభలు

సంఘటితరంగం, అసంఘటితరంగం, శ్రామిక మహిళ, ప్రజాతంత్రపని విధానం-సంఘం నిర్మాణం, ఆందోళన-పోరాటం, ప్రచారం అనే కమిషన్లపై జరిగిన చర్చల్లో 26 మంది శ్రామిక మహిళలతో సహా హాజరైన 240 మంది ప్రతినిధులూ ఉత్సాహంగా పాల్గొన్నారు.

కార్మికవర్గం ఎదుర్కొంటున్న సమస్యలపై 24 తీర్మానాలను మహాసభ ఆమోదించింది. జిల్లాలోని బేకన్ ప్యాక్టరీని ప్రైవేటీకరించరాదని, కె.సి.పి.కార్మికులకు ఎగ్రిమెంట్ అమలు పర్చాలని, పి.ఎ.సి.ఎస్. ఉద్యోగులకు పేస్కేళ్ళు అమలు చేయాలని, భవన నిర్మాణం ముర కార్మికులకు సమగ్ర శాసనం చేయాలని, అంగన్ వాడీలను మదర్స్ కమిటీలకు అప్పగించరాదని తదితర ముఖ్యమైన తీర్మానాలను మహాసభ ఆమోదించింది.

అనంతరం సి.ఐ.టి.యు. జిల్లా అధ్యక్షులుగా కామ్రేడ్ బి.ఆర్.తులసిరావు, ప్రధాన కార్యదర్శిగా కామ్రేడ్ డి.వి.కృష్ణలతో నూతన కమిటీ ఎన్నికయింది. వీరితో పాటు 16 మంది ఆఫీసు బేరర్లను, 37 మంది కమిటీ సభ్యులను, 89 మంది కౌన్సిల్ సభ్యులను మహాసభ ఏకగ్రీవంగా ఎన్నుకొంది. సభలో పాల్గొన్న ప్రతినిధులందరూ తమ తమ రంగాలలో విస్తరణకు కృషిచేస్తామని, ఇతర రంగాల కార్మికులను సంఘటితం చేస్తామని ప్రతిజ్ఞ చేశారు.

ఉత్సాహభరితంగా జరిగిన

హైదరాబాద్ నగర

8వ మహాసభలు

సి.ఐ.టి.యు. హైదరాబాద్ నగర 8వ మహాసభలు సెప్టెంబర్ 26, 27, 28 తేదీలలో హైదరాబాద్ బాలానగర్లోని కామ్రేడ్ వి.నరసింహారెడ్డి నగర్లో జయప్రదంగా జరిగాయి. మహాసభల ప్రారంభం రోజు జరిగిన ప్రదర్శన, బహిరంగసభల్లో వివిధ రంగాలకు చెందిన 3000 మంది కార్మికులు ఎంతో ఉత్సాహంగా



పాల్గొన్నారు. ప్రదర్శనలో వివిధ జోన్లనుండి వచ్చిన కార్మికులు తమ తమ రంగాల బ్యానర్లను, జెండాలను చేబూని ఎంతో క్రమశిక్షణతో పాల్గొన్నారు. ప్రదర్శన

ప్రారంభమైన కొద్దిసేపటికే కుండపోతగా వర్షం కురిసినప్పటికీ కార్మికులు లెక్కచేయకుండా పట్టుదలగా ప్రదర్శనను కొనసాగించడం చూపరులను విశేషంగా ఆకట్టుకుంది.

ప్రదర్శన అనంతరం సి.ఐ.టి.యు. నగర అధ్యక్షులు కామ్రేడ్ ఎస్.నర్సింహారెడ్డి అధ్యక్షతన బహిరంగసభ జరిగింది. ముఖ్య అతిథిగా పాల్గొన్న ఆలిండియా మహిళాసంఘం ప్రధాన కార్యదర్శి శ్రీమతి బృందాకరణ్, సి.ఐ.టి.యు. రాష్ట్ర కార్యదర్శి, కర్నూలు శాసన సభ్యులు కామ్రేడ్ ఎం.ఎ.గౌర, సి.పి.ఎం.నగర కార్యదర్శి కామ్రేడ్ పి.ఎస్.ఎన్.మూర్తి, సి.ఐ.టి.యు. నగర ప్రధాన కార్యదర్శి కామ్రేడ్ ఎస్.వీరయ్య, నగర ఉపాధ్యక్షులు కామ్రేడ్ జి.రాంబాబులు ఈ సభలో ప్రసంగించి కార్మికులను ఉత్తేజితులను చేశారు.

సెప్టెంబర్ 27, 28 తేదీలలో ప్రతినిధులసభ జరిగింది. ముఖ్య అతిథిగా పాల్గొన్న కామ్రేడ్ ఆర్.సుధాభాస్కర్ ప్రారంభసభలో మాట్లాడుతూ కార్మికవర్గం మీద సమతున్న పెనుబారాలను ప్రతిఘటిస్తూ ఇటీవలి కాలంలో ప్రపంచ దేశాలు, మనదేశంలోను జరిగిన పోరాటాలు మనకు ఎంతో విశ్వాసం కల్గించే విధంగా ఉన్నాయని, మహాసభ నిర్ణయాలు ఈ వెలుగులో ఉండాలని కోరారు.

ప్రధాన కార్యదర్శి ప్రవేశ పెట్టిన నివేదికపై జోన్లు, రంగాల వారిగా విడిపోయి గ్రూప్ చర్చలు జరిపారు. రాష్ట్రంలోను, హైదరాబాద్ నగరంలోను కార్మిక వర్గం తీవ్రంగా ఎదుర్కొంటున్న పలు అంశాలపై 23 తీర్మానాలను మహాసభ ఏకగ్రీవంగా ఆమోదించింది.

అనంతరం కామ్రేడ్ ఎస్.నర్సింహారెడ్డి అధ్యక్షులుగా, కామ్రేడ్ జి.రాంబాబు ప్రధాన కార్యదర్శిగా, కామ్రేడ్ కె.వి.వి.ఎస్.రాజు కోశాధికారిగా 15 మంది ఆఫీసు బేరర్లు, 64 మంది కమిటీ సభ్యులు, 120 మంది కౌన్సిల్ సభ్యులతో నూతన కమిటీ ఏకగ్రీవంగా ఎన్నికయింది.

సి.ఐ.టి.యు. రాష్ట్ర ప్రధాన కార్యదర్శి కామ్రేడ్ బి.వి.రాఘవులు ముగింపు సభలో మాట్లాడుతూ కార్మికవర్గంపై పడుతున్న భారాలను నాయకులు, కార్యకర్తలు సీరంతరం అధ్యయనం చేయాలని, సమస్యలపై తగు విధంగా స్పందించి కార్యక్రమాలను రూపొందించాలని కోరారు. మారుతున్న పరిస్థితుల్లో ప్రభుత్వ, ప్రైవేటు రంగాలలోని కార్మికవర్గం ఎదుర్కొంటున్న మొత్తం సమస్యలను తీసుకొని వాటిపై ఆందోళనలు చేపట్టాలని ఆయన చెప్పారు.

ఉత్తేజ భరితంగా సాగిన ప.గో. జిల్లా మహాసభలు

సి.ఐ.టి.యు. పశ్చిమ గోదావరి జిల్లా మహాసభలు పారిశ్రామిక కేంద్రమైన తణుకు పట్టణంలోని శ్రామికనగర్లో సెప్టెంబర్ 27, 28, 29 తేదీలలో ఉత్తేజభరితంగా జరిగాయి. మహాసభల ప్రారంభదినమైన 27వ తేదీన కార్మికవర్గ వ్యతిరేక శక్తుల గుండెల్లో గుబులు పుట్టించే విధంగా జిల్లాలోని వివిధ ప్రాంతాల నుండి వచ్చిన అనేక రంగాలకు చెందిన వేలాది కార్మికులు, ఉద్యోగులతో తణుకు పట్టణంలో ప్రదర్శన జరిగింది. అరుణ పతాకాలు చేబూని కదం తొక్కిన కార్మికులు, వారి నినాదాలతో పట్టణం ఎన్నడూ లేనంత కోలాహలంగా తయారైంది. బాణాసంచా పేలుళ్ళు, డప్పుల విన్యాసాలు, కోలాట నృత్యాలు ప్రదర్శనకు మరింత ఆకర్షణను కలిగించాయి. సుమారు గంటన్నర సేపు సాగిన ఈ ప్రదర్శనలో ప్రైవేటీకరణను వ్యతిరేకిస్తూ, ప్రభుత్వరంగ సంస్థలను కాపాడాలని కోరుతూ, మతోన్మాదం నశించాలని, కార్మిక చట్టాలను సక్రమంగా అమలు చేయాలని, మహిళా కార్మికులకు రక్షణ కల్పించాలని కోరుతూ కార్మికులు పెద్ద ఎత్తున నినాదాలు చేశారు.

ప్రదర్శన అనంతరం సి.ఐ.టి.యు. జిల్లా అధ్యక్షులు శ్రీ సి.హెచ్.బాబురావు అధ్యక్షతన బహిరంగసభ జరిగింది. సి.పి.ఎం. కేంద్ర కమిటీ సభ్యులు శ్రీ మోటూరు హనుమంతరావు మాట్లాడుతూ దేశంలో కుల, మత విద్వేషాలు రెచ్చగొట్టి కష్టజీవులు ఐక్యం కాకుండా అడ్డుకుంటున్నారని, దీనిని కష్టజీవులు సంఘటితంగా ప్రతిఘటించాలని పిలుపునిచ్చారు. ఈ సభలో ఇంకా సి.ఐ.టి.యు. రాష్ట్ర ఉపాధ్యక్షులు శ్రీ అల్లూరు సత్యనారాయణ, ఆచంట శాసన సభ్యులు శ్రీ దిగుపాటి రాజగోపాల్, సి.ఐ.టి.యు. జిల్లా కార్యదర్శి శ్రీ ఆర్. సత్యనారాయణ తదితరులు కార్మికులకు తమ సందేశమిచ్చి ఉత్తేజితులను చేశారు.

28వ తేదీన ప్రతినిధులసభ జరిగింది. కార్యదర్శి నివేదికపై రంగాల వారిగా చర్చలు జరిపారు. 28 మంది మహిళలతో సహా, హాజరైన 300 మంది ప్రతినిధులు చర్చల్లో చురుకుగా పాల్గొన్నారు. అనంతరం జిల్లా నూతన కమిటీని ఏకగ్రీవంగా ఎన్నుకున్నారు. సి.ఐ.టి.యు. జిల్లా అధ్యక్ష కార్యదర్శులుగా శ్రీ చింతకాయల బాబురావు, శ్రీ కె.రాజారామ్మోహన్ రాయ్ ఎన్నికయ్యారు. 10 మంది ఆఫీసు బేరర్లు, 50 మంది కమిటీ సభ్యులు, 145 మంది కౌన్సిల్ సభ్యులు ఎన్నికయ్యారు.

జిల్లాలో మూతబడిన పరిశ్రమలను వెంటనే తెరిపించాలని, మూతబడిన పరిశ్రమల్లోని కార్మికులకు బెంగాల్లో వలె మన రాష్ట్రంలో కూడా రు.500 తాత్కాలిక భృతిని ఇవ్వాలని, సంస్కృతో నిమిత్తం లేకుండా అన్ని పరిశ్రమలలోనూ పి.ఎఫ్, ఇ.ఎస్.ఐ. అమలు చేయాలని తదితర పలు ముఖ్యమైన సమస్యలను పరిష్కరించాలని కోరుతూ మహాసభ తీర్మానాలు ఆమోదించింది. సమస్యల పరిష్కారానికై రానున్న కాలంలో పెద్దఎత్తున ఆందోళన చేపట్టాలని కూడా మహాసభ నిర్ణయించింది.

సంఘటిత ఉద్యమాలతోనే చేనేతకు రక్షణ



జరిగింది. రాష్ట్ర కార్యదర్శి ముందుగా తీర్మానాన్ని ప్రవేశపెట్టారు. ప్రసంగాల అనంతరం తీర్మానం ఏకగ్రీవంగా ఆమోదించబడింది.

ప్రపంచీకరణ, ప్రపంచ వాణిజ్య సంస్థతో ఒప్పందం, స్వేచ్ఛా మార్కెట్, నూతన ఆర్థిక విధానాల పర్యావసానంగా మన దేశ వస్త్ర రంగంలో పెనుమార్పులు వస్తున్న

సంఘటిత సమరశీల ఉద్యమాల ద్వారా చేనేత రక్షణకు, కార్మికుల అభివృద్ధికి కృషిచేయాలనే కృతనిశ్చయాన్ని ఆంధ్రప్రదేశ్ చేనేత కార్మిక సంఘం ప్రకటించింది. 98 సెప్టెంబర్ 25, 26, 27 తేదీలలో సంఘం తృతీయ రాష్ట్ర మహాసభలు హైదరాబాద్‌లో జయప్రదంగా జరిగాయి. 25న వేలాది మంది చేనేత కార్మికులతో ఆకలియాత్ర, బహిరంగ సభ జరిగాయి. సభలో చేనేత ఉద్యమ సీనియర్ నాయకులు శ్రీ కొరటాల సత్యనారాయణ ముఖ్యప్రసంగం చేస్తూ చేనేత రక్షణకు విశాలమైన ఐక్యఉద్యమాన్ని నిర్మించాలని పిలుపునిచ్చారు. సంఘ రాష్ట్ర అధ్యక్షులు శ్రీ చెరుపల్లి సీతారాములు అధ్యక్షత వహించిన ఈ సభలో సంఘ నాయకులు శ్రీ జె.వి. రాఘవులు, సజ్జా నాగేశ్వరరావు ప్రభుత్వం ప్రసంగించారు. కార్యదర్శి శ్రీ కె. శాంతారావు కార్మికుల పక్షాన విజ్ఞాపన పత్రాన్ని చదివి రాష్ట్ర చేనేత మంత్రి శ్రీ నిమ్మల కిష్టప్పకు సమర్పించారు. మంత్రి సమాధానమిస్తూ ప్రజల ఆదరణ లేకనే చేనేత అంతరిస్తుందన్న అభిప్రాయాన్ని వెలిబుచ్చారు. మంత్రి సమాధానానికి కార్మికులు అసంతృప్తి చెందారు.

చేనేత ఆడవడుచు కామ్రేడ్ లీలావతి నగర్‌లో (పద్మశాలి సేవా సమాజ కళ్యాణ మండపం, సికింద్రాబాద్) 26, 27 తేదీలలో ప్రతినిధుల సభ జరిగింది. 10 వేల సభ్యత్వానికి ప్రాతినిధ్యం వహిస్తూ 15 జిల్లా నుండి 10 మంది మహిళలతో సహా 145 మంది ప్రతినిధులు పాల్గొన్నారు. పశ్చిమబెంగాల్ చేనేత కార్మిక సంఘం రాష్ట్ర అధ్యక్ష కార్యదర్శులు శ్రీ హేమ్ భట్టాచార్య, శ్రీ అలోక్ భట్టాచార్య, సి.వి.టి.యు. రాష్ట్ర

కార్యదర్శి శ్రీ సుధాభాస్కర్లు మహాసభలో పాల్గొని సందేశాలిచ్చారు. కార్యదర్శి నివేదికపై ఇద్దరు మహిళలతో సహా 22 మంది చర్చలో పాల్గొన్నారు.

చేనేత సమస్యలపై ఎప్పటికప్పుడు స్వతంత్రంగాను, ఐక్యంగాను కృషి చేస్తూ సంఘటిత సమరశీల ఉద్యమాలను నిర్మించాలని, న్యాయమైన మజూరీల (కూలీలు) సాధనకై నిరంతరం కృషిచేయాలని, ఆహ్లాదకరమైన, సంఘాల నిర్వహణకై సహకార రంగంపై కేంద్రీకరించాలని, సంఘ నిర్మాణ పటిష్టతను పెంచుకుంటూ విస్తరించాలని మహాసభ నిర్ణయించింది. శ్రీ చెరుపల్లి సీతారాములు అధ్యక్షులుగా, శ్రీ కె. శాంతారావు కార్యదర్శిగా, శ్రీయుతులు జె.వి. రాఘవులు, సజ్జా నాగేశ్వరరావులు ఉపాధ్యక్షులుగా, కె. వెంకటేశ్వర్లు, మురళీధర్, సురేష్, నాగేష్ అమీర్లు సహాయ కార్యదర్శులుగా మొత్తం 27 మందితో నూతన కమిటీని మహాసభ ఏకగ్రీవంగా ఎన్నుకున్నది.

ఐక్య చేనేత సదస్సు

26వ తేదీ సాయంత్రం శ్రీ సీతారాములు అధ్యక్షతన జరిగిన ఐక్యచేనేత సదస్సులో నేత కార్మిక సంక్షేమ సంఘం రాష్ట్ర కన్వీనర్ శ్రీ చిలువేలు ప్రహ్లాదు, ఆం.ప్ర. చేనేత కార్మిక సంఘం రాష్ట్ర కార్యదర్శి శ్రీ నీలం పండరి, పబ్లికేషన్స్ చేనేత నాయకులు శ్రీ హేమ్ భట్టాచార్య, పద్మశాలి సేవా సమాజ జాతీయ నాయకులు శ్రీ నోముల స్వామిదాసు, రీసెర్చ్ స్కాలర్ శ్రీ తడ్కయాదగిరి, సంఘ నాయకులు శ్రీ జె.వి. రాఘవులు ప్రసంగించారు. 'చేనేత రక్షణ-కార్మికుల అభివృద్ధి' అన్న అంశంపై ఈ సెమినార్

నేపథ్యంలో శాస్త్ర సాంకేతిక నైపుణ్యాన్ని వికేంద్రీకరించి, పనిని సులభతరం చేసి, చేనేతను కాపాడుతూ, ఎక్కువ మంది కార్మికుల జీవనోపాధిని మెరుగు పరచడం ద్వారానే చేనేత కార్మికుల అభివృద్ధి జరుగుతుందని తీర్మానం పేర్కొంది.

ప్రజల కొనుగోలు శక్తి తగ్గడం, విదేశీ ఆంక్షల వలన ఎగుమతులు పడిపోవడం, మిల్లు, పవర్ లూమ్, వస్త్రాల పోటీ పెరగడం వలన నేడు చేనేత మార్కెట్ సంక్షోభంలో చిక్కుకున్నదని తెలుపుతూ, సమస్యలను పరిష్కరించేందుకు ఐక్యఉద్యమాల ద్వారా ప్రభుత్వాలపై వత్తిడి తెచ్చేందుకు దీక్ష పూనుదాం అని సదస్సు విజ్ఞప్తి చేసింది. ★

వినపడలేదా? కనపడలేదా?

అంతర్జాతీయ ఆర్థిక ఏజెన్సీల రుణాలతోనే ఆంధ్రప్రదేశ్ స్వర్ణాంధ్ర ప్రదేశ్‌గా మారుతుందని, అన్ని రంగాల్లో మునుపెన్నడూ కనిపించని ప్రగతి వచ్చే మార్చిలోగా రాష్ట్రంలో కనిపించబోతున్నదని రాష్ట్ర మంత్రి శ్రీ కడియం శ్రీహరి ధీమాగా చెప్పారు. (వార్త: 18.9.98)

ప్రపంచ బ్యాంకు పథకాలు నమ్మి ఐ.ఎం.ఎఫ్. అప్పులు మెక్కి దివాలా తీసి కుప్ప కూలిన ఇండోనేషియా పాలన సంగతి తమరు వినలేదా? దక్షిణ కొరియా లాంటి ఆసియా దేశాలలో ప్రజల ఆగ్రహవేశాల మంటల్లో చిక్కుకున్న పాలకుల పాట్లు తమకు కనిపించలేదా సంక్షేమ మంత్రి వర్యా?

పత్రికాలోకం కోడై కూస్తుంటే కన్నులు, చెవులు మూసుకోవటం తమకు భావ్యమా దళితబంధూ!?

పెన్షన్ స్కీమ్పై విచారణ

నవంబర్ 3కు వాయిదా!

కార్మికుల పి.ఎఫ్.ను మళ్ళించడం ద్వారా ప్రభుత్వం ప్రవేశపెట్టిన పెన్షన్ స్కీమ్ను వ్యతిరేకిస్తూ స్ట్రీట్ వర్కర్స్ ఫెడరేషన్ ఆఫ్ ఇండియా (ఎస్.డబ్ల్యు.ఎఫ్.ఐ.) సుప్రీం కోర్టుకు వెళ్ళిన సంగతి తెలిసిందే. దీనిపై సుప్రీం కోర్టు ఆగస్టు 19న ఒక వివరణను ఇచ్చింది. జూలై 15న సుప్రీంకోర్టు ఇచ్చిన ఉత్తర్వులకు ఇది వివరణ. ఆ వివరణలో సుప్రీంకోర్టు ఇలా పేర్కొంది. "1995 పెన్షన్ స్కీమ్ (ప్రభుత్వం ప్రవేశపెట్టిన పెన్షన్ స్కీమ్) ద్వారా ఏ కార్మికులు అయితే ప్రయోజనం పొందదల్చుకున్నారో, ఆ కార్మికుల యొక్క కంట్రీబ్యూషన్ను రీజినల్ ప్రావిడెంట్ ఫండ్ కమిషన్ గార్కి పంపించాల్సి ఉంటుంది. ఏ కార్మికులైతే 1995 స్కీమ్ యొక్క ప్రయోజనాలను అక్కర్లేదనుకున్నారో వారు ఈ స్కీమ్ కు కంట్రీబ్యూషన్ చెల్లించవల్సిన అవసరం లేదు. ప్రస్తుతం ఏ పద్ధతి అయితే ఉందో, అది కొనసాగుతుంది". మరలా ఆగస్టు 25న పెన్షన్ స్కీమ్పై సుప్రీం కోర్టులో వాద ప్రతివాదాలు జరిగాయి. ప్రభుత్వం ప్రవేశపెట్టిన స్కీమ్ కు అనుకూలంగా మద్రాసు, కర్ణాటక, కేరళ హైకోర్టులు తీర్పులిచ్చాయి. కాబట్టి జూలై 15న సుప్రీం కోర్టు ఇచ్చిన ఉత్తర్వులను ఉపసంహరించాలని భారత ప్రభుత్వ సాలిసిటర్ జనరల్ కోర్టును కోరారు. అయితే కోర్టులు ఈ వాదనతో ఏకీభవించలేదు. మద్రాసు హైకోర్టు ఇచ్చిన తీర్పుతో రీజాయిండర్లను/వ్యాఖ్యలను జతచేసి అక్టోబర్ 10 లోపుగా కోర్టుకు అందచేయాలని వాది, ప్రతివాదుల్ని కోర్టు ఆదేశించింది. తదుపరి విచారణ నవంబర్ 3న జరుగుతుంది.

క్యూబాపై అమెరికా దిగ్బంధనాన్ని వ్యతిరేకించండి!

మందులు అందించి సంఘీభావాన్ని కెల్లించండి!!

క్యూబాపై అమెరికా అమానుష ఆర్థిక దిగ్బంధనాన్ని విధించింది. ఈ దిగ్బంధనం మూలంగా క్యూబా ఆరోగ్య వ్యవస్థపై విపరీతమైన ప్రభావం పడిందని, ఇది ఆ దేశం ఆరోగ్యరంగంలో సాధించిన అసాధారణ విజయాలకు సవాలుగా పరిణమించిందని ప్రపంచ ఆరోగ్య సంస్థ, ఐక్యరాజ్యసమితి అభివృద్ధి ప్రణాళిక, యునిసెఫ్ వంటి సంస్థలు పేర్కొన్నాయి.

క్యూబాకి సంఘీభావంగా ఏర్పడిన జాతీయ సంఘీభావకమిటీ సమావేశం ఇటీవల ఢిల్లీలో జరిగింది. దేశం నలుమూలల నుండి ఎందరో ప్రముఖులు ఇందులో పాల్గొన్నారు. 1998 ఆగస్ట్-అక్టోబర్ల కాలంలో "దిగ్బంధనానికి వ్యతిరేకంగా మందులు" అనే క్యాంపెయిన్ ను నిర్వహించాలని సమావేశం తీర్మానించింది. క్యూబాపై విధించబడిన అమానుష ఆంక్షలకు వ్యతిరేకంగా పోరాటం చేయడంలో సి.ఐ.టి.యు. ఎల్లప్పుడూ ముందు నిలిచింది. సంఘీభావ కమిటీ చేస్తున్న కృషికి అన్ని విధాలా సహకరిస్తున్నది. క్యూబాలోని మన సోదర ప్రజానీకానికై మందులను సేకరించే ఈ కార్యక్రమానికి అన్ని విధాలా సహకరించవలసిందిగా రాష్ట్ర కమిటీలను, పారిశ్రామిక సమాఖ్యలను మరియు అనుబంధ సంఘాలను సి.ఐ.టి.యు. వర్కింగ్ కమిటీ కోరుతున్నది.

అక్టోబర్ 30న మున్సిపల్ కార్మికుల నిరసన ఐనం

ప్రభుత్వం అనుసరిస్తున్న ప్రైవేటీకరణ, కార్మిక వ్యతిరేక విధానాలను ప్రతిఘటిస్తూ జీతాల పెరుగుదలకు డిమాండ్ చేస్తూ అక్టోబర్ 30వ తేదీన రాష్ట్ర వ్యాప్తంగా నున్న మున్సిపల్ కార్మికులు నిరసన దినం పాటించాలని ఆంధ్రప్రదేశ్ మున్సిపల్ ఎంప్లాయిస్ ఫెడరేషన్ రాష్ట్ర కమిటీ సమావేశం నిర్వహించింది. నవంబర్ ఆఖరులో 'చలో అసెంబ్లీ' జరపాలనీ, అప్పటికీ ప్రభుత్వం కదలకపోతే డిసెంబర్లో సమ్మెకు సమాయత్తం కావాలని కూడా సమావేశం తీర్మానించింది. సెప్టెంబర్ 15న శ్రీ కృష్ణ తిరుపతయ్య అధ్యక్షతన విజయవాడలో ఈ సమావేశం జరిగింది.

1996లో తమ హక్కుల సాధనకై మున్సిపల్ కార్మికులు రాష్ట్ర వ్యాప్తంగా 14 రోజుల పాటు సమ్మె చేశారు. ఈ సమ్మె సందర్భంగా ప్రభుత్వం చేసుకున్న ఒప్పందం ఇప్పటికీ అమలు చేయలేదు. పైగా జోరుగా ప్రైవేటీకరణను అమలు చేస్తూ కాంట్రాక్టర్ దోపిడీకి కార్మికులను వదిలివేస్తోంది. అనినెతి పెచ్చరిల్లింది. రాష్ట్రంలో 30కి పైగా మున్సిపాలిటీలలో 3-4 నెలలుగా జీతాలు చెల్లించడం లేదు. హైదరాబాద్ లో రెండేళ్ళ క్రితం మంజూరైన 659 పారిశుధ్య కార్మికుల పోస్టులను ఇప్పటికీ ఢిల్లీ చేయలేదు. పట్టణాలు విస్తరించి జనాభా పెరుగుతుంటే దానికి అనుగుణంగా పారిశుధ్య కార్మికులను పెంచాల్సింది పోయి వారి సంఖ్యను సగానికి సగం తగ్గించి వేసింది. మున్సిపల్ కార్మికుల పట్ల ప్రభుత్వం అనుసరిస్తున్న ఈ ఉదాసీన, కార్మిక వ్యతిరేక వైఖరిని ప్రతిఘటిస్తూ రాష్ట్ర వ్యాప్తంగా మున్సిపల్ కార్మికులు ఉద్యమించాలని ఫెడరేషన్ పిలుపునిచ్చింది. తమ హక్కుల సాధనకై చేసే పోరాటంలో పాటు, చుల వివిధ వ్యతిరేక పోరాట కమిటీ పిలుపులపై సాగుతున్న ఉద్యమంలో కూడా మున్సిపల్ కార్మికులు, ఉద్యోగులు పూర్తి భాగస్వామ్యంతో పాల్గొనాలని ఫెడరేషన్ కోరింది.

ఆందోళనకు సిద్ధమవుతున్న వర్కెచ్చార్లడ్ ఉద్యోగులు

ఎ.సి.పి.డబ్ల్యు.డి. ఇరిగేషన్, ఆర్ అండ్ బి పంచాయతీరాజ్ ఎంప్లాయిస్ యూనియన్ (వర్కెచ్చార్లడ్) రాష్ట్ర సంఘాల కార్యవర్గాల సంయుక్త సమావేశం అక్టోబర్ 16, 17 తేదీల్లో హైదరాబాద్ లోని లక్ష్మీదాస్ భవన్ లో శ్రీ కొండగుంట వెంకటేశ్వర్లు అధ్యక్షతన జరిగింది.

జనరల్ సెక్రటరీ శ్రీ పి.వి.ఎస్. శాస్త్రి, శ్రీ ఎ.భుజంగరావు, శ్రీ ఎల్.సత్యయ్య నివేదికలను రాష్ట్ర ప్రభుత్వం అసెంబ్లీలో హామీ ఇచ్చి నెలలు గడుస్తున్నా వర్కెచ్చార్లడ్ విధానం రద్దు చేయకుండా జాప్యం చేస్తున్న వైఖరిపట్ల ఆందోళన కొనసాగించాలని కోరారు. సెప్టెంబర్ లో 19 జిల్లాల్లో చేలాదిగా తరలివచ్చి జిల్లా కలెక్టర్ కార్యాలయాల ముందు భర్నాలు నిర్వహించిన వర్కెచ్చార్లడ్ ఉద్యోగులను అధ్యక్షులు అభినందిస్తూ భవిష్యత్ కార్యక్రమం ప్రతిపాదించారు. ఆంధ్రప్రదేశ్ ఆపతరణ దినోత్సవం లోగా ప్రభుత్వం ఉత్తర్వులు ఇవ్వకపోతే నవంబర్ మొదటి వారంలో వర్కెచ్చార్లడ్ విధానం రద్దు, ట్రైబియల్ పేమెంటులకై ముఖ్యమంత్రికి చేలాదిగా పోస్టుకార్డులు రాయాలని, కుటుంబ సంక్షయందరి సంతకాలు సేకరించాలని కార్యక్రమం తీసుకున్నారు. నవంబర్ 20న డివిజన్ సర్కిల్ అఫీసుల ముందు సామూహిక నిరాహారదీక్షలు నిర్వహించాలని, డిసెంబర్ 10, 11, తేదీల్లో రాష్ట్ర వ్యాప్త సమ్మె జరపాలని తీర్మానించారు.

పి.డబ్ల్యు.డి. వర్కెచ్చార్లడ్ లోని చిలువైన యంత్రాలన్నీ అక్టోబర్ ఆఖరులోగా అమ్మివేయాలని ప్రభుత్వం అధికారులకు ఆదేశాలిచ్చింది. ఈ వర్కెచ్చార్లడ్ గర్తి స్తూ ఇది మెకానికల్ వర్కెచ్చార్లడ్ లోని మూసివేతకు వారితీస్తుందని తక్షణం ఈ ఉత్తర్వులు ఆపాలని సమావేశం ప్రభుత్వాన్ని కోరింది. ప్రభుత్వ వర్కెచ్చార్లడ్ మూసివేతకు వ్యతిరేకంగా ఆందోళనకు ఉపక్రమిస్తామని ప్రభుత్వాన్ని హెచ్చరించింది.

రెగ్యులరైజేషన్ కోరకు న్యాయస్థానాలకు చెళ్ళే హక్కును చూపించుటను, స్పెషల్ పె నిలువచలను, కంపాసినేట్ పంప్ యుమెంట్ హక్కు, అమలు జరుపకుండా వేధిస్తున్న చర్యలను సమావేశం ఖండిస్తూ తీర్మానించింది.

రాష్ట్రంలో కుల వివక్ష వ్యతిరేక పోరాట కమిటీ పిలుపులపై నాగుడున్న ఉద్యమంలో వర్కెచ్చార్లడ్ ఉద్యోగులు, కార్మికులు పాల్గొనాలని నిర్ణయించింది.

పారా పలుపార్

కళ్ళు తెరువు కళ్ళు తెరువు
బ్రతుకు తెరువు కెసరువచ్చె
ఆర్థిక సంస్కరణలంటు
అభివృద్ధిని చేస్తుమంటు
బహుళజాతి సంస్థలెన్నో
భారతాన ప్రవేశించె || కళ్ళు ||

కంప్యూటర్ గేళిచేసె
ప్రాక్టెనర్ పరిహసించె
హార్వెస్టర్ తుళ్ళుకుంటు
పొలంలోన తిరుగుతొంది || కళ్ళు ||

హైటెక్ పాలన అంటూ
లోటెక్ పద్ధతులతోన
ఈ రాజ్యపు ప్రభువు గారు
చేస్తున్నారే దగాదగా
స్వర్ణాంధ్రను చూస్తామని
మత్తు మందు చల్లుతుండ్రు || కళ్ళు ||

చిరుద్యోగి నెల జీతం
ఉల్లిపాయ బరువులేదు
నీ కొడుకును కంప్యూటర్
ఇంజనీరు చెయ్యలేవు
నీ బిడ్డను భూస్వామికి
బానిసగా మార్చలేవు
బ్రతకలేవు చావలేవు
చస్తూ నివు బ్రతకలేవు

అందుకే ఓ కార్మికుడా!
ఓ నా ప్రియ కర్షకుడా!!
కళ్ళు తెరువు కళ్ళు తెరువు
బ్రతుకు తెరువు కెసరు వచ్చె!
-టి.కిషోర్కుమార్, (పి.ఎ.సి.ఎస్)
టి.నర్సాపురం, పు||గో||

గమనిక

'కార్మిక లోకం' ఏజెన్సీలు, విడిచందాదారులు కింది విషయాన్ని గమనించవలసిందిగా మనవి.

ప్రతి నెల పత్రిక అందవలసిన తేదీకి మీకు అందనట్లైతే ముందుగా మీకు సంబంధించిన పోస్టాఫీసులో ఆ విషయం కనుక్కోండి. డెలివరీ మరీ ఆలస్యం అయిన పక్షంలో పోస్టాఫీసు వారికి వ్రాతపూర్వకంగా కంప్లెంట్ ఇస్తూ దాని కాపీని మాకు పంపించండి.

మేనేజర్
కార్మికలోకం

"హార్లిక్స్ ఫ్యాక్టరీలోని అక్రమ

ఒప్పందం చెల్లదు"

రాష్ట్రహైకోర్టు తీర్పు

తూర్పు గోదావరి జిల్లా రాజమండ్రి సమీపాన ధవళేశ్వరం పరిధిలో గల హార్లిక్స్ ఫ్యాక్టరీ యాజమాన్యం, హెచ్.ఎం.ఎం.లిమిటెడ్ వర్కర్స్ యూనియన్ కుదుర్చుకున్న ఒప్పందంలోని 10వ క్లాజు ప్రకారం ఆఫ్యాక్టరీలోని ప్రతి కార్మికునికి చెల్లించవలసిన రు.13,500లలో రు.3000లను యాజమాన్యమే యూనియన్ ఫండ్ గా మినహాయించుకొనేలా ఉంది. ఈ క్లాజు చెల్లదని, ఇది కార్మిక వ్యతిరేక అంశం కిందికి వస్తుందని పేర్కొంటూ సి.ఐ.టి.యు. అనుబంధ యూనియన్ అయిన ఎస్.బి.సి.బి.లిమిటెడ్ ఆపరేటర్స్ అండ్ వర్కర్స్ యూనియన్ హైకోర్టులో రిటపీటిషన్ (నెం. 17556/94) వేసింది. దీనిపై రాష్ట్ర హైకోర్టు 4-8-1998న తీర్పు చెబుతూ 'ఫ్యాక్టరీ యాజమాన్యంచే యూనియన్ కు ఫండ్ వసూలు చేయడం' కార్మిక వ్యతిరేక చర్య అనీ, కాబట్టి ఒప్పందంలోని 10వ క్లాజు చెల్లదని పేర్కొంది. సి.ఐ.టి.యు. యూనియన్ సాధించిన ఈ విజయానికి కార్మికులంతా హర్షం ప్రకటించారు.

మెస్ వర్కర్లకు వేతన ఒప్పందం

తూర్పుగోదావరి జిల్లా కాకినాడలోని ప్రభుత్వ జనరల్ అనువత్రిలోని మెస్ వర్కర్స్ సి.ఐ.టి.యు.కి అనుబంధ సంఘంగా మెస్ వర్కర్స్ యూనియన్ ఏర్పాటు చేసుకుని వేతన పెరుగుదల, బోనస్, సెలవులు తదితర హక్కుల సాధనకై యాజమాన్యానికి నోటీసు ఇచ్చారు. యాజమాన్యంతో జరిగిన చర్చలు సఫలమై 19.9.98న వేతన ఒప్పందం కుదిరింది.


ఒక సంవత్సరం వరకు అమలులో ఉండే ఈ ఒప్పందం ప్రకారం రు. 600 లోపు వేతనం పొందుతున్న వారికి 40%, రు. 600 పైబడి వేతనం పొందుతున్న వారికి 30% చొప్పున వేతనాలు పెరిగాయి. బోనస్ గా ఒక్కొక్కరికి 15 రోజుల వేతనం చెల్లిస్తారు. ఏడాదికి 15 సెలవులు మంజూరయ్యాయి. యాజమాన్యంతో జరిగిన చర్చల్లో సంఘ అధ్యక్షులు, సి.ఐ.టి.యు. నాయకులు శ్రీ గోపు చెల్లారావు, సంఘ కార్యదర్శి శ్రీ వై. ఎదుకొండలు, శ్రీ వి. సూర్యారావు, శ్రీ పెద్దింకెట్టి రామకృష్ణారావు తదితరులు పాల్గొన్నారు.

ఒప్పందం కుదిరిన సందర్భంగా కార్మికులు ఒక రోజు వేతనాన్ని సి.ఐ.టి.యు. నిధికి విరాళంగా ఇస్తామని తెలియజేశారు. "కార్మిక లోకం" సంవత్సర చందా చెల్లించారు.

కొత్త వేతన ఒప్పందం

పశ్చిమగోదావరి జిల్లా భీమవరంలోని బజారు లాగుడు బళ్ళ (ముతా) కార్మిక సంఘం ట్రాన్స్ ఫార్మ్ జట్టుకు, యాజమాన్యానికి ఇటీవల కొత్తగా వేతన ఒప్పందం కుదిరింది. 1.8.98 నుండి 31.7.2000

ఉ
ద్య
మ
వా
ర్త
లు



వరకు అమలులో ఉండే ఈ ఒప్పందం ప్రకారం నేషనల్ ట్రాన్స్ ఫార్మ్ కంపెనీల పని చేసే కార్మికులకు గత వేతనాలపై 38%, లోకల్ ట్రాన్స్ ఫార్మ్ కంపెనీల పని చేసే కార్మికులకు శాతీకి 33 పైసల చొప్పున వేతనాలు పెరిగాయి. రాత్రి 8 గంటలు దాటిన తరువాత చేసే పనిని అక్స్ బర్ చివరి రోజు వరకు మాత్రమే కార్మికులు గతంలోలా పరిగణిస్తారు. నవంబర్ 1 నుండి రాత్రి 8 తర్వాత చేసే పనికి (ఓవర్ టైం) రెట్టింపు వేతనం ఇవ్వవలసి ఉంటుంది. యాజమాన్యంతో జరిగిన చర్చల్లో యూనియన్ తరపున శ్రీయుతులు జి. సన్యాసరావు, బి. బలరాం, టి. హనుమంతరావు, ఆర్. పెద్దిరాజు, జి. పైడిబాబు తదితరులు పాల్గొన్నారు.

జహీరాబాద్ లో సి.ఐ.టి.యు.

డివిజన్ సదస్సు


మెదక్ జిల్లా జహీరాబాద్ లో 21.8.98న శ్రీమతి నాగేశ్వరి అధ్యక్షతన సి.ఐ.టి.యు జహీరాబాద్ డివిజన్ సదస్సు జరిగింది. గ్రామ సేవకులు, గ్రామ పంచాయితీ వర్కర్లు, అంగన్ వాడీ కార్యకర్తలు, హమాలీ వర్కర్లు, వ్యవసాయ కార్మికులు, ఎల్.ఐ.సి. మహేంద్ర, రాక్ ఫూల్ తదితర పరిశ్రమల కార్మికులు, ఉద్యోగులు

టి.యు.ఐ. ప్రపంచ

మహాసభకు సన్నాహాలు

ప్రభుత్వరంగ మరియు తదితర ఉద్యోగుల ట్రేడ్ యూనియన్ల అంతర్జాతీయ మహాసభ కలకత్తా నగరంలో నవంబరు నెలలో జరపాలని సన్నాహక సమావేశం నిర్ణయించింది. ఈ సమావేశం 14.7.98న న్యూఢిల్లీలో జరిగింది. నవంబర్ 2 నుండి 6 వరకు ప్రపంచ మహాసభ కార్యక్రమం:

2.11.98 టి.యు.ఐ. నిర్దేశక సమావేశం
3.11.98 "ప్రభుత్వరంగం మరియు ఆర్థిక రంగాలపై ప్రపంచీకరణ ప్రభావం" అనే అంశంపై అంతర్జాతీయ సెమినార్.
4 నవంబర్ నుండి 6 వరకు టి.యు.ఐ. ప్రపంచ మహాసభ సన్నాహక సమావేశంలో ఎ.ఐ.బి.ఇ.ఎ, బి.ఇ.ఎస్.ఐ, ఎ.ఐ.బి.ఓ.సి, ఎ.ఐ.ఐ.ఎ, ఎ.ఐ.ఎస్.జి.ఇ.ఎస్. మరియు ఎ.ఐ.టి.ఇ.ఎల్.ఇ.సి. ఒ.ఎమ్.ల ప్రతినిధులు కె.ఎల్. మహేంద్ర (ఎ.ఐ.టి.యు.సి), ఎం.కె. పాంథే (సి.ఐ.టి.యు) డి. కె. గంగూలి (డబ్ల్యు.ఎస్.టి.యు) తదితరులు పాల్గొన్నారు.



సదస్సులో పాల్గొన్నారు. జిల్లా సి.ఐ.టి.యు. అధ్యక్షులు శ్రీ బి. మహిపాల్ ఈ సందర్భంగా మాట్లాడుతూ



కేంద్ర, రాష్ట్ర ప్రభుత్వాలు అనుసరిస్తున్న కార్మిక వ్యతిరేక విధానాలను కార్మిక వర్గం సంఘటితంగా ప్రతిఘటించాలని పిలుపునిచ్చారు. అనంతరం 31 మంది సభ్యులతో డివిజన్ కన్వీనింగ్ కమిటీని ఎన్నుకున్నారు. కన్వీనర్ గా శ్రీ.పి. శంకరప్ప, సభ్యులుగా శ్రీయుతులు శ్యామల్, వెంకటరెడ్డి, వ్రభాకర్, రాంచందర్, దేవదాస్, నాగేశ్వరి, శారద తదితరులు ఎన్నికయ్యారు.

ప్రైవేటీకరణ వ్యతిరేక సదస్సు

ఆదిలాబాద్ జిల్లా నిర్మల్ లో సి.ఐ.టి.యు. నిర్మల్ డివిజన్ కమిటీ ఆధ్వర్యంలో 20.9.98న కేంద్ర,



రాష్ట్ర ప్రభుత్వాల ప్రైవేటీకరణ ప్రయత్నాలను నిరసిస్తూ "ప్రైవేటీకరణ వ్యతిరేక సదస్సు" జరిగింది. కా॥ బి. గంగాధర్ అధ్యక్షత వహించిన ఈ సదస్సుకు సుమారు 150 మంది ఉద్యోగులు, కార్మికులు హాజరై కేంద్ర, రాష్ట్ర ప్రభుత్వాలు అనుసరిస్తున్న ప్రజా వ్యతిరేక విధానాలను తీవ్రంగా నిరసించారు. ఆర్ అండ్ బి. ఫారెస్ట్, ఇరిగేషన్, ఆర్టీసీ, మున్సిపాలిటీ, ఎడ్యుకేషన్ తదితర రంగాలకు చెందిన ఉద్యోగులు, కార్మికులు సదస్సులో పాల్గొన్నారు. ప్రజా నాట్యమండలి కళాకారులు పాడిన పాటలు అందరినీ అలరించాయి. నిర్మల్ పట్టణంలో ఇటువంటి సదస్సు ఈ స్థాయిలో జరగటం ఇదే మొదటిసారిని చెప్పవచ్చు. సి.ఐ.టి.యు. రాష్ట్ర నాయకులు కా॥ జనార్థన్ రెడ్డి, జిల్లా కన్వీనర్ కా॥ లంకా రాఘవులు సదస్సులో ప్రసంగించారు.

ఎఫ్.సి.ఐ.లో డైరెక్ట్ పేమెంట్స్ కై హమాలీల సమ్మె

ఖమ్మం పట్టణంలోని ఎఫ్.సి.ఐ.లో పని చేస్తున్న కార్మికులు డైరెక్ట్ పేమెంట్ సిస్టంని అందరికీ అమలు జరపాలని కోరుతూ సెప్టెంబర్ 17 నుండి ఐదు రోజుల పాటు సమ్మె చేశారు. హమాలీ, క్యాజువల్ కార్మికులకు నేరుగా జీతాలు చెల్లించేందుకు అవసరమైన ఉత్తర్వులను వెంటనే ఇవ్వాలని కోరుతూ సెప్టెంబర్ 22న ఎఫ్.సి.ఐ. గోడౌన్స్ ముందు పికెటింగ్ చేశారు. సి.ఐ.టి.యు. ఆధ్వర్యంలో జరిగిన ఈ పికెటింగ్ లో 300 మంది కార్మికులు పాల్గొన్నారు. ఈ సందర్భంగా పోలీసులు కార్మికులను అరెస్ట్ చేసి, అనంతరం బెయిల్ పై విడుదల చేశారు. యూనియన్ అధ్యక్ష కార్యదర్శులు శ్రీ యాలాద్రి, శ్రీ.ఎం. రాందాసు, శ్రీయుతులు పి. రామచంద్రం, షేక్ గాసీల్ పాటు 120 మంది కార్మికులు అరెస్టయిన వారిలో ఉన్నారు. ఈ ఆందోళనా కార్యక్రమంలో సి.ఐ.టి.యు. నాయకులు శ్రీయుతులు శ్రీ డి. కొండయ్య, నర్రా రమేష్, మాటూరి లక్ష్మీనారాయణ, బండారు యాకయ్యలతో పాటు ఐ.ఎస్.టి.యు. నాయకులు కూడా పాల్గొన్నారు.



డి.ఎం. నిరంకుశత్వానికి

వ్యతిరేకంగా ఆర్టీసీ వర్కర్ల ధర్నా

ఎ.పి.ఎస్.ఆర్.టి.సి. తిరుపతి-1 డిపో మేనేజర్ నియంతలా వ్యవహరించడమే గాక అక్రమ సస్పెన్షన్లు, అక్రమ పనిపేమెంట్లు వంటి చర్యలతో కార్మికులను అన్యాయంగా హింసించడాన్ని ప్రతిఘటిస్తూ 17.9.98న ఆ డిపో కార్మికులు నిరసన ప్రదర్శన, ధర్నా నిర్వహించారు. ఈ ఆందోళనలో కార్మికులు పెద్ద ఎత్తున పాల్గొన్నారు. ఎస్.డబ్ల్యు.ఎస్. రీజినల్ కార్యదర్శి శ్రీ కె.ఆర్.ఎస్. మణ్యం, సి.ఐ.టి.యు. రాష్ట్ర ఉపాధ్యక్షులు శ్రీ జి. మల్యాద్రి, సి.ఐ.టి.యు. జిల్లా సహాయ కార్యదర్శి శ్రీ వి. నాగరాజు తదితరులు ధర్నా నుద్దేశించి ప్రసంగించారు. డి.ఎం. గారు తన కార్మిక వ్యతిరేక విధానాలను విడనాడకపోతే తీవ్ర పరిణామాలు ఎదుర్కోవలసి వస్తుందని హెచ్చరించారు. సి.ఐ.టి.యు. పట్టణ కార్యదర్శి శ్రీ ఆర్. హరికృష్ణ రైతు సంఘం జిల్లా కార్యదర్శి శ్రీ ఎ. పుల్లయ్య తదితర నాయకులు కూడా ఈ కార్యక్రమంలో పాల్గొని కార్మికులు చేస్తున్న పోరాటానికి తమ మద్దతును తెలిపారు.

సి.ఐ.టి.యు.లో చేరిన తోపుడుబళ్ళ

వ్యాపారుల సంఘం

విజయనగరం పట్టణంలోని తోపుడు బండ్ల (ఫ్రాట్స్) వ్యాపారుల సంఘం సి.ఐ.టి.యు. అనుబంధ సంఘంగా ఏర్పడింది. సెప్టెంబర్ 27న జరిగిన జనరల్ బాడీ సమావేశంలో ఈ మేరకు నిర్ణయం తీసుకుని సెప్టెంబర్ 28న సి.ఐ.టి.యు.లో చేరారు. ఈ సందర్భంగా ఎన్నికైన నూతన కమిటీలో గౌరవాధ్యక్షులుగా శ్రీ రెడ్డి శంకర్ రావు, అధ్యక్షులుగా శ్రీ ఎస్.కె.నాయుడు, ఉపాధ్యక్షులుగా శ్రీ ఆదినారాయణ, కార్యదర్శిగా శ్రీ రాజు, కోశాధికారిగా శ్రీ రామరావు ఎన్నికయ్యారు. రాష్ట్ర ప్రభుత్వం తోపుడుబళ్ళ వ్యాపారుల సమస్యలను పట్టించుకోకుండా వ్యవహరించడం విచారకరమని, ఇలాంటి విధానాలకు వ్యతిరేకంగా ఫివిస్కోలో పెద్ద ఎత్తున పోరాటానికి సిద్ధం కావాలని సమావేశం తీర్మానించింది.

మెడికల్, హెల్త్ ఉద్యోగుల

ప్రథమ మహాసభ

ఆంధ్రప్రదేశ్ మెడికల్, హెల్త్ అండ్ వైద్య విధాన పరిషత్ ఎంప్లాయిస్ యూనియన్ భద్రాచలం (ఖమ్మం జిల్లా) డివిజన్ మహాసభ సెప్టెంబర్ 20న తదీన స్థానిక రెడ్ క్రాస్ బిల్డింగ్ లో జరిగింది. ఈ సందర్భంగా మాట్లాడుతూ కేంద్ర, రాష్ట్ర ప్రభుత్వాలు అనుసరిస్తున్న ప్రైవేటీకరణ విధానాల వల్ల ప్రాథమిక వైద్యం ప్రజలకు పూర్తిగా దూరం కానున్నదని, దీనికి వ్యతిరేకంగా అందరూ ఐక్యంగా పోరాడాలని యూనియన్ రాష్ట్ర అధ్యక్షులు శ్రీ ఎం.రంగయ్య పిలుపునిచ్చారు. యూనియన్ జిల్లా అధ్యక్ష, కార్యదర్శులు శ్రీ కృష్ణారావు, శ్రీ రామనాథంలు, నాయకులు ఎం.వెంకటేశ్వరరావు, సున్నం రాజయ్య, శ్రీమతి నత్యవతి తదితరులు మహాసభలో పాల్గొని ప్రసంగించారు. అనంతరం శ్రీమతి ధనలక్ష్మి అధ్యక్షులుగా, శ్రీ వెంకటేశ్వరరావు, కార్యదర్శిగా, శ్రీ నాగేశ్వరరావు కోశాధికారిగా నూతన కార్యవర్గాన్ని ఎన్నుకొన్నారు.

ఆర్టీసీ కాంట్రాక్ట్ కార్మికులకు


వేతనాలు పెరుగుదల

విజయనగరం ఆర్టీసీ డిపోలో పని చేస్తున్న కాంట్రాక్టు కార్మికులు సి.ఐ.టి.యు. ఆధ్వర్యంలో ఉద్యమించి తమ వేతనాలను పెంచుకున్నారు. ఆర్టీసీ కాంట్రాక్టురుకు మరియు యూనియన్ నాయకులకు 23-9-98న జరిగిన చర్చలు సఫలమై వేతన ఒప్పందం కుదిరింది. కార్మికుల తరపున చర్చల్లో యూనియన్ నాయకులు శ్రీ రెడ్డి శంకర్ రావు, గౌరవాధ్యక్షులు శ్రీ ఎస్.కృష్ణారావు పాల్గొన్నారు. ఒప్పందం ప్రకారం కార్మికుల వేతనాలు రు.275 నుంచి రు.525కు, రు.350 నుండి రు.625కు పెరిగాయి. స్కేవెంజర్లు, ఇతర కాంట్రాక్టు కార్మికులు తమకు కొత్త వేతనాలు అమలైన సందర్భంగా, దానికై సి.ఐ.టి.యు. చేసిన కృషిని అభినందిస్తూ రు.5200లు సి.ఐ.టి.యు. నిధికి విరాళంగా అందించారు.

వర్క్ ఛార్జిడ్ విధానం రద్దు చేయాలని కోరుతూ ధర్మాలు

వర్క్ ఛార్జిడ్ విధానాన్ని రద్దు చేయాలని కోరుతూ తూ.గో.జిల్లా కాకినాడలో 23-9-98న సి.ఐ.టి.యు. అనుబంధ వర్క్ ఛార్జిడ్ సంఘాల ఆధ్వర్యంలో కలెక్టర్ కార్యాలయం ముందు ధర్మా జరిగింది. ఎ.పి.(పి.డబ్ల్యు.డి.)

ఇరిగేషన్ ఎంప్లాయిస్, ఎ.పి.హైవేస్ (ఆర్ అండ్ బి) ఎంప్లాయిస్, ఎ.పి. పంచాయతీరాజ్ (జి.పి.) ఎంప్లాయిస్ యూనియన్ల నుండి 300 మంది సిబ్బంది ఈ కార్యక్రమంలో పాల్గొన్నారు. జిల్లా ఎస్.జి.ఓ. యూనియన్ అధ్యక్షులు శ్రీ నేతలబాపూజీ ధర్మా శిబిరాన్ని ప్రారంభించగా, ఎ.పి.హైవేస్ (ఆర్ అండ్ బి) ఎంప్లాయిస్ యూనియన్ జిల్లా కార్యదర్శి శ్రీ గోపు చెల్లారావు, సి.ఐ.టి.యు. జిల్లా ఉపాధ్యక్షులు శ్రీ టి.ఎస్.ప్రకాష్ పాల్గొని ప్రసంగిస్తూ వర్క్ ఛార్జిడ్ ఉద్యోగులు తమ సమస్యలు పరిష్కరింపబడే వరకూ ఐక్యంగా పోరాడాలని పిలుపునిచ్చారు. వివిధ యూనియన్లకు చెందిన నాయకులు ఎ.అగ్గిరాముడు, సి.హెచ్.వద్మనాభారావు, టి.సత్యనారాయణ, ఎస్.వి.సుబ్బరాజు, కె.వి.ఎస్.నరసింహారావు, డి.బి.వెంకటరావు, ఎస్.వి.రమణ, కొండలరావు తదితరులు ఈ ధర్మా కార్యక్రమంలో పాల్గొని ప్రసంగించారు. ధర్మా అనంతరం జిల్లా రెవెన్యూ అధికారికి మెమోరాండం అందజేశారు.



నెల్లూరులో

వర్క్ ఛార్జిడ్ విధానం రద్దు చేయాలని, మెకానికల్ వర్క్ షాపులను మూసివేయరాదని, ఎన్.ఎం.ఆర్.లను రెగ్యులరైజ్ చేయాలని, లస్కర్లను నీటి పారుదల సంఘాలకు అప్పగించరాదని తదితర ముఖ్యమైన డిమాండ్లను కోరుతూ నెల్లూరు జిల్లా కలెక్టర్ కార్యాలయం ముందు సెప్టెంబర్ 23వ తేదీన ధర్మా జరిగింది. ఇరిగేషన్, ఆర్ అండ్ బి, పంచాయతీరాజ్ యూనియన్ల సంయుక్త ఆధ్వర్యంలో జరిగిన ఈ ధర్మాలో సి.ఐ.టి.యు., డి.వై.ఎస్.ఐ., ఎస్.జి.ఓ., ఆర్



అండ్ బి వెల్ఫేర్ ఎంప్లాయిస్, వర్క్ ఇన్ స్పెక్టర్ వెల్ఫేర్, 4వ తరగతి, పోస్టల్, పీర్లెస్ తదితర సంఘాల నాయకులు పాల్గొని తమ మద్దతును తెలిపారు. శ్రీయుతులు కానుబోయిన సుధాకర్ రావు, వై.సి.నరసింహారావు, టి.వెంకటయ్య, పి.ఆదిశేషయ్య, ఎం.డి.ఖయ్యూబేగ్ తదితరులు ధర్మాకు నాయకత్వం వహించారు. అనంతరం ఆరు డిమాండ్లతో కూడిన విజ్ఞాపన పత్రాన్ని జిల్లా కలెక్టర్ కు అందజేశారు.

ఖమ్మంలో

బ్రిటిష్ బానిసత్వానికి చిహ్నమైన వర్క్ ఛార్జిడ్ విధానాన్ని వెంటనే రద్దు చేయాలని కోరుతూ ఖమ్మం జిల్లా కలెక్టర్ కార్యాలయం ముందు సెప్టెంబర్ 23న ధర్మా జరిగింది. పాలేరు శాసనసభ్యులు శ్రీ సండ్ర వెంకట వీరయ్య, యూనియన్ జిల్లా అధ్యక్ష, కార్యదర్శులు శ్రీ వాసిరెడ్డి, వీరభద్రం, శ్రీ ఎస్.వి.రాఘవులు ఈ కార్యక్రమంలో పాల్గొని ప్రసంగించారు. అనంతరం జిల్లా కలెక్టర్ కు వినతిపత్రాన్ని అందజేశారు.



చింతూరులో అంగన్ వాడీ కార్యకర్తల రాస్తారోకో

అంగన్ వాడీ కేంద్రాలను మదర్స్ కమిటీలకు అప్పగిస్తూ ప్రభుత్వం జారీ చేసిన జి.ఓ.నెం.48ని వెంటనే ఉపసంహరించుకోవాలని డిమాండ్ చేస్తూ ఖమ్మం జిల్లా చింతూరులో 17-9-98న అంగన్ వాడీ కార్యకర్తలు రాస్తారోకో చేశారు. ఆంధ్రప్రదేశ్ అంగన్ వాడీ వర్కర్స్ అండ్ హెల్పర్స్ యూనియన్ ఆధ్వర్యంలో జరిగిన ఈ రాస్తారోకోలో వి.ఆర్.పురం, కూనవరం ప్రాజెక్టుల అంగన్ వాడీ కార్యకర్తలు పాల్గొన్నారు. యూనియన్ జిల్లా ప్రధాన కార్యదర్శి, శ్రీమతి సి.హెచ్. సీతామహాలక్ష్మి, సి.ఐ.టి.యు. చింతూరు మండల నాయకులు వై.శ్రీనివాసరావు, టి.గంగాధర్, భాస్కరరావు, సత్యవతి, రంగమ్మ, అనురాధ తదితరులు ఈ కార్యక్రమానికి నాయకత్వం వహించారు. అనంతరం స్థానిక ఎమ్మార్వో మరియు ఎం.డి.ఓ.లకు వినతిపత్రాలు అందజేశారు.

ఉ

ద్య
మ

వా
ర్త
లు



యూనియన్ పేరులో మార్పు

ఖమ్మం జిల్లా అశ్వాపురంలోని 'హెచ్ వాటర్ ప్లాంట్ (మణుగూరు) యూనియన్' పేరును 'హెచ్ వాటర్ ప్లాంట్ (మణుగూరు) స్టాప్ అండ్ వర్కర్స్ యూనియన్'గా మార్చారు. 30.8.98న అశ్వాపురంలో జరిగిన జనరల్ బాడీ సమావేశంలో ఈ మేరకు నిర్ణయం తీసుకున్నారు. అగస్టు 2న అశ్వాపురంలో జరిగిన యూనియన్ మహాసభలో ఎన్నుకోబడిన కమిటీ సభ్యులే యథావిధిగా కొనసాగాలని కూడా నిర్ణయం తీసుకున్నారు. మహాసభలో యూనియన్ అధ్యక్షులుగా శ్రీ కె.అప్పయ్య, ఉపాధ్యక్షులుగా శ్రీ పేక్ గంజ్ పహాద్, శ్రీ వి.కొమరయ్యలు, ప్రధాన కార్యదర్శిగా శ్రీ ఎస్.రాధాకృష్ణ, కోశాధికారిగా శ్రీ టి.గోవింద్రి ఎన్నికయ్యారు.

జయప్రదమైన స్టడీ సర్కిల్


విజయనగరం షాపు ఎంప్లాయిస్ యూనియన్ (సి.ఐ.టి.యు.) కార్మికులతో అక్టోబర్ 2వ తేదీన స్థానిక కస్తా హైస్కూల్లో స్టడీ సర్కిల్ జరిగింది. జయప్రదమైన ఈ కార్యక్రమంలో 70 మంది కార్మికులు పాల్గొన్నారు. ఈ సందర్భంగా "నూతన ఆర్థిక విధానాలు - అసంపటిత రంగం - కార్మికులపై ప్రభావం" మరియు "చందన - బొమ్మన కార్మికుల పోరాటం" అనే పాఠ్యాంశాలను సి.ఐ.టి.యు. జిల్లా సంయుక్త కార్యదర్శి శ్రీ ఎం.శ్రీనివాసబోధించారు.

మున్సిపల్ అండ్ పంచాయితీ

ఎంప్లాయిస్ యూనియన్ జిల్లా సదస్సు

ఆంధ్రప్రదేశ్ మున్సిపల్ అండ్ పంచాయితీ ఎంప్లాయిస్ యూనియన్ విజయనగరం జిల్లా సదస్సు 12.10.98న విజయనగరంలో జరిగింది. బొబ్బిలి, విజయనగరం, సాలూరు, పార్వతీపురం తదితర ప్రాంతాల నుండి 100 మందికి పైగా కార్మికులు హాజరయ్యారు. యూనియన్ జిల్లా కార్యదర్శి శ్రీ పి. చిట్టిబాబు సదస్సుకు అధ్యక్షత వహించారు. కేంద్ర, రాష్ట్ర ప్రభుత్వాల విధానాల ఫలితంగా మున్సిపల్ మరియు పంచాయితీ కార్మికుల పరిస్థితి దినదినగండంగా మారిన నేపథ్యంలో కార్మికులు తమ సమస్యల పరిష్కారానికై సంఘటితంగా ఉద్యమించాలని సదస్సు తీర్మానించింది. మున్సిపాలిటీలోని పారిశుధ్య పనులను ప్రైవేటీకరించాలనే రాష్ట్ర ప్రభుత్వ నిర్ణయాన్ని కార్మికులంతా ఐక్యంగా తిప్పికొట్టాలని యూనియన్ రాష్ట్ర ప్రధాన కార్యదర్శి శ్రీ కొండగుంట వెంకటేశ్వర్లు

ఉ
ద్య
మ
వా
ర్త
లు



పిలుపునిచ్చారు. పారిశుధ్య వనులను ప్రైవేటీకరించరాదని, పంచాయితీ కార్మికులకు ప్రభుత్వమే జీతాలు చెల్లించాలని నదన్న తీర్మానించింది.

ఐ.సి.ఇ.యు. మచిలీపట్నం

డివిజన్ 30వ మహాసభ

ఇన్నూరెన్స్ కార్పొరేషన్ ఎంప్లాయిస్ యూనియన్, మచిలీపట్నం డివిజన్ 30వ మహాసభ ఆగస్టు 30, 31 తేదీలలో కృష్ణా జిల్లా అవనిగడ్డలో విజయవంతంగా జరిగింది. మహాసభకు ముందు అవనిగడ్డ ప్రధాన వీధుల గుండా జరిగిన ప్రదర్శనలో 80 మంది మహిళా కామ్రేడ్లతో పాటు 400 మంది ఉద్యోగులు పాల్గొన్నారు. ఐ.సి.ఇ.యు అధ్యక్షులు కామ్రేడ్ సి.హెచ్. బ్రహ్మయ్య మహాసభకు అధ్యక్షత వహించగా, ఎ.ఐ.ఐ.ఇ.ఎ జాయింట్ సెక్రటరీ కామ్రేడ్ ఆర్. గోవిందరాజన్ ప్రారంభోపన్యాసం చేస్తూ కేంద్రంలోని బి.జె.పి. ప్రభుత్వం అనుసరిస్తున్న వినాశకర ఆర్థిక విధానాలను కార్మిక వర్గం శక్తివంతంగా ప్రతిఘటించేందుకు సన్నద్ధం కావాలని పిలుపునిచ్చారు. ఎస్.సి.జెడ్.ఐ.ఇ.ఎస్ ప్రధాన కార్యదర్శి కామ్రేడ్ కె. వేణుగోపాల్ ముఖ్య అతిథిగా పాల్గొని మాట్లాడుతూ భీమారంగం ప్రైవేటీకరణ వల్ల కలిగే నష్టాలను ప్రజల్లో విస్తృతంగా ప్రచారం చేయాలని అన్నారు. ఈ మహాసభలో ఇంకా సి.ఐ.టి.యు జిల్లా అధ్యక్షులు కామ్రేడ్ బి. ఆర్. తులసీరావు, ఐ.సి.ఇ.యు విశాఖ డివిజన్ ప్రధాన కార్యదర్శి కామ్రేడ్ బి.బి. గణేష్, బెపి రాష్ట్ర సహాయ కార్యదర్శి కామ్రేడ్ డి. మోహన్ కుమార్, అంగన్ వాడి వర్కర్స్ అండ్ హెల్పర్స్ యూనియన్ జిల్లా ప్రధాన కార్యదర్శి కామ్రేడ్ ఎస్.సి.హెచ్. సుప్రజ తదితర నాయకులు పాల్గొని ప్రసంగించారు.

కేంద్ర, రాష్ట్ర ప్రభుత్వాల ప్రజా కార్మిక వ్యతిరేక విధానాలు, భీమారంగంలోకి విదేశీ, స్వదేశీ కంపెనీల ప్రవేశాలకు వ్యతిరేకంగానూ, అధిక ధరలు అరికట్టాలని, వ్యవసాయ కార్మికులకు సమగ్ర శాసనం చేయాలని కోరుతూనూ తదితర ముఖ్యమైన 13 తీర్మానాలను మహాసభ ఏకగ్రీవంగా ఆమోదించింది. అనంతరం కామ్రేడ్ సి.హెచ్. బ్రహ్మయ్య అధ్యక్షులుగా, కామ్రేడ్ ఎం.వి. రాఘవయ్య, వి.వి.కె. నరేష్, ఉపాధ్యక్షులుగా, కామ్రేడ్ ఎస్. ధనంజయరావు ప్రధాన కార్యదర్శిగా, కామ్రేడ్ జి. కేశోర్ కుమార్ కోశాధికారిగా నూతన కార్యవర్గాన్ని మహాసభ ఏకగ్రీవంగా ఎన్నుకొంది.

స్పాంజ్ ఐరన్ ఇండస్ట్రీలో పోరాడి గెల్చిన సి.ఐ.టి.యు

ఖమ్మం జిల్లా పాల్వంచలోని స్పాంజ్ ఐరన్ ఇండస్ట్రీ లిమిటెడ్ లోని (ఎస్.ఐ.ఐ.ఎల్) కార్మికులు యాజమాన్యపు దోపిడీ విధానానికి వ్యతిరేకంగా సి.ఐ.టి.యు ఆధ్వర్యంలో సుదీర్ఘమైన పోరాటం చేసి చివరకు విజయం సాధించారు. ఆ పోరాటం తాలూకు వివరాలు కింది విధంగా ఉన్నాయి.

కర్మాగారంలోని 5 కార్మిక సంఘాలు 1996లో జాయింట్ యాక్షన్ కమిటీగా ఏర్పడి రు. 110/- కరువుభత్యం పొందినట్లు లెక్కింపులో నష్టపోయిన సొమ్మును రాబట్టుకునేందుకు 58 రోజుల పాటు నిరాహార దీక్షలు జరిపిన అనంతరం లేబర్ కమిషనర్ సమక్షంలో ఒప్పందం చేసుకున్నారు. అయితే ఆ ఒప్పందంలోని ఒక క్లాజును సవరించాలని ఆనాడే సీల్ కార్మిక సంఘం (సి.ఐ.టి.యు) పట్టుబట్టింది. ప్రభుత్వ క్లారిఫికేషన్ అనే క్లాజును తొలగించి, మిగతా ప్రభుత్వరంగ సంస్థలు అమలు చేసే విధంగానే సీల్ లో కూడా అమలు జరిపే విధంగా ఉండాలని సి.ఐ.టి.యు వాదించింది. కాని జె.ఎ.సి.లోని మిగతా సంఘాల నాయకులు ఈ ప్రతిపాదనను పెడచెవి పెట్టి ఒప్పందంపై సంతకాలు పెట్టారు.

వి.డి.ఎ. సాధించేందుకు క్రింది నుండి రాష్ట్రస్థాయి వరకు సి.ఐ.టి.యు. నాయకత్వం కృషి చేసింది. అయినా యాజమాన్యపు దోపిడీ పోకడలతో సమస్య మళ్ళీ మొదటి కొచ్చింది. 'గవర్నమెంట్ క్లారిఫికేషన్' అనే పేరుతో ఇంత వరకు చెల్లించిన రు. 110 వి.డి.ఎ, ఇక ముందు చెల్లించాల్సిన రు. 110/- సెప్టెంబర్ నెల నుండి రద్దు చేస్తున్నట్లుగా ప్రకటిస్తూ 10.9.98న యాజమాన్యం ఒక సర్క్యులర్ ని జారీ చేసింది. దీని ప్రకారం ఇక ముందు రు. 110/- వి.డి.ఎ. రాకపోవడమే గాక, 1.7.92 నుండి 30.8.98 వరకు 73 నెలల పాటు కార్మికులకు చెల్లించిన మొత్తం రు. 8030 (110x73) వాయిదాల పద్దతిన కార్మికుల నుంచి రికవరీ చేయబడుతుంది. కనీసం ఈ సర్క్యులర్ జారీ అయిన తరువాతైనా గుర్తింపు సంఘమైన ఇ-245 కళ్లు తెరవలేదు. ఈ విషయమై తగిన కార్యక్రమం చేపట్టే నిమిత్తమై ప్యాక్షన్ లోని కార్మిక సంఘాల సమావేశం ఏర్పాటు చేయడానికై సి.ఐ.టి.యు చేసిన ప్రయత్నాన్ని ఇ-245, ఐ.ఎన్.టి.యు.సి. యూనియన్లు తిరస్కరించాయి. సి.ఐ.టి.యు, ఎ.ఐ.టి.యు.సి, ఇ-1493 యూనియన్లు ఐక్య కార్యాచరణ కమిటీగా ఏర్పడి మొత్తం కార్మికులతో ఒక మెమోరాండం సమర్పించే ప్రణాళిక రూపొందించి, అందులో భాగంగా 278 మంది కార్మికుల సంతకాలతో కూడిన విజ్ఞాపన పత్రాన్ని సి.ఎం.డి, డి.ఎస్.లకు అందజేశారు. కార్మికుల సంతకాల అనంతరం సీల్ కార్మిక సంఘం లీగల్ ప్రయత్నాలను చేపట్టి హై కోర్టులో దావా వేసింది. కేసు పూర్వపరిణామ క్షణంగా పరిశీలించాక, యాజమాన్యం జారీ చేసిన సర్క్యులర్ ను సస్పెండ్ చేస్తూ రాష్ట్ర హైకోర్టు ఉత్తర్వులు జారీ చేసింది. సి.ఐ.టి.యు. చేసిన పోరాటం ఫలించి కార్మికులందరికీ ప్రయోజనం చేకూరింది.

ఇక్కడ గమనించవలసిన మరో ముఖ్య విషయం కూడా వుంది. ఇదే విషయంపై ఇ-245 యూనియన్ గత రెండు సంవత్సరాలుగా వివాదం లేపి చతికిలబడింది. యాజమాన్యం రికవరీకి ఆర్డర్ జారీ చేయగానే మళ్ళీ కోర్టుకు ఎక్కి, వారి యూనియన్ లో ఉన్న సభ్యుల వరకు మాత్రమే రికవరీ గాకుండా ఆర్డరు పొందింది.

కాని సి.ఐ.టి.యు. యూనియన్ మాత్రం యూనియన్లతో నిమిత్తం లేకుండా కార్మికులందరి సంతకాలను దృష్టిలో పెట్టుకుని, అందరికీ న్యాయం జరిగేందుకై తీవ్రమైన కృషి చేసి విజయం సాధించింది. ఈ సందర్భంగా సీల్ కార్మిక యూనియన్ అధ్యక్ష కార్యదర్శులు శ్రీ ఎస్.కె. నజీర్ అహ్మద్, శ్రీ జి. రామదాసు, నాయకులు శ్రీయుతులు ఎం. నారాయణరావు, సి.హెచ్. వెంకట్రావ్, ఎ. వెంకటయ్య తదితరులు కార్మికులకు అభినందనలు తెలియజేశారు.



అంగన్ వాడి కార్యకర్తల

నిరాహార దీక్ష

అంగన్ వాడి సెంటర్లను మదర్స్ కమిటీలకు అప్పగించాలనే ప్రభుత్వ నిర్ణయాన్ని వ్యతిరేకిస్తూ ఇటీవల మెదక్ జిల్లా కలెక్టరేట్ వద్ద అంగన్ వాడి కార్యకర్తలు నిరాహార దీక్షలు చేశారు. ఎ.పి. అంగన్ వాడి వర్కర్స్ అండ్

హెల్పర్స్ యూనియన్ ఆధ్వర్యంలో జరిగిన ఈ నిరాహార దీక్షల్లో జిల్లాలోని వివిధ ప్రాజెక్టుల నుండి అంగన్ వాడి వర్కర్లు, హెల్పర్లు పెద్ద ఎత్తున పాల్గొన్నారు. యూనియన్ జిల్లా అధ్యక్షులు నాగేశ్వరి, నాయకులు శాంత, సరళ, శ్యామల, శాంతాబాయి, మేరి, శారద తదితరులు నాయకత్వం వహించారు.

ఏషియన్ పెరాక్టైడ్ కార్మికుల నిరవధిక ఆందోళన

నెల్లూరు జిల్లా సూళ్ళూరుపేటలోని ఏషియన్ పెరాక్టైడ్ లిమిటెడ్ యాజమాన్యం గత కొన్ని సంవత్సరాలుగా తన నిరంకుశవిధానాలతో కార్మికులను తీవ్రంగా వేధిస్తోంది. కార్మికుల శ్రమను విపరీతంగా దోచుకోవడమేగాక ఇష్టం వచ్చినట్లు వారిని తీసివేయడం, దౌర్జన్యాలకు దిగడం, భయపెట్టడం, రకరకాలుగా వారిని వేధించడం చేస్తూ ఉంది. ఎ.పి.ఎల్. యాజమాన్యం అనుసరిస్తున్న ఈ కార్మిక వ్యతిరేక, దౌర్జన్యపూరిత విధానాలకు నిరసనగా ఆ ప్యాక్టరీ కార్మికులు సి.ఐ.టి.యు. పట్టణ కమిటీ ఆధ్వర్యంలో నిరవధిక ధర్నా శిబిరాన్ని ప్రారంభించి ఆందోళనకు దిగారు.



యాజమాన్య విధానాలను ప్రతిఘటిస్తూ 9.10.98 నుండి సూళ్ళూరుపేటలో ఈ ధర్నా శిబిరం ప్రారంభమయ్యింది. స్థానిక సి.ఐ.టి.యు. ఆఫీసు నుండి సుమారు 200 మంది కార్మికులు సి.ఐ.టి.యు. పట్టణ కమిటీ ఆధ్వర్యంలో ప్రధర్ననగా సాగి ధర్నా శిబిరాన్ని చేరుకున్నారు. అక్రమంగా తొలగించిన కార్మికులను వెంటనే పనిలోకి తీసుకోవాలని, కార్మికుల పట్ల వేధింపులను మానుకోవాలని, పనిభారాన్ని తగ్గించాలని కార్మికులు పెద్దఎత్తున నినాదాలు చేశారు. సి.ఐ.టి.యు. టౌన్ కమిటీ కార్యదర్శి కా॥ ఆర్.వి. రమణారెడ్డి, అధ్యక్షులు కా॥ ఎస్. అల్లెయ్య, యునైటెడ్ ఎలక్ట్రిసిటీ ఎంప్లాయిస్ యూనియన్ గూడూరు డివిజన్ కార్యదర్శి కా॥సిహెచ్ చంద్రారెడ్డి తదితరులు ఈ సందర్భంగా ప్రసంగిస్తూ తమ హక్కులు సాధించుకొనే వరకు కార్మికులు పట్టుదలతో పోరాడాలని పిలుపునిచ్చారు.

పి.ఎ.సి.ఎస్. ఉద్యోగుల

ఖమ్మం జిల్లా సదస్సు

తమ సమస్యల పరిష్కారానికై ప్రాథమిక వ్యవసాయ సహకార పరిపతి సంఘంలో (పి.ఎ.సి.ఎస్) పని చేస్తున్న సిబ్బంది సి.ఐ.టి.యు. నేతృత్వంలో



ఐక్యంగా ఉద్యమించాలని అక్టోబర్ 11న ఖమ్మంలో జరిగిన పి.ఎ.సి.ఎస్. ఉద్యోగుల జిల్లా సదస్సు పిలుపు నిచ్చింది. శ్రీయుతులు నాగాచారి, షేక్ ఇమాంఅలీల అధ్యక్షతన జరిగిన ఈ సదస్సులో మాట్లాడుతూ నిర్దిష్ట పనిగంటలు, కనీస వేతనాలు, ఇతర సౌకర్యాలు లేకుండా సిబ్బంది గాడిదచాకిరీ చేస్తున్నారని, చట్టబద్ధమైన సౌకర్యాల సాధనకై ఉద్యోగులు, కార్మికులు ఐక్యపోరాటాలు చేయాలని పి.ఎ.సి.ఎస్. ఎంప్లాయిస్ యూనియన్ రాష్ట్ర ఉపాధ్యక్షులు శ్రీ గంగరాజు పిలుపునిచ్చారు. ఈ సదస్సులో ఇంకా సి.ఐ.టి.యు. జిల్లా ప్రధాన కార్యదర్శి శ్రీ ఎం. సాయిబాబు, జిల్లా నాయకులు శ్రీ కళ్యాణం వెంకటేశ్వరరావు, ఎలక్ట్రిసిటీ ఎంప్లాయిస్ యూనియన్ జిల్లా నాయకులు వెంకటనారాయణ, సుబ్బారావు తదితరులు పాల్గొని ప్రసంగించారు.

అనంతరం 32 మందితో నూతన జిల్లా కమిటీ రూపొందింది. గౌరవాధ్యక్షులుగా శ్రీ కళ్యాణం వెంకటేశ్వరరావు, అధ్యక్షులుగా శ్రీ షేక్ అబ్బాస్, ఉపాధ్యక్షులుగా శ్రీ నామాల లక్ష్మీనారాయణ, శ్రీ జ్ఞానదాసులు, కార్యదర్శిగా శ్రీ తాటివల్లి వీరభద్రం ఎన్నికయ్యారు.

సి.ఐ.టి.యు. శిక్షణా తరగతులు

కృష్ణా జిల్లా నూజివీడులో అక్టోబర్ 10, 11 తేదీలలో నూజివీడు డివిజన్ సి.ఐ.టి.యు. శిక్షణా తరగతులు జరిగాయి. డివిజన్ సిపిఎం కార్యదర్శి శ్రీ పాతూరి రవి తరగతుల్ని ప్రారంభించారు. "సి.ఐ.టి.యు. విశిష్టత" అన్న అంశాన్ని సి.ఐ.టి.యు. డివిజన్ ప్రధాన కార్యదర్శి శ్రీ ఎలూరు ధనుంజయరావు, "సి.ఐ.టి.యు. విస్తరణ - కార్మికుల సంబంధాలు" అన్న అంశాన్ని సి.ఐ.టి.యు. జిల్లా ప్రధాన కార్యదర్శి శ్రీ డి.వి. కృష్ణ "నూతన ఆర్థిక పారిశ్రామిక విధానాలు - కార్మికులపై వాటి ప్రభావం" అన్న అంశాన్ని డివిజన్ అధ్యక్షులు శ్రీ ఎన్.ఆర్. హనుమాన్లు బోధించారు.

సి.ఐ.టి.యు. తెనాలి డివిజన్

ద్వితీయ మహాసభ

గుంటూరు జిల్లా తెనాలిలో 27.9.98న సి.ఐ.టి.యు. తెనాలి డివిజన్ ద్వితీయ మహాసభ జరిగింది. కా॥ ఎస్. సుబ్రహ్మణ్యం, కా॥ పి. జోనేషు, కా॥ జి. మోహన్ రావులు మహాసభకు అధ్యక్షవర్గంగా వ్యవహరించారు. సి.ఐ.టి.యు. జిల్లా ప్రధాన కార్యదర్శి కా॥ ఈదా మాధవరెడ్డి, జిల్లా ప్రధాన కార్యదర్శి కా॥ కె.ఎల్. ప్రసాద్, వ్యవసాయ కార్మిక సంఘం రాష్ట్ర ఉపాధ్యక్షులు కా॥ పరుచూరు నాగేశ్వరరావులు మహాసభలో పాల్గొని సందేశమిచ్చారు. డివిజన్ కన్వీనర్

ఉ
ద్య
మ
వా
ర్త
లు



కా॥ కె. ఉమామహేశ్వరరావు ప్రవేశపెట్టిన నివేదికపై జరిగిన చర్చల్లో వివిధ రంగాలకు చెందిన 12 మంది ప్రతినిధులు పాల్గొన్నారు. అనంతరం తెనాలి డివిజన్ నూతన కమిటీని ఎన్నుకున్నారు. కా॥ ఎస్. సుబ్రహ్మణ్యం అధ్యక్షులుగా, కా॥ షేక్ హుస్సేన్ వలి, పి. జోనేషు, జి.వి. జయపాల్, జి. సుబ్బారావులు ఉపాధ్యక్షులుగా, కా॥ కె. ఉమామహేశ్వరరావు కార్యదర్శిగా, కా॥ గద్దె రవీంద్రరావు కోశాధికారిగా మొత్తం 29 మందితో నూతన కమిటీ ఏకగ్రీవంగా ఎన్నికయింది.

సి.ఐ.టి.యు. మండల మహాసభ

ఖమ్మం జిల్లా గార్లలో అక్టోబర్ 14వ తేదీన సి.ఐ.టి.యు. గార్ల మండలం ప్రథమ మహాసభ జరిగింది. పారాటీచర్ల నియామకాలను వ్యతిరేకించాలని, మండలంలో బైరైట్ గనులను ప్రారంభించి గతంలో అకారణంగా సస్పెండ్ చేసిన కార్మికులకు నష్టపరిహారం చెల్లించాలని, రైస్ అండ్ అయిల్ మిల్లులో పని చేసే కార్మికులందరికీ ఫ్యాక్టరీ బోనస్ సర్వీస్ రిజిస్టర్ వర్తింపజేయాలని తదితర ముఖ్య తీర్మానాలను మహాసభ ఆమోదించింది.

శ్రీయుతులు నోముల నర్సయ్య, షేక్ బడే సాహెబ్, ఎం. వెంకటేశ్వర్లు, మోహనరావు, పి. నిర్మల, దుర్గ తదితరులు ఈ మహాసభకు నేతృత్వం వహించగా సి.ఐ.టి.యు. నాయకులు శ్రీ మాటూరి రామచంద్రరావు, అంగనవాడీ యూనియన్ జిల్లా ప్రధాన కార్యదర్శి శ్రీమతి పి. హెచ్. సీతామహాలక్ష్మి తదితరులు పాల్గొని ప్రసంగించారు. అనంతరం 18 మంది సభ్యులతో నూతన కార్యవర్గాన్ని ఎన్నుకొన్నారు. గౌరవాధ్యక్షులుగా శ్రీ ఐ. మంగవతిరావు, అధ్యక్షులుగా శ్రీ అంబద్ వీరాస్వామి, ఉపాధ్యక్షులుగా శ్రీ ఎం. వెంకటేశ్వర్లు, శ్రీ కె. నర్సయ్యలు, ప్రధాన కార్యదర్శిగా శ్రీ పి. భాస్కర్ ఎన్నికయ్యారు.

ఎస్.డబ్ల్యు.ఎఫ్. ఉత్సవాలు

స్టాప్ అండ్ వర్కర్స్ సెడరేషన్ 20వ సంవత్సరంలోకి అడుగిడిన సందర్భంగా రాష్ట్ర కమిటీ పిలుపులో భాగంగా విజయనగరం ఆర్టీసి కాంప్లెక్స్ వద్ద 21.9.98న ఎస్.డబ్ల్యు.ఎఫ్. ఉత్సవాలు జరిగాయి. ఎస్.డబ్ల్యు.ఎఫ్. రాష్ట్ర కమిటీ సభ్యులు శ్రీ రెడ్డి శంకరరావు ఈ సందర్భంగా మాట్లాడుతూ ఆర్టీసి పరిరక్షణకు కార్మికులంతా ఐక్యంగా పోరాడడం తప్పించి మరో మార్గంలేదని అన్నారు. ఈ కార్యక్రమంలో డిపో కార్యదర్శి శ్రీ జి రామారావు పతాకావిష్కరణ చేయగా, ప్రచార కార్యదర్శి శ్రీ వర్మ, శ్రీ చంద్రయ్య తదితరులు పాల్గొని ప్రసంగించారు.


సామ్రాజ్యవాద దేశాలకు అనుకూలంగా ఐ.ఎం.ఎఫ్. ప్రపంచ బ్యాంకులు నిర్మించిన డాలర్ల మహాకట్టడాలు వేకమేడల్లా కూలిపోతున్న దశలో ప్రా.అమార్త్యసేన్ కు 1998వ సం॥ ఆర్థిక శాస్త్రంలో నోబెల్ బహుమతి రావటం కాకతాళీయం కాదు. "చికాగో స్కూల్"గా పిలువబడే ఫ్రీమార్కెట్ ఆర్థిక వేత్తల గుత్తాధిపత్యాన్ని తాత్కాలికంగా వైనా బద్దలు కొట్టిన "సామాన్యుల ఆర్థికవేత్త" ప్రా.సేన్.

సామాన్యుడి కోణం నుండి ఆర్థికతను విశ్లేషించి, మామూలు మనిషి మేధకు అందని సైద్ధాంతిక సూత్రీకరణల వివేచనాశం లో పరిభ్రమించే ఆర్థికశాస్త్రాన్ని భూమార్గం పట్టించిన ఆర్థికవేత్త ఆయన. దారిద్ర్యం స్థితిగతులు, అభివృద్ధి, సామాన్యుల కొనుగోలు శక్తి, ఆదాయం పంపిణీలో అసమానతలు, విద్య, వైద్యం, మహిళల సాంఘిక ప్రతిపత్తి మొ॥న అంశాలకు అర్థశాస్త్రంలో అగ్రతాంబూలం ఇచ్చిన ఘనుడు డా॥సేన్. గత 30 సం॥లుగా అర్థశాస్త్రంలో నోబెల్ బహుమతి పొందిన 42 మందిలో 29 మంది అమెరికన్లే కావటం, షేర్ మార్కెట్లు, స్టాక్ ఎక్స్చేంజీల చుట్టూ జరిగే పరిశోధనలే అర్థశాస్త్రానికి పరమావధి కావటం నేడు చూస్తున్నాం.

పైనాన్నియల్ మార్కెట్లపై పరిశోధన జరిపినందుకు రాబర్ట్ మెర్టన్, మైరన్ స్కొల్స్ అనే ఇద్దరు అమెరికన్ ఆర్థికవేత్తలకు 1997వ సంవత్సరానికి అర్థశాస్త్రంలో నోబెల్ బహుమతి వచ్చింది. లాంగ్టర్మ్ క్యాపిటల్ మేనేజ్మెంట్ (ఎల్.టి.సి.ఎం) అనే పెద్ద సంస్థలో ఆ ఇద్దరు ఆ తర్వాత భాగస్వాములైనారు. ప్రపంచ వ్యాప్తంగా ఈ సంస్థ సుమారు 9 లక్షల కోట్ల రూ॥లు పెట్టుబడులు పెట్టింది. (బహుశా ఈ ఇద్దరు వండితుల "సలహా" కూడా అదేనేమో!) ఆగ్నేయాసియాలో బయల్దేరి జపాన్, రష్యాలకు ఎగబ్రాకిన ఆర్థికసంక్షోభం దెబ్బతో ఈ ఎల్.టి.సి.ఎం. సంస్థ కుప్పగిలింది. దీనిలో కోట్లాది మంది ప్రజలు పెట్టిన పెట్టుబడులు బుడుంగున మునిగిపోయాయి. వీరి సిద్ధాంతమే తప్పా? నోబెల్ బహుమతి ఇచ్చి తప్పు చేశారా? అసలు పెట్టుబడిదారీ విధానం ఎటు పయనం చేస్తున్నది? అంటూ నేడు అనేక సామ్రాజ్యవాద దేశాల్లో జాట్లు పీక్కుంటున్నారు. ఈ నేపథ్యంలో స్వీడిష్ జ్యూరీ తన పంథామార్పుకుని ప్రా.అమార్త్యసేన్ కు నోబెల్ బహుమతి ఇవ్వటం ద్వారా అటు ఆ బహుమతి విలువా పెరిగింది, ఇటు అర్థశాస్త్రానికి ఆ సారభం అబ్బింది.

విలువ పంచుకున్న నోబెల్

బహుమతి



మరో నోబెల్ గ్రహీత విశ్వకవి రవీంద్రుని ఆశ్రమం "శాంతి నికేతన్"లో పుట్టిన అమార్త్య కుమార్ సేన్ డిల్లీ స్కూల్ ఆఫ్ ఎకనామిక్స్ లో అధ్యాపకునిగా భూకమతాల విస్తీర్ణం ప్రాధాన్యత, వ్యవసాయ రంగంలో అదనపు విలువ, సాంకేతిక పరిజ్ఞానం వంటి అంశాలపై పరిశోధనలు చేశారు. సామాన్య ప్రజల కొనుగోలు శక్తి పెరగకుండా, అందుకు భూసంస్కరణలు అమలు జరగకుండా "అభివృద్ధి" గురించి చెప్పే మాటలన్నీ నిరుపయోగమైనవని ఆయన బల్లగుద్ది వాదిస్తారు. "ఆడమ్ స్మిత్, జాన్ స్టువర్ట్ మిల్, కార్ల్ మార్క్స్ ల ఆధునిక వారసు"డని ప్రా.సేన్ కు కొన్ని పత్రికలు కితాబులివ్వడానికి ప్రధాన కారణం ఈ వాదనే.

వివిధ రకాల సరుకుల్లో తనకు నచ్చిన వాటిని ఎంపిక చేసుకునే స్వేచ్ఛ ఉండాలని మార్కెట్ ఆర్థికవేత్తల అభిప్రాయం. కోట్లాది గర్భదరిద్రులను ఈ మార్కెట్ అర్థశాస్త్రం ప్రాణమున్న జీవులుగా పరిగణనలోకి తీసుకోదు. దీనికి భిన్నంగా వివిధ సరుకుల్లో ఈ "ఎంపిక" చేసుకునే శక్తి వినియోగదారుడి కొనుగోలు శక్తిపై ఆధారపడి మాత్రమే ఉంటుందని, కోట్లాది సామాన్యుల కొనుగోలు శక్తి పెరగనిదే అభివృద్ధి సాధ్యంకాదని ప్రా.అమార్త్యసేన్ వాదిస్తారు. "ప్రతి వ్యక్తి తాను జీవించాలనుకున్న పద్ధతిలో జీవనాన్ని గడపటమే ఉన్నత స్వేచ్ఛా విలువ" అని ప్రపంచానికి చాటడం ద్వారా వామపక్ష ఆర్థిక వేత్తల వరుసలో అగ్రసనంపై కూచున్నారు ప్రా.సేన్.

ప్రభుత్వ పాత్రను నామమాత్రం చేస్తూ విద్య, ప్రజారోగ్యం వంటి వాటి నిర్వహణను నేటి పాలకులు గాలికి వదిలేస్తున్న తరుణంలో "పేదరికం, మోఢ్యం, అసమానతలు తొలగించటంలో ప్రభుత్వాల పాత్ర కీలక మని చెప్పి స్వేచ్ఛా వాణిజ్యవేత్తలు, వారి కిరాయి రచయితల నోళ్ళకు తాళం వేసిన ఘనుడు ప్రా.అమార్త్యసేన్.

1840లో ఐర్లాండులో వచ్చిన బంగాళదుంపల కరువులోనూ, 1980ల్లో ఇథియోపియా కరువులోనూ కూడా సంబంధిత ఆహార పదార్థాలు ఆయా దేశాలనుండి బయటికి తరలిపోయాయని ప్రా.సేన్ రుజువుచేసి, ఆహార ధాన్యాల కొరత వల్ల కరువు లోస్తాయని ప్రపంచాన్ని నమ్మించజూస్తున్న సామ్రాజ్యవాద ఆర్థికవేత్తల ప్రయత్నాలకు అడ్డుకట్టవేశారు. కరువులు నివారించాలంటే ఆహారపదార్థాలను అందుబాటులో వుంచటం కంటే ప్రజల కొనుగోలు శక్తిని పెంచటమే ముఖ్యమంటారు ఆయన. 1970ల్లో మహారాష్ట్రలో ఆహారధాన్యాలు సరిగా అందుబాటులో లేకున్నా ప్రభుత్వం నిర్వహించిన పనికి ఆహారం పథకం వల్ల ప్రజలు వాటిని కొనుక్కోగలిగారని, అఫ్రికన్ సాహెల్ లో 1980ల్లో ఆహార ధాన్యాలు బాగా అందుబాటులో వున్నా ప్రజలకు కొనుగోలు శక్తిలేక ఆకలి చావులకు గురైనారని ప్రా.సేన్ పేర్కొన్నారు. మార్కెట్ ఆర్థిక వ్యవస్థ ఆహార పదార్థాలను కూడా డబ్బున్న చోటికి పంపుతుందేకాని, కాలే కడుపులు, ఖాళీ కడుపులున్న చోటికి కాదంటారు ప్రా.అమార్త్యసేన్.

నేడు అమార్త్యసేన్ కు నోబెల్ బహుమతి వచ్చినందుకు మన పాలకులు కూడా ఆయన్ను పొగడ్డలతో ముంచెత్తుతున్నారు. కానీ ఆయన చెప్పిన సిద్ధాంతాన్ని ముఖ్యంగా భూసంస్కరణలను మాత్రం ఈ దేశంలో అమలు చేయడానికి నిరాకరిస్తున్నారు. ఒక విశ్వ విఖ్యాత ఆర్థిక వేత్తకు ఇచ్చే గౌరవం ఇదేనా?

చివరగా మరో ముఖ్య విషయం. ఓ 5,10 సంవత్సరాలు ఏ అమెరికాలోనో ఉంటే ఆ దేశ పౌరసత్వానికి ఎగబడ్తున్న 'ఎంగిలాకులకై కక్కుర్తివడే' సంస్కృతిని నేడు మనం చూస్తున్నాం. కాని గత 30 సం॥లుగా ఇంగ్లాండు, అమెరికాల్లో ఉంటూ యు.ఎన్.డి.పి. వంటి ఐక్యరాజ్య సమితి కార్యక్రమాల్లో అంతర్భాగమై, ప్రస్తుతం ట్రెనిటీ కాలేజీ "మాస్టర్"గా ఉన్నా, భారతీయ పౌరసత్వాన్ని నద్దిమూటని విసిరిపారేయ కుండా ట్రెజర్ హౌస్ గా భావించి హృదయానికి హత్తుకొని నిలబడ్డ సమున్నత దేశభక్తుడు డా॥అమార్త్యసేన్!



Ph.7612474

From:

Editor

Karmika Lokam

C.I.T.U. Office,
N.V.B. Smaraka kendram
1-1-60/4, Musheerabad,
Hyderabad - 500020

Address

To,



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	ELVOIA 300
పుస్తకం పేరు	508250050
తారీఖు	24-8-2023
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
ఖాళీ పేజీలు	NO
లేని పేజీలు	NO
తయారు చేసినది	MOONIKA
పేజీలు విడదీసినది	MOONIKA
స్కాన్ చేసినది	Nandhu
పరీక్ష చేసినది	PRAGATHI
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
చరిస్తే	good